


# නිවනේ නිවීම

තෙවන වෙළුම



කටුකුරුන්දේ කදුගානාද භික්ෂු



ධම් ග්‍රන්ථ මුද්‍රණ භාරයේ

## පොදු පුණ්‍යානුමෝදනාව

"මහණෙනි, ආමිස දානයය, ධම් දානයය, යන මේ දන් දෙකෙහි, මේ දන් දෙක අනුරෙන් මෙයම අග්‍රය - එහෙම, ධම් දානයය."

මේ අසිරිමත් බුදුවදන අගය කරන බොහෝ පාඨකයින් තම පරලෝ සැපත් මවුපියාදී ඥාතීන්ට කෘතගුණපුටිකව පින් අනුමෝදන් කරවීමේ විරාගත වාරිත්‍රයට අනුව ලොකු කුඩා පරිත්‍යාග පිරිනමන බැවින් දෙස් - විදෙස් වැසි ගිහි - පැවිදි දහම් පිපාසිත විශාල පිරිසකට අමිල දහම් අමාපැන් නොමිලයේ බෙදාදෙන ධම් ග්‍රන්ථ මුද්‍රණ භාරය පුණ්‍යානුමෝදනා වශයෙන් එම ධම් දානයය කුශලය එකී පින්වතුන්ට හා ඥාතීන්ටත් මෙම 'අමාගහ' නොසිදි ගලායාමට නිරතුරුව කාලය, ධනය, ශ්‍රමය වැයකරන සැමටත් පරම යානන උතුම් අමාමහ නිවනින් සැනසීමට උපනිශ්‍රය සම්පතක්ම වේවායි පතන බව දන්වා සිටිමු.

මෙයට,

සසුන් ලැදී

ධම් ග්‍රන්ථ මුද්‍රණ භාරය.

# නිවහේ නිවීම

(දෙසූම් පෙළකි)

තෙවන වෙළුම - තෙවන මුද්‍රාණය

( 7-9 දෙසූම් )

කටුකුරුන්දේ සඳුණනඳ හිසපු

පොත්ගුලුගල ආරණ්‍ය සේනාසනය

‘පහත් කණුව’

කන්දේගෙදර

දේවාලේගම

ප්‍රකාශනය

බම් ග්‍රන්ථ මුද්‍රාණ භාරය

මහාභාරකාර දෙපාර්තමේන්තුව

2002

## බමිදානයකි

මුදලට විකිණීම සඳහා තහනම් වෙයි.

ප්‍රථම මුද්‍රණය	-	1997 ජූලි
දෙවන මුද්‍රණය	-	1999 මාර්තු
තෙවන මුද්‍රණය	-	2000 ජූනි
හිමුවන මුද්‍රණය	-	2003 ඔක්තෝබර්
පස්වන මුද්‍රණය	-	2007 ජනවාරි

## පොත ලබාගත හැකි ස්ථාන

- . පොත්තුල්ලල ආරණ්‍ය සේනාසනය  
'පහත් කණුව' කන්දේගෙදර, දේවාලේගම.
- . රෝයල් ඉන්ස්ටිටියුට්,  
191, හැව්ලොක් පාර,  
කොළඹ 5.
- . ඩී. ඩී. වේරගල මහතා  
422, වැලිපාර, කලවතුගොඩ.
- . අනුර රූපසිංහ මහතා  
අංක 27, කොළඹ ඩිදිය, මහනුවර.
- . මහා භාරකාර දෙපාර්තමේන්තුව  
2, බ්‍රිලර්ස් පවුමග,  
කොළඹ 07.



මුද්‍රණය

කොමිටි ප්‍රිත්වර්ෂ

17/2, පැරිවත්ත පාර, ගංගොඩපිලි,

හුරගොඩ.

වෙලි : 011-4302312



මෙම දේශනාමාලාව පැවැත්වීමට ආරාධනාකොට

අප ඔබේ වත් කළ

මිහිරිගල නිස්සරණ වන සේනාසනාධිපතිව වැඩවිසූ

අපවත් වී වදාළ

අතිපූජනීය, මහෝපාධ්‍යාය


මාතර ශ්‍රී ඥානාරාමාභිධාන

අප ගුරුදේවයන් වහන්සේගේ ශ්‍රී නාමයට

'නිවන් නිවීම'

පූජෝපහාරයක්ම වේවා!

එතං සත්තං  
 එතං පඤ්ඤං  
 සද්දිං  
 සබ්බ සංඛාර සමථො  
 සබ්බපටිපට්ඨිසංගහො  
 භව්වාසනං  
 විරාගො  
 නිරෝධො  
 නිබ්බානං



"මෙය ශාසනය  
 මෙය ප්‍රඤ්ඤා  
 එනම්  
 සියලු සංස්කාරයන්ගේ සංසිද්ධිම  
 සියලු උපධීන් අතහැර දැමීම  
 කණ්ණාඩි ක්‍රියා නිවීම  
 නොඇල්ම නම්වූ විරාගය  
 කැඩැත්ම නම් වූ නිරෝධය  
 නිවීම නම් වූ නිබ්බානය"

## පටුන

	පිටු
හැඳින්වීම	vi
ප්‍රකාශක නිවේදනය	x
ධර්ම ග්‍රන්ථ මුද්‍රණ භාරය	xi
අමා ගඟ	xii
ග්‍රන්ථ සංකේත නිරූපණය	xiv
‘නිවනේ නිවීම’ - 7	1
‘නිවනේ නිවීම’ - 8	25
‘නිවනේ නිවීම’ - 9	51



## හැඳින්වීම

බුද්ධ දේශනාවෙහි දැක්වෙන ප්‍රතිපත්ති මාතෘකාවේ අවසාන පරමාර්ථය වන 'නිව්න' පිළිබඳව ඇත අතීතයේ පටන්ම විවිධ මතිමතාන්තර ප්‍රකාශයට පත් වී ඇත. ආර්ය අෂ්ටාංගික මාර්ගය 'සමමා දිට්ඨි' නම් වූ 'හරි දැක්ම' පෙරවූ කරගත් ප්‍රතිපදාවකි. එබැවින් ඒ මාර්ගයෙහි ගමන් කරන්නෙකුට ගමනෙහි ඉලක්කය ගැන නිරවුල් අවබෝධයක් ඇතිවිය යුතුමය. බුද්ධ චරිතයට අනුකූලව එවැනි අවබෝධයකට මහ හෙළි කිරීම මෙම දේශනා මාලාවේ පරමාර්ථය විය.

මිහිරිගල නිස්සරණ වන සෙනසුනෙහි ප්‍රධාන කම්පයානාවාදීයන් වහන්සේ වශයෙන් වැඩ විසූ, අපවත් වී වදාළ අතිපූජනීය මහෝපාධ්‍යාය මාතර ශ්‍රී ඥානාරාම මාහිමිපාණන් වහන්සේ විසින් අප වෙත කරන ලද සමාරාධනය මේ දේශනා පෙළට ආසන්න නිමිත්ත විය. අපගේ ගුරුදේවයන් වහන්සේ වූ උන්වහන්සේ, මෙයට වසර කීපයකට පෙර නිස්සරණ වන යෝගාවචර සහ පිරිසට ඉදිරිපත්වූ එක්කරා ධර්ම ගැටළුවකදී 'නිව්න' පිළිබඳව දේශනා පෙළක් පැවැත්වීම ප්‍රයෝජනවත් විය හැකි බවත්, ඒ දේශනා පටිගත කරගැනීමට කටයුතු යෙදිය හැකි බවත් පවසමින් අප වෙත කරන ලද දයාත්මික ආරාධනය පිළිගැනීමට මුලදී පසුබට වීමු. යළිත් එම ආරාධනාව කළ අවස්ථාවේදී, එසේ පසුබට වීමට එක් හේතුවක් වශයෙන් අප සඳහන් කළේ 'නිව්න' සම්බන්ධයෙන් දැනට ප්‍රචලිතව ඇති ඇතැම් මතිමතාන්තර කෙරෙහි අප දක්වන වෙනස් ආකල්පය නිසා ඇතිවිය හැකි ප්‍රතිචාරයය. එවිට උන්වහන්සේ වදාළේ: "ඒකට කමක් නැ..... මා ආරාධනා කළ බව දේශනාවේදීම කියන්න" යනුවෙනි.

ඒ සා උදාර පැවරීමකින් උත්සාහවත්ව ආරම්භ කැරුණු මෙම දේශනා මාලාව දෙවසරකට වැඩි කාලයක් තිස්සේ (1988.08.12-1991.01.30) දෙපෝයකට වරක් බැගින් අප ගුරුදේවයන් වහන්සේගේ අතිපූජනීය පාදමුලයේදී නිස්සරණ වනයේ අප සමුහමධාරී ගරුතර යෝගාවචර සහ පිරිස හමුවේ පවත්වන්නට යෙදුණි. හිලන්වූ ඇතැම් අවස්ථාවලදී පවා මාහිමිපාණන් වහන්සේ යහන්ගතව දෙසුමට සවන් දුන්හ. උන්වහන්සේ බැහැර සෙනසුනෙක වැඩ විසූ එක් අවස්ථාවක, මාහිමිපාණන් වහන්සේ මුලසුනෙහි නොමැතිව දේශනා පැවැත්වීම සම්බන්ධයෙන් පැනනැගුණු

ප්‍රශ්නයක් නිසා එක් දේශනා වාරයක් මග හැරුණි. ඒ බැව් සැළවූ විට, නොකඩවාම දේශනාමාලාව පැවැත්විය යුතු බවත්, තමන් වහන්සේට ඒ දෙසුම් පටිගත කළ පසුව වුවද ඇසිය හැකි බවත්, උන්වහන්සේ වදාළහ. අප ගුරු දේවයන් වහන්සේගේ ඒ උදාර මුදිතා ගුණයට හා ධර්මකාමී ශාසන දයාවට නමස්කාර වේවා!

දෙසුම් 33 කින් පරිමිත මෙම දේශනා මාලාව පැවැත්වීමේදී අප අනුගමනය කළ විවරණ මාඨීය අනුව හේතුසාධක වශයෙන් පෙළ අඩුවා ආදියෙන් කොතෙකුත් උඩාත පාඨ ගෙනහැර දැක්වීමට සිදුවිය. ඒ අනුව එක්තරා බුද්ධිගෝචර රටාවක් මෙහි දැකිය හැකි නමුදු අප පරමාර්ථය වූයේ සද්ධම්මයේ සජ්ච ප්‍රායෝගික පක්ෂය ඉස්මතු කර දීමමය. ඇතැම් විට හුදු බුද්ධිවාදයක අතරමං වී සිටින උගතුන් කිසියම් ධර්මප්‍රබෝධයක් තුළින් ප්‍රතිපදාව වෙතට යොමුකරවා ගැනීමට මේ විවරණ මාඨීය උපකාරවත් විය හැකිය. කෙසේ හෝ වේවා, යමෙකුට ධර්මසය විදිමින්ම දෙසුමකට සවන්දිය හැකිවන අයුරින් විවිධ උපමා, උපමා කථා, නිදර්ශන ආදියෙන් දෙසුම් පෙළ පණපෙවීමට උත්සාහවත් වීමු. බුදු පියාණන් වහන්සේ වදාළ පරිදිම, "මෙහි ඇතැම් ක්‍රම-භූතී පුරුෂයෝ උපමාවෙකිනුදු දෙසුමෙක අරුත මැනවින් වටහා ගනිත්".

අසන්නවුන්ගේ අවධානය නොවිසිරෙන අයුරින් මුතු ඇට පෙළක් තුලක අවුණන්නාක් මෙන් ධර්ම කාරණය සාධක සහිතව ගොනු කර දැක්වීම දේශනාවක් තුළ දී කළ හැකි පහසු කාර්යයක් නොවේ. එබැවින් එවැනි ගැටලු සැත්වලදී හේතුසාධක කීපයක් පමණක් දැක්වීමෙන් සැහිමකට පත්වීමට සිදුවිය. එහිලා වඩාත් සවිස්තර විවරණ විග්‍රහ අප අතින් ලියැවී පළවූ ග්‍රන්ථ කීපයක ඇතුළත් වී ඇත.<sup>1</sup>

දෙසුම් පෙළ නිමකොට සත්වසරකට පසු "නිවනේ නිවීම" නමින් එළිදැක්වෙන මෙම ග්‍රන්ථයෙන් යම් ශාසනාර්ථයක් ඉටු වෙතොත් එයින් ස්නිත කුශල සම්භාරය දෙසුම්පෙළට ඇදයුම් කොට වදාළ අප ගුරුදේවයන් වහන්සේ වූ මිහිරිගල නිස්සරණ වන සේනාසනාධිපතිව වැඩවිසූ අභිසුඡනීය මහෝපාධ්‍යාය මාතර ශ්‍රී ඥානාරාම මාහිමිපාණන් වහන්සේ අනුමෝදන්

1 \* 1 Concept and Reality in Early Buddhist Thought - (1971)

\* 2 Samyutta Nikaya - An Anthology Part II - (Wheel No. 183/185)

\* 3 Ideal Solitude - Wheel No. 188

\* 4 උත්තරීතර සුදෙකලාව - (දම්සක් අංක 172/173)

\* 5 The Magic of the Mind - (1974)

6 Towards Calm and Insight-Printed for free distribution by J.Alwis

\* Published by Buddhist Publication Society, P.O. Box 61, Kandy

බෞද්ධ ග්‍රන්ථ ප්‍රකාශන සමිතිය, කැ.පෙ. 61, මහනුවර

වන සේක්වා! ඒ දුර්වල ගුරු ඇසුර ලබාගැනීමට මහපැදු ශ්‍රී කලාණි යෝගාශ්‍රම සංස්ථාවේ සමුක්පාදක අතිපූජ්‍යීය පණ්ඩිත කඩවැද්දුවේ ශ්‍රී භික්ෂාවංශ මාහිමිපාණන් වහන්සේටත් අතිපූජ්‍යීය නාටයනේ අරියධම්ම මාහිමිපාණන් වහන්සේටත් මෙම ධර්මදානමය කුශලය හිමිවේවා!

පටිගත වූ දෙසුම් 33 පිටපත් කිරීමේ භාරදුර කාඨීය මහත් පරිශ්‍රමයකින් ඉටුකළ හසුරුදෙණියේ පියදසාන හිමියන්ටද, සම්මන්ත්‍රණ ශුද්ධ ආදියෙන් පසුව එම අත්පිටපත මුද්‍රණය සඳහා සකස් කර දුන් පූජ්‍ය උඩර්ටියගම ධම්මථිව, පූජ්‍ය මහයායේ ධම්ම සුනේත්ත යන හිමිවරුන්ටද දෙසුම් පටිගත කිරීම් පිටපත් කිරීම් ආදී කටයුතුවලට සහායවූ හැමදෙනා වහන්සේලාටද මෙම ධර්මදානමය පින පරම ශාන්ත නිවාණාවබෝධය පිණිසම වේවා! එමෙන්ම, අවශ්‍ය අවස්ථාවලදී කැපටි පටි සපයාදීමෙන් හා ලිපි ද්‍රව්‍ය, ඡායා පිටපත් ලබාදීමෙන් අනුග්‍රහය දැක්වූ ඩිවිලි ප්‍රනාන්දු මහතා ප්‍රධාන වී, එච්. පී. මුණරිස සහ සමාගමේ කාඨිමණ්ඩලයටද අපගේ පුණ්‍යානුමෝදනාව හිමිවේ.

අම්මලු ධර්ම මිල කිරීමකින් නොපිරිහෙලා ධර්මකාමීන් අතට පත්කිරීම අපගේ අභිලාෂය විය. එහෙත් විශාල ග්‍රන්ථයක් බවට පත්වන මෙම දෙසුම් පෙළ එක්වරම බොහෝදෙනෙකුන් අතට පත් කිරීමේ දුෂ්කරතාව වැටහුණෙන් දෙසුම් 3 බැගින් වෙළුම් 11 ක් වශයෙන් එළි දැක්වීමට අදහස් කළෙමු. මේ අනුව යටත් පිරිසෙයින් දෙසුම් කිහිපයක් හෝ කියවීමට වැඩිදෙනෙකුට අවසරය සැලසෙන අතරම ධර්මදානමය පුණ්‍ය කම්යට බොහෝදෙනාගේ සහභාගිත්වයද ලැබෙනු ඇතැයි හඟිමු. එබැවින්, ග්‍රන්ථය තවමත් ශුද්ධිපත්‍ර අවස්ථාවේ පවතින නමුදු මෙසේ පළමු වෙළුම නිකුත් කිරීමට තීරණය කළෙමු. යථා කාලයේදී සම්පූර්ණ ග්‍රන්ථය පුස්තකාල මුද්‍රණයක් වශයෙන් අංග සම්පූර්ණව මුද්‍රණය කෙරෙනු ඇත. කෙසේ වෙතත්, 'නිවනේ නිවීම' වෙළුම් එකොළොසම පිළිවෙළින් එකතු කරගන්නා පාඨකයින්ගේ පහසුව තසා අවසන් වෙළුම සමග උපමා ඉහිවැලක් හා ගාථා ඉහිවැලක් ද සහිත 'පද්‍යතුරක්' (අනුක්‍රමණිකාවක්) නිකුත් කිරීමට බලාපොරොත්තු වෙමු. එම පද්‍යතුර සකස් කිරීමේදී අපට සහාය වූ දේශීය ආදායම් දෙපාර්තමේන්තුවේ සහකාර කොමසාරිස් උපාලි ජයනෙත්ති මහතාට ඒ පින නිවන් දොර ඇරෙන යතුරක්ම වේවායි පතමු.

ග්‍රන්ථ මුද්‍රණයෙහිලා මුද්‍රණාලය හා අවශ්‍ය සම්බන්ධීකරණය පිළිබඳ සම්පූර්ණ වගකීම භාරගෙන විශේෂ කැපවීමකින් ග්‍රන්ථය එළිදැක්වීමට කටයුතු කරන මහාභාරකාර තැන්පත් යූ. මාපා මහතාට මෙම ධර්මදානමය කුශලය ස්වකීය ධර්ම ප්‍රාර්ථනා ඉෂට කරගැනීම පිණිස හේතුවාසනා වේවා! එසේම, වෙළුම් එකොළොසකින් නිමාවන ග්‍රන්ථයෙහි බරපැන, 'බර පැනයක්' නොවනු පිණිස 'ධර්මග්‍රන්ථ මුද්‍රණ භාරය' නමින් විශේෂ අරමුදලක් පිහිටුවීමෙන් පුරෝගාමීවූ පින්වත් ජී.ටී. බණ්ඩාර මහතාට එම



ආදර්ශවත් පරිත්‍යාගයෙන් ජනිත කුශලය පරම ශාන්තවූ 'නිවනේ නිවීම' පසක් කරගැනීමට උපනිශ්‍රය වේවායි! යි පතමු. මුද්‍රණ භාරයේ ඕරණ්ණමක අවසාන අදියර සඳහා පූජ්‍ය සහයෝගය දෙන කරුණාරත්න සහ පුත්‍ර සමාගමේ කාශී මණ්ඩලයටද අපගේ පුණ්‍යානුමෝදනාව හිමි විය යුතුව ඇත.

මෙයට  
සසුන් ලැදි,  
කටුකුරැන්දේ සදාශාන්තද හිතමු

පොත්ගුලුගල ආරක්ෂා සේනාසභා  
'පහත් කඩුව'  
කන්දොගඳුර  
දෙව්වාලේගම

(25 41) 1997 ජූලි 1

## නිවනේ නිවීම පළමු වෙළුම - පස්වන මුද්‍රණය

මෙම පස්වන මුද්‍රණයේ මුද්‍රණ කටයුතු මැනවින් නිමකළ "කොලිටි ට්‍රින්ටර්ස්" සමාගමේ සී.ජයසේන මහතා ඇතුළු සැමටද අපගේ පුණ්‍යානුමෝදනාව හිමිවේ.

සම්පාදක  
(2550) 2006 දෙසැම්බර්

## ප්‍රකාශක නිවේදනය

අතිපූජ්‍ය කටුකුරුන්දේ ඥාණනන්ද ස්වාමීන්ද්‍රයන් වහන්සේගේ "නිවනේ නිවීම" දේශනා මුද්‍රණය කොට, ඒ පිළිබඳව උනන්දුවක් දක්වන අය හට එම දහම් පොත් ලබාදීමේ මූලික අදහස අප තුළ ඇතිවී මුත්, මුද්‍රණය සඳහා වැය වන මුදල උපයා ගැනීම ප්‍රශ්නයක් විය. එය විසඳීම පිණිස අප කිහිප දෙනෙක් යෝජනා කළේ වැයවන මුද්‍රණ වියදම පමණක් අය කර ගැනීමට ප්‍රමාණවත් වූ මිලකට එම දහම් පොත් විකිණීමයි. එහෙත්, අපගේ එම යෝජනාව ගරු ඥාණනන්ද ස්වාමීන් වහන්සේ එකහෙලා ප්‍රතික්ෂේප කරමින් "ධර්මය මිල කරන්න බැහැ, එය අවශ්‍ය අය හට නොමිලේ ලබා ගැනීමට හැකිවිය යුතුයි..." කීහ.

එබැවින් උත්වහන්සේ අදහස් කළ පරිදි මුලින්ම මුද්‍රණය කළ "නිවනේ නිවීම" දේශනා මාලාව සඳහා වියදම් ලබා ගැනීමේ වැඩ පිළිවෙලක් වශයෙන් රෝයල් ඉන්ස්ටිටියුට් හි අධිපති ජී.ටී.බණ්ඩාර මහතා විසින් මහා භාරකාර දෙපාර්තමේන්තුවෙහි "ධර්ම ග්‍රන්ථ මුද්‍රණ භාරය" නමින් අරමුදලක් අරඹනු ලැබීය. එවකට මහා භාරකාර ධුරය දරූ යූ. මාපා මහතාගේ අදහසක් අනුව පිහිටුවන ලද එකී භාරයෙහි අරමුණ වූයේ මෙම පූජ්‍ය ක්‍රියාව ඉටුකර ගැනීම සඳහා දායක වීමට කැමති අය හට මුදලින් කෙරෙන කම් පූණ්‍යාධාර එම භාරයට බැර කිරීමට අවස්ථාව සලසා දීමයි.

1997 වසරේදී ඇරඹුනු මෙම ධර්ම ග්‍රන්ථ මුද්‍රණ භාරය මගින් පූජ්‍ය ඥාණනන්ද හිමියන්ගේ දේශනා 33 කින් යුත් "නිවනේ නිවීම" වෙළුම් 11 කින් මුද්‍රණය කොට නොමිලේ බෙදා දීමට අමතරව පසළොස්වක පොහෝ දිනයන්හිදී පහත් කණුව සෙනසුන වෙත රැස්වෙන උපාසක උපාසිකාවන් සඳහා උත්වහන්සේ විසින් කෙරෙන ධර්ම දේශනා "පහත් කණුව ධර්ම දේශනා" නමින් මේ වන විට ග්‍රන්ථ රැක් පළකොට තිබේ. එකැනින් නොනැවතී උත්වහන්සේගේ අනෙකුත් සිංහල සහ ඉංග්‍රීසි ග්‍රන්ථද එසේම ධර්ම දාන වශයෙන් පළකිරීමට හැකිවීම ඊට දායක වූ අප සෑමගේ ඉමහත් සතුටට හේතුවිය.

අති පූජ්‍ය ඥාණනන්ද ස්වාමීන් වහන්සේගේ එම ධර්ම දේශනා අගයමින් එම සත්කාර්යය නොනවත්වා කරගෙන යෑම පිණිස දායක හවතුන්ගෙන් අප වෙත ලැබෙන පැසසුම් සහිත ප්‍රතිචාරය නිසාම ඒ අයගේ පහසුව පිණිස අප විසින් මෑතකදී "ධර්ම ග්‍රන්ථ මුද්‍රණ භාරය" නමින් සම්පත් බැංකුවේ නුගේගොඩ ශාඛාවේ අංක 0003 6000 1415 දරණ ජංගම ගිණුම විවෘත කරන ලදී.

අති පුජ්‍ය කටුකුරුන්දේ ඥාණනන්ද හිමියන් විසින් පහදා දෙනු ලබන නිර්මල බුදු දහම ඔබ අතට පත් කිරීම අපගේ එකම අරමුණයි. ඊට ඔබගෙන් ලැබෙන දායකත්වය ඉමහත් කුශලයකි. අපට ඉමහත් ධෛර්යයකි.

මෙම වටිනා ග්‍රන්ථ මුද්‍රණය කොට බෙදා හැරීමේ සම්පූර්ණ කාර්යභාරය ජී.ටී. බණ්ඩාර මහතා විසින් රෝයල් ඉන්ස්ටිටියුට් හි පින්චන් නිලධාරීන්ගේ සහායද ඇතිව වෙහෙස මහන්සි නොබලා ඉටුකර දීම ගැන අපගේ බලවත් ප්‍රසාදය මෙහිලා විශේෂයෙන්ම සඳහන් කළයුතු වේ.

මෙයට,

සසුන් ලැදී

ධර්ම ග්‍රන්ථ මුද්‍රණ භාරකාර මණ්ඩලය



## ධම් ග්‍රන්ථ මුද්‍රණ භාරය මගින් පළකැරෙන ග්‍රන්ථ මුද්‍රණයට දායක වීම

අති පූජ්‍ය කටුකුරුන්දේ ඥාණනන්ද ස්වාමීන්ද්‍රයන් වහන්සේ විසින් දේශිත නිර්මල බුදු දහම, "නිවනේ නිවීම" සහ "පහත් කණුව ධර්ම දේශනා" නමින් පළ වී ඇති දහම් පොත් තුළින් මේ වන විටත් ඔබ ඇතැම් විට කියවා තිබිය හැක.

එම ස්වාමීන් වහන්සේගේ ධර්ම දේශනා හැකි පමණ මුද්‍රණය කොට නොමිලේ බෙදා දීම ධර්ම ග්‍රන්ථ මුද්‍රණ භාරයේ අරමුණයි.

මෙතෙක් එම භාරය මගින් පළකොට ඇති ධර්ම ග්‍රන්ථ එකී ග්‍රන්ථ වල අවසාන පිටුවෙහි දක්වා ඇත.

මෙම මහඟු පුණ්‍ය ක්‍රියාව සඳහා දායක වීමට කැමති පින්වතුන්, පහත සඳහන් උපදෙස් පිළිපැදීම මැනවි.

1. චෙක්පත්/මුදල් ඇතවුම් මගින් එවන සියලු ආධාර "ධර්ම ග්‍රන්ථ මුද්‍රණ භාරය" නමින් සම්පත් බැංකුවේ ත්‍රුණ්ගොඩ ශාඛාවේ අංක 0003 6000 1415 දරණ ගිණුමට බැර කිරීම පිණිස පහත සඳහන් ලිපිනයට එවිය හැකිය.
2. දිවයිනේ පිහිටි ඕනෑම සම්පත් බැංකු ශාඛාවක් මගින් ඔබගේ ආධාර මුදල් ඉහත සඳහන් ගිණුමට බැර කළ හැක.
3. කෙසේ වුවද, ඔබගේ පහසුව පිණිස සියලු පුණ්‍යාධාර කොළඹ 05, හැව්ලොක් පාරේ අංක 191 හි පිහිටි රෝයල් ඉන්ස්ටිටියුට් ආයතනයේ ධර්ම ග්‍රන්ථ මුද්‍රණ භාරය වෙනුවෙන් පිහිටුවා ඇති අංශයටද බාර දිය හැක.
4. මෙම භාරය මගින් නිකුත් කැරෙන ධර්ම ග්‍රන්ථ මගින් ඔබගේ දායකත්වය වරින් වර දායක හවතුන්ගේ දනගැන්ම සඳහා පළ කරනු ඇත.
5. ඔබ විසින් කරනු ලබන ආධාරය බැංකු ගිණුමට බැර කරන විට ඒ සඳහා නිකුත් කරනු ලබන කුපීතාන්තියෙහි ඡායා පිටපතක් පහත සඳහන් ලිපිනයට එවීමෙන් මෙම ධර්ම දානමය කටයුත්තට දායක වන ඔබගේ නම සහ දායක මුදල අප විසින් වරින් වර පළ කරන දායක ලැයිස්තුවෙහි ඇතුළත් කිරීම කළ හැකිය.

ධර්ම ග්‍රන්ථ මුද්‍රණ භාරය  
රෝයල් ඉන්ස්ටිටියුට්  
අංක 191, හැව්ලොක් පාර  
කොළඹ 05

## අමා ගහ

මහවැලි ගහ උතුරට හැරවීමෙන් පසු එකෙක් නිසරු මුඩු බිම් ලෙස පැවති පෙදෙස්වල සිදුවූයේ ඉමහත් වෙනසකි. පිපාසයට පැත්බිඳක් නොලබා සිටි ගොවීහු පෙදෙස පුරා නිහඩව ගලා යන සිසිල් දිය දහරින් පිනා ගියහ. මැලවුනු ගොයම සරුව නිල්වත්ව කරලින් බර විය. මල් පලින් ගැවසීමත් තුරු-ලිය බලා සැනසෙන පෙදෙස් වැසියෝ තුටු කළු වගුළුහ.

දහම් අමා ගහ "උතුරට" හැරවීමේ වැඩ පිළිවෙළක් මෙයට කෙටිසරකට පෙර ඇරඹුණි. දහම් පත-පොත කබා "එදා-වේල" සඳහා වත් විය පැහැදිලි කිරීමට වත්-කමක් නැත්තෝ, නිහඩව නොමිලයේ ගලායන අමිල දහම් අමා දිය දහරින් සදහම් පිපාසය සන්සිඳුවා ගත්හ. අර්ධ මිසදිටු හැර, සැදැහැයෙන් සරුව, ගුණ නුවණින් බරව පිළිවෙත් මහට නැම් ගත්හ. ලොව් - ලොවුතුරු මල් පල නෙලා ගනිමින් හද පුරා පිරි බැකියෙන් තන් අයුරින් සොම්නස පළකළහ.

"ධම් ග්‍රන්ථ මුද්‍රණ භාරය" තමන් දියත් කළ මෙම ධම්දාන වැඩපිළිවෙල සඳහා අපගෙන් වැයවූයේ පිරිසිදු ධම්දාන සංකල්පය පමණි. අමාගහ "උතුරට" හැරවූවේ සසුන් ගුණ හඳුනන පරිත්‍යාගයීලී සැදැහැවත්හුමය. "නිවනේ නිවීම" පොත් පෙළ එළි දැක්වීමෙන් නොනැවතී "පහත් කණුව ධම්දේශනා" පොත් පෙළෙහි "බර පැන" දැරීමටත්, දෙස් - විදෙස්වල දහම් පිපාසිතයින් උදෙසා අප අතින් ලියැවෙන අතිකුත් පොත - පත ඒ අයුරින්ම එළි දැක්වීමටත් ඔවුහු උත්සුක වූහ. "දෙන දේ පිරිසිදුවම දීමේ" අදහසින් අමිල වූ දහම් ඊට නිසි ශෝභන මුද්‍රණයකින්ම ධම්කාමීන් අතට පත් කිරීමට පියවර ගත්හ. මුද්‍රිත පිටපත් සංඛ්‍යාව අවසන්වනු හා සමගම "නැවත මුද්‍රණ" පළකිරීමෙන් දහම් අමා ගහ වියළි යා නොදීමට දැඩි අදිටනකින් ඇප කැපවූහ.

"පොත් අලෙවිය" පිළිබඳව මෙකල බහුලව දක්නට ලැබෙන වාණිජ සංකල්පයට පිටුපා, තහංචිවලින් තොරව, තමන් අතට නොමිලයේම පත් කැරෙන "දහම් පඬුර" තුළින් ධම්දාන සංකල්පයෙහි අගය වටහා ගත් බොහෝ පාඨක පින්වත්හු තමන් ලද රස අහරක්, නැ-හිතවකුත් සමග බෙදා-හදා ගන්නාක් මෙන් නොමිසුරුව අන් දහම් ලැදියනටද දී ධම් දානයට සහභාගී වූහ. ඉහුළු නොනැවතී, ගත්ති පමණින් "ධම් ග්‍රන්ථ මුද්‍රණභාරයට" උරදීමටද ඉදිරිපත්වූහ, ඇතැමෙක් ලොකු කුඩා දහම් පොත්

මුද්‍රණය කරවීමේ හා නැවත-නැවත මුද්‍රණය කරවීමේ බරපත ඉසිලීමට පවා පසුබට නොවූහ.

සම්බුදු සසුන මේ ලක් පොළොවෙහි පවතින කාක් මේ දහම් අමාගත ලෝ සතුන් සිත් සනහමින් නොසිඳී ගලා යේවා යනු අපගේ පැතුමයි.

**"සබ්බදානං ධම්මදානං ජිනාති"**

මෙයට,

සසුන් ලැදි

කටුකුරුන්දේ සදානානන්ද හිසෙ

පොත්ගලගල ආරණ්‍ය සේනාසනය

'පහන් කළුව'

කන්දේගෙදර, දේවාලේගම

2000 ජූනි 05 (2544 පොසොන්)



## ග්‍රන්ථ සංක්ෂිප්ත නිරූපණය

මහා.	-	මහා වග්ග පාළි
දී.නි.	-	දීඝ නිකාය
ම.නි.	-	මජ්ඣිම නිකාය
සං.නි.	-	සංඥාන නිකාය
අං.නි.	-	අංගුත්තර නිකාය
චූ.නි.	-	චූළක නිකාය
ධ.ප.	-	ධම්මපද
උදා.	-	උදාන
ඉති.	-	ඉතිවුත්තක
සු.නි.	-	සුත්තනිපාත
ථෙර.	-	ථෙරගාථා
ථෙරී.	-	ථෙරීගාථා
මහානි.	-	මහා නිද්දෙස
චූ.නි.	-	චූළ නිද්දෙස
නොකති	-	නොකතිපපකරණ
සු.වි.	-	සුමධගලවිලාසිනී (දීඝ නිකාය අටුවාව)
ප.සු.	-	පපකඛිසුදනී (මජ්ඣිම නිකාය අටුවාව)
සා.ප.	-	සාරභට්ඨපකාසිනී (සංඥාන නිකාය අටුවාව)
මනො.	-	මනොරථපුරාණී (අංගුත්තර නිකාය අටුවාව)
ධ.අ.	-	ධම්මපදධ්වං කථා
ප.ජො.	-	පරමනට්ඨජොතිකා
ජා.අ.	-	ජාතකධ්වං කථා
ප.දී.	-	පරමනට්ඨපනී
වි.ම.	-	විසුද්ධිමග්ග
බු.ජ.	-	බුද්ධ ජයන්ති ත්‍රිපිටක ග්‍රන්ථමාලා
හේ.මු.	-	සයිමන් හේවා විකාරණ මුද්‍රණය

## **7 වන දෙශනය**

## 7 වන දේශනය

“නමො තස්ස භගවතො අරහතො සමමා සමබුද්ධස්ස”

“එතං සත්තං එතං පණ්ණිතං යදිදං සබ්බ සංඛාර සමථො සබ්බපට්ඨ පටිනිස්සගො තණ්හකයො විරාගො නිරොධො නිබ්බාතං”

මෙය ශාන්තය, මෙය ප්‍රණීතය, එනම් සියලු සංස්කාරයන්ගේ සංසිදීම, සියලු උපටීන් අතහැර දැමීම, තණ්හාව ක්‍ෂය කිරීම, නොඇල්ම නම් වූ විරාගය, නැවැත්ම නම් වූ නිරෝධය, නිවීම නම් වූ නිබ්බාතය.

අතිපූජනීය මහෝපාධ්‍යාය මාහිමිපාණන් වහන්සේ ප්‍රධාන ගරුතර යෝගාවචර මහා සංඝරත්නයෙන් අවසරයි. නිබ්බාත යන මාතෘකාව යටතේ පවත්වනු ලබන දේශනා මාලාවේ හත් වන දේශනයයි මේ.

අතිදස්සන වික්ඛ්‍යාණයක් ගැන කියැවෙන එක්තරා ගාථා ධර්මයක් අපි පසුගිය දේශනයේ අගභරියේදී උපුටා දැක්වූවා දීඝනිකායේ කේවඩ්ඪ සූත්‍රයෙන්. ඒ ගාථාව-

වික්ඛ්‍යාණං අතිදස්සනං	-	අතන්තං සබ්බතොපහං
එතථ ආපොව පඨවි	-	තෙජො වායො න ගාධති
එතථ දිඝඤ්ච රස්සඤ්ච	-	අණුං චූලං සුභාසුහං
එතථ තාමඤ්ච රූපඤ්ච	-	අසෙසං උපරුජ්ඣති
වික්ඛ්‍යාණස්ස නිරොධෙන	-	එතෙථං උපරුජ්ඣති.

කියන මේ ගාථා ධර්මයයි. මේ ගාථාවේ සාමාන්‍ය අදහස ඉතාම සැකෙවින් විතරයි අපිට එදා සඳහන් කරන්න පුළුවන් උනේ, කාලවේලා මදිවුන නිසා. අද සවිස්තරව ඒ ගැන විවරණයක් කිරීමටයි බලාපොරොත්තු වන්නේ. මේකෙ සාමාන්‍ය අදහස - අපි මුල් පදය පරිවර්තනය කළේ නැහැ. මුල් පදේ තිබෙන වචන කිපය තමයි ඉතාමත්ම ගැටළු සහිත බව පෙනෙන්නේ කාටත්. ඒක නිසා ඒ පදය එහෙමම අරගෙන, අතිදස්සන වූ, අතන්ත වූ, සබ්බතො පහ වූ වික්ඛ්‍යාණයක පඨවි ආපො තෙජො වායො යන මහාභූත ධර්ම සතරත්, දිග - කොට, අණු - සචුල - ඒ කියන්නේ කුඩා මහත් - සුභ අසුභ කියන ඒ ප්‍රඥප්තිත් ඒ වගේම තාමයත් සහ රූපයත් කියන මේ හැම එකක්ම ‘උපරුජ්ඣ’ වෙනවයි, නැතිවෙනවයි, වික්ඛ්‍යාණයේ

නිරොධයෙන් මේ සියල්ලම උපරුඬ වෙනවයි, වළක්වනු ලබනවයි කියන එකයි සාමාන්‍ය අදහස.

දැන් අපි ක්‍රමානුකූලව මුල් පදයේ තිබෙන ඒ වචනවල අර්ථය විමසන්න බලමු. පළමුවෙන්ම 'වික්ඛාණං අනිදස්සනං' කියන තැන අනිදස්සනං කියන වචනය. අනිදස්සනං කියන වචනයේ අර්ථය - 'නිදස්සන' කියන වචනයේ සාමාන්‍ය අර්ථය කාටත් ප්‍රකටයි. නිදර්ශනය කියල පාවිච්චි වෙනව. යමක් පෙන්නුම් කරන, යමක් විදහා දක්වන දෙයට නිදර්ශනය කියල කියනව. මේකයි මූලික අර්ථය. මේ මූලික අර්ථය පවා එක්කරා විධියකට යමකට විශේෂණ වශයෙන් යෙදුන අවස්ථාවක් අපට දකින්නට ලැබෙනව අංගුත්තර නිකායෙ දසකනිපාතයෙ පට්මකොසල සූත්‍රයෙ අභිභායනන පිළිබඳ සදහන් වන, ඒ කියන්නේ කසිණ නිමිති වගේ දේ ගැන සදහන් වන සූත්‍රයක. කසිණ නිමිත්තක් වශයෙන් පාවිච්චි කරන්න පුළුවන් සමහර විට දියබෙරලිය මල. ඒ දියබෙරලිය මල පිළිබඳව මෙන්ම මෙහෙම පාඨයක් සදහන් වෙනව. 'උමමාපුප්ථං නිලං නිලවණණං නිලනිදස්සනං නිලනිභාසං'.<sup>1</sup> මේ දියබෙරලිය මල පිළිබඳව සදහන් වෙනව 'නිල්වූ, නිල්වණි වූ නිලක් පෙන්නුම් කරන, - 'නිලනිදස්සනං' කියල කියන්නේ නිලක් පෙන්නුම් කරන, එහෙම තැත්නම් නිලට නිදර්ශනයක් වන, - "නිල නිභාසං" කියන්නේ නිල් දිස්නයක් ඇති, නිල් දීප්තියක් ඇති. මෙතන නිල නිදස්සනං කියල යොදල තියෙනව. නිලට නිදර්ශනයක් වන, එහෙම තැත්නම් නිලක් විදහා දක්වන කියන එකයි. එතකොට මේ විදියට ගත්තහම 'අනිදස්සන' කියන එක අපට හිතාගන්න පුළුවන් යමක් විදහා නොදක්වන 'යමක් පෙන්නුම් නොකරන' කියන අර්ථයයි. අනිදස්සන කියන වචනයෙ මේ අර්ථය ඇති බවට ඉතාමත්ම හොඳ සාධකයක් අපට ලැබෙනව මජ්ඣිම නිකායෙ කකචුපම සූත්‍රයෙන්. ඒක නිකම් අහම්බෙන් වගෙයි ඒ උපමාව යෙදෙන්නෙ. බුදුපියාණන්වහන්සේ එක අවස්ථාවක සංඝයා වහන්සේලාට යම්කිසි උපමාවක් ඉදිරිපත් කිරීම සඳහා පළමුවෙන්ම ප්‍රශ්නයක් අසනවා ඒ හික්කුන් වහන්සේලාගෙන් "මහණෙනි, යම් සේ පුරුෂයෙක් එන්නේද? - "සෙය්‍යථාපි හික්කවෙ පුරිසො ආගවෙස්සය ලාබං වා හලිඤ්ඤං වා නිලංවා මක්ඤ්ඤං වා ආදාය" ඒ කියන්නේ යම්කිසි සායම් වර්ගයක් අරගෙන යම්කිසි පුරුෂයෙක් එනව. රතු හෝ කහ හෝ නිල් හෝ මදටිය හෝ ඔය විදියේ පාටක් අරගෙන. ඇවිල්ල මෙන්ම මෙහෙම කියනව. - "සො එවං වදෙය්‍ය - අහං ඉමස්මිං ආකාසෙ රූපානි ලිඛිස්සාමි රූපපාතුභාවං කරිස්සාමි"<sup>2</sup>

"මම මේ අහසෙහි රූප අදිනව, රූප පහළ කරනව" කියල. යම්කිසි පුරුෂයෙක් එහෙම කිව්වොත් ඒක කරන්න පුළුවන් වැඩක්ද ? කියල බුදුරජාණන් වහන්සේ පළමුවෙන්ම සංඝයා වහන්සේලාගෙන් විමසනව. සංඝයා වහන්සේලා පිළිතුරු දෙනව "ඒක කරන්න බැරි දෙයක්, ස්වාමීනි".

මක්නිසාද? ඒකට හේතුව මෙන්ම මෙහෙම ප්‍රකාශ කරනව “අයං හි භන්තෙ ආකාසො අරූපී අනිදස්සනො, තත්ථ න සුඛරං රූපං ලිබ්බං රූපපාතු භාවං කාතුං” මක්නිසාද, ස්වාමීනී මේ අහස අරූපී දෙයක් රූප ධර්මයක් නොවෙයි. රූප ස්වභාවයක් නැති දෙයක්. ‘අනිදස්සනො’ - ඔන්න අපිට මිනැ කරන වචනෙ එතන තියෙනව. ‘අරූපී අනිදස්සනො’. යමක් විදහා දක්වන්ට හැකියාවක් නැහැ අහසෙ. අන්න ඒක නිසා තමයි ‘තත්ථ න සුඛරං රූපං ලිබ්බං’ - ඒක නිසා රූපයක් ඇදීම හෝ රූපයක් අහසෙහි පහළ කිරීම හෝ කළ හැක්කක් නොවේ. එහෙම නැත්නම් පහසු දෙයක් නොවේ. මෙන්ම මෙතන යෙදිල තියෙනව අහසෙහි රූපයක් අඳින්න ගියාම සායමකින් ඇහිල්ලකින් ඇන්දට ඒක හිටින්නේ නැහැ. ඒක පෙන්නුම් කරන්නේ නැහැ. විදහා දක්වන ස්වභාවයක් අහසෙහි නැහැ. අන්න ඒ වගේ එතන ‘අනිදස්සනො’ කියල යෙදිල තියෙනව. දැන් එතකොට අපි මේ අනිදස්සන කියන වචනය වික්කාණයට ගැලපෙනවද කියල බලමු. “ වික්කාණං අනිදස්සනං” වික්කාණය ‘අනිදස්සන’ වෙන්තේ කොහොමද? අහස ‘අනිදස්සන’ බව අර උපමාවෙන් අපට තේරුම් ගන්න පුළුවන්. නමුත් වික්කාණයක් ‘අනිදස්සන’ වෙන්තේ කොහොමද? මෙතැනදී පළමුවෙන්ම අපට මතක් කර ගන්න හොඳ කාරණයක් තමයි, සිත පිළිබඳව පොදුවේ, මේ සිතේ එක්තරා කෘත්‍යයක් තිබෙනව “ප්‍රත්‍යවේක්ෂාව” කියල ‘ආපසු හැරී බැලීම’. ආපසු හැරී බැලීමේ හැකියාවක් තියෙනව අපේ සිත්වල. මේ ‘පව්වවෙක්ෂණය’ පිළිබඳව සමහර අවස්ථාවල බුදුරජාණන් වහන්සේ, ආපසු හැරී බැලීම ගැන යෙදෙන අවස්ථාවලදී එහෙම, කන්නාධියක් ගැන සඳහන් කරල තියෙනව. ‘අමබ්බංධිකා රාහුලොවාද’ සූත්‍රයෙන් <sup>3</sup> යොදල තියෙනව. තව සංයුත් සහියෙ බන්ධ සංයුත්තයෙන් <sup>4</sup> වෙන විදියකට යොදල තියෙනව. අපට එක නිදසුනක් වුනත් ප්‍රමාණවත් නිසා දැන් අර ‘අමබ්බංධිකා රාහුලොවාද සූත්‍රයේදී බුදුපියාණන් වහන්සේ රාහුල භාමුදුරුවන්ට “පව්වවෙක්ෂිතවා පව්වවෙක්ෂිතවා කායෙන කමමං කාතබ්බං” ආදී වශයෙන් ඒ විදියට ප්‍රත්‍යවේක්ෂාවේ අගය දක්වන තැන්වල කන්නාධියකට උපමා කරල තියෙනව.

පසුගියවර දේශනයේදී සඳහන් කරන්ට යෙදුන ඒදණ්ඩ උඩ බල්ල ගැන. ඒදණ්ඩක් උඩින් යන බල්ලෙක්, අර වතුර දිහා බලල තමාගේ ඡායාව දිහා බලනව කියල. ඒකත් එක්තරා ප්‍රත්‍යවේක්ෂාවක් තමයි. මෙයින් අපට එක්තරා ධර්මාවක් පෙනව. මේ ප්‍රත්‍යවේක්ෂා කියන වචනයෙ තියෙනව මුලාව ඇතිවීමටත් මුලාවෙන් මිදීමටත් උපකාරවන යම්කිසි ක්‍රමයක්. මුලාව ඇතිවෙන්නේ අර බල්ල ඒ දණ්ඩ උඩ ඉඳගෙන බලන බලන වාරයට තමාගේ රූපය දකින්න වාගේ. ඒ ප්‍රත්‍යවේක්ෂාව “අයොනියො” - ඒ කියන්නේ නුනුවණින්. එහෙම නැත්නම් නුවණ මිදිකමින්. සත්කාය දෘෂ්ටියට යටවෙලා මුලාවෙන් බලන කොට ඒක දිගටම ඒ විදියට බල බලා නගුට සොලවමින්,



ගොරවමින් ඉන්න පුළුවනි. ඒ, ප්‍රත්‍යවේක්‍ෂාව ‘අයෝනියෝ’ කරන නිසා. නමුත් ‘යෝනියෝ’ - “පච්චෙක්ඛිතේවා පච්චෙක්ඛිතවා” කියල දෙසැරයක්ම යොදල තියෙන්නෙ ‘අමබලධීකා රාහුලොවාද’ සූත්‍රයෙ. අන්ත-යෝනියෝ-නුවණින් කරනව. එතකොට නුවණින් කරන්න පටන් ගත්තොත් ප්‍රත්‍යවේක්‍ෂාව, එතනදී ධර්ම පිළිබඳවයි අවබෝධය එන්නෙ. සමයක් දෘෂ්ටියේ පිහිටල කරනව නම් විමුක්තිය හදාගන්න පුළුවන්. එතකොට, සිතේ තිබෙනව මේ විදියෙ කාරණා දෙකක්ම. ප්‍රත්‍යවේක්‍ෂාවෙ අංශ දෙකක් තිබෙනව. මේක අපි අමතරවයි සඳහන් කළේ. නමුත් අපට ඕන කරන කාරණය, මේ වික්‍ෂාණයේ යම් කිසිවක් පිළිබිඹු කරන - අර කන්නාඩියක වගේ- යම්කිසි අමුතු ස්වභාවයක් තියෙනව. ‘වික්‍ෂාණං අනිදස්සනං’ කියල කියන්නේ, මෙතන මේ රහතන් වහන්සේගේ විමුක්ත සිත පිළිබඳ ලක්‍ෂණයක්. යමක් පිළිබිඹු කරන්නේ නැහැ. මොකක්ද පිළිබිඹු නොකරන්නේ? නාමරූපයක්. දැන් අර සාමාන්‍ය පුද්ගලයා ප්‍රත්‍යවේක්‍ෂා කරල බලනකොට නාමරූපයක් ඒ පුද්ගලයාට පෙනෙනව, ‘මමය’ ‘මගේය’ කියල කියන්න පුළුවන් විදියෙ. බල්ලට අර තමාගේ ඡායාව පෙනුනා වගේ. ප්‍රත්‍යවේක්‍ෂණයේදී තොරහන් කෙනෙකුට නාමරූපයක් දකින්නට ලැබෙනව. මේ නාමරූපය තමයි කෙනෙක් ආත්මත්වයෙන් ගන්නෙ. ‘මමය’ ‘මගේය’ කියන හැඟීමෙන් අරගෙන මුළාවෙ වැටෙන්නෙ. නමුත් රහතන් වහන්සේගේ වික්‍ෂාණය ‘අප්පතිට්ඨිත වික්‍ෂාණයක්’. අපි කලින් දේශනාවලත් සඳහන් කළා පතිට්ඨිත වික්‍ෂාණයත්, අප්පතිට්ඨිත වික්‍ෂාණයත් ගැන. නාමරූපයක පිහිටි වික්‍ෂාණය තමයි තොරහන් වික්‍ෂාණය. නාමරූපයෙන් මිදුනු, නාමරූපයක නොපිහිටි වික්‍ෂාණය අප්පතිට්ඨිත වික්‍ෂාණයයි. එතකොට පතිට්ඨිත වික්‍ෂාණය එහි පිහිටියාවූ නාමරූපය පිළිබිඹු කරනව, ආපසු හැරී බැලීමේදී. අප්පතිට්ඨිත වික්‍ෂාණයට ඒ විධියට ප්‍රත්‍යවේක්‍ෂාවේදී හමුවන්නේ නැහැ නාමරූපයක්. නාමරූපයක ඇලීම් බැදීම් ආදී ඒ කිසිවක් නැහැ ඒ රහතන් වහන්සේට. මමය, මාගේය කියන හැඟීමක් නැහැ. කොටින්ම කිව්වොත් නාමරූපයේ බැඳෙන්නේ නැතිව ඒක විනිවිද යෑමක් වගේ දෙයක් වෙනව. ‘අනිදස්සන වික්‍ෂාණය’ කියන එකේ අර්ථය ගන්න තියෙන්නෙ අන්ත ඒ විදියටයි. “වික්‍ෂාණං අනිදස්සනං”

අපිට තවත් මේකට එකතු කරන්න පුළුවන්, ‘අනිදස්සන’ කියල ප්‍රකාශ කළ අදහසට, මේක අනිදස්සන වෙන්නේ මක්නිසාද? අර රූප ධර්මයන් අවශ්‍ය බව පෙන්නුව. අර කලින් කියාපු අහම්බෙන් ගත්තු උපමාවෙ පවා රූප ධර්මයන් අවශ්‍යයි යමක් පිළිබිඹු කිරීමට, රහතන් වහන්සේගේ වික්‍ෂාණය පිළිබඳව මේ ගාථාවෙම සඳහන් වෙනව - “එතථ ආපොච පඨවී තෙජො වායො න ගාධනි”. පඨවි, ආපො, තෙජො, වායො කියන ඒ සතර මහාභූත ධර්මයන් නිසා තමයි කෙනෙකුට රූප සංඥාව ඇතිවෙන්නෙ. රූපයට හේතු

වශයෙන් දැක්වෙන්නේ ඒවායි- “වත්තාරො බො හික්ඛු මහාභුතා හෙතු වත්තාරො මහාභුතා පච්චයො රූපක්ඛන්ධස්ස පඤ්ඤාපනාය”<sup>5</sup> කියල ඔය විදියට දක්වල තියෙනව. එතකොට රහතන් වහන්සේ මේ සතර මහා භූතයින් ගෙන් සිත මුදා ගෙනයි සිටින්නේ “පඨවි ධාතුයා චිත්තං විරාජෙති ආපො ධාතුයා චිත්තං විරාජෙති”<sup>6</sup> ආදී වශයෙන් ‘ධාතු විභංග’ සූත්‍රයේ එහෙම සඳහන් වෙනව. රහතන් වහන්සේ සතර මහා භූතයින්ගෙන් සිත මුදාගෙන සිටින නිසා ප්‍රත්‍යවේක්ෂාවේදී රූප සංඥාවක් අනුවෙන්නේ නැහැ. “එතථ ආපොව පඨවි, තෙජො වායො න ගාධති” මෙතන ‘ගාධති’ කියන වචනයත් ඉතාමත්ම වැදගත්. දැන් අපි ගැඹුරු වතුරකට - මේ වතුර කොට්ටර ගැඹුරුද එහෙම නැත්නම් මේකෙ පතුල කොතැනද කියල දැනගන්න - ලඹයක් වගේ දෙයක් දානව. මොකක් හරි ඒකේ පටලවල දානව. ඒක ගිය දුර අනුව අපි ගැඹුර මනිනව. එහෙම නැතිනම් ඒක ගිහිල්ල නැවතුනු තැන අන්න අහවල් තැන පතුලයි කියල හිතාගන්නව. මේකට උපකාර වෙන්නේ යම්කිසි රූප ධර්මයක්. රහතන් වහන්සේගේ ඒ විඤ්ඤාණය ඒ විදියේ රූප ධර්මවල බැඳෙන්නේ නැහැ. ධෛර්‍යෙන් නැහැ. ඇලෙන්නේ නැහැ. අන්න ඒක නිසා තමයි මේක අනිදස්සන වෙන්නෙ.

“විඤ්ඤාණං අනිදස්සනං - අනන්තං සබ්බතො පහං

එතථ ආපොව පඨවි - තෙජො වායො න ගාධති”

ඒ රූප ධර්මවල ගැටීමක් නැති නිසාම තමයි මේක අනිදස්සන වෙන්නේ. ඊළඟට ඒකටම අයිතියි, මෙතනදීම අපට සඳහන් කරන්න පුළුවන්, අර රූප ධර්මයන් පිළිබඳවම වු මිම් විශේෂ, මිනුම් විශේෂ තමයි - දිශං රස්සං, දිග, කොට - අණුං ථූලං, කුඩා මහත් - සුභං අසුභං, ලක්ෂණ අවලක්ෂණ ආදී වශයෙන්. මේ සියල්ලම අර විඤ්ඤාණයේ සටහන් නොවන්නෙ පෙන්නුම් නොකරන්නෙ විදහා නොදක්වන්නෙ මක් නිසාද? අර සතර මහා භූතයින්ගෙන්, තථාගතයන් වහන්සේත් අනෙකුත් රහතන් වහන්සේලාත් සිත මුදාගත් නිසයි.

ඊළඟට අපි ‘අනන්තං’ කියන වචනය ගැනත් හිතා බලමු. අර ගැඹුරු දිය ගැන අපි ප්‍රකාශ කරන කොට, එතන කිව්ව ලඹයක් වැනි දෙයක් දමල තමයි මේකෙ ගැඹුර මනින්නේ කියල. රහතන් වහන්සේලාගේ විඤ්ඤාණය පිළිබඳව අර රූප ධර්මයන් නැති නිසා - ඒකට සුවකයක් වශයෙන් පෙන්නුම් කරන රූප ධර්මයන් නැති නිසාම - ඒ විඤ්ඤාණය අනන්තයි. තවත් අර්ථයකින් එය අනන්තයි. අපි දන්නව දිග - කොට ආදී හේද ගැන අපි කලින් සඳහන් කළා සාපේක්ෂක කියල වචනයක්. සාපේක්ෂක ප්‍රඥාති කියල. තේරුම් ගැනීම පහසු වීමට අපි මේවාට ඇඳුනපද කියල කිව්ව. ‘ඇඳුනු’ කියන පදයෙ වෙන නොයෙකුත් අර්ථ තියෙන්න පුළුවනි. නමුත් මේ දේශනා මාලාවට උපකාර කර ගැනීම සඳහා ඒ වචනය යොදාගත්ත. මේවා ලෝක ව්‍යවහාරයේ සාමාන්‍යයෙන් පවතින්නේ

ඇදුතු හැටියට නිසා. දිග, කොට සුභ, අසුභ, කුඩා, මහත් ආදී මේ ප්‍රඥප්ති තියෙනව ලෝකෙ. මේ ප්‍රඥප්ති වල ආයතිශ්‍රිත ස්වභාවයක් තියෙනව. දෙකක් අතරෙයි පවතින්නෙ. හරියට යම්කිසි රාමුවක් ඇතුළේ දාපුව වගෙයි. දැන් අපි යම්කිසි වැඩක්ට ලී කැල්ලක් ඕනෑ වෙලා සොයන කොට මේ ලී කැල්ල දිග වැඩියි කියල කියන්නේ මක් නිසාද ? අපිට ඕනෑ කරන්නේ ඊට වඩා කොට එකක්. කොට මදියි කියන්න ඕන එකට අපි දිග වැඩියි කියල කියනව. මේක 'කොට වැඩිය' කියල කීවොත් ? ඒකේ අදහස 'දිග මදි' කියන එකයි. ඔන්න එතකොට දිග කොට කියන එක එක්තරා රාමුවක් ඇතුළෙ. ඇත්ත වශයෙන්ම කියනවනම් හැම මාතෘකාවම-හැම මිනිසුන්ම- යම්කිසි පරිමානයක් තුළයි කෙරෙන්නෙ. එක රාමුවක් තුළයි කෙරෙන්නේ. අන්න ඒ අර්ථයෙන්ම එතකොට සාමාන්‍ය ලෝකයාගේ සිතූම් පැතුම් වල කොන් තිබෙනව. අන්නවාදියි. ඒ කොනයි මේ කොනයි. අපි අර මුල ඉඳලම අසි-නාසි, ඇත-නැත ආදී වශයෙන් ලෝකයා අන්න දෙකක් ඇසුරු කරනව කියල ප්‍රකාශ කළේ ඉතාමත්ම පුළුල් අර්ථයකින්. ලෝකයා හැම තිස්සේම යම්කිසි රාමුවක් ඇතුළෙයි කල්පනා කරන්නේ. අර දිග කොට ආදී ප්‍රඥප්ති වල රැඳිල බැඳිලයි ඉන්නෙ. ඔන්න එතකොට 'අනන්තං' කියන වචනයේ අර්ථය අපට ඒ අතින් ගන්න පුළුවන්. රහතන් වහන්සේ ගේ ඒ වික්කාණය පුදුම අන්දමට අර විදියේ සීමාවක් නැතිව- ගිහිල්ල බැඳෙන්නෙ නැතිව, රැඳෙන්නෙ නැතිව - අනන්ත ස්වභාවයක් දරනව. මේ කාරණය පැහැදිලි වන ඉතාමත්ම වටිනා ගාථා ධර්මයක් තියෙනව උදාන පාළියේ පාටලිගාමීය වග්ගයෙ. ඒ වග්ගයෙ තියෙන සූත්‍ර බොහොමයක් "නිබ්බාන පටිසංයුත්ත" සූත්‍රයි. ඒ එක් නිබ්බාන පටිසංයුත්ත සූත්‍රයක සඳහන් වෙනව ගැඹුරු ගාථා ධර්මයක්.

දුද්දසං අනන්තං නාම - න හි සච්චං සුද්දසනං

පටිච්ඡදා තණ්හා ජාතතො - පස්සතො තථි කිඤ්චනං'

මේ ගාථාව - අනික් බොහෝ ගැඹුරු ගාථා වගේම - අටුවාවාරින් වහන්සේලාට ප්‍රශ්නයක් වූ එකක්. වෙන එකක් තබා පාඨාන්තර පිළිබඳවත් ශුද්ධියක් ඉදිරිපත් කරන්න බැරිව 'මෙන්න මේකත් වෙන්න පුළුවන්' කියල අන්න එහෙම දක්වන අවස්ථාවක් මෙතැනත්. 'දුද්දසං අනන්තං නාම - නහි සච්චං සුද්දසනං' මෙහි සාමාන්‍ය අර්ථය ඉස්සෙල්ල ගනිමු. 'අනන්තය' - අනන්තය කුමක් හෝ වේවා - මේ අනන්තය 'දුද්දසං' මේ කියන අනන්තය දැකීමට පහසු දෙයක් නොවේ. "දුද්දසං අනන්තං නාම" අනන්තය නම් තේරුම් ගැනීම, දැකීම පහසු වැඩක් නොවේ. "නහි සච්චං සුද්දසනං" - ඒකම අවධාරණයෙන් තවත් වරක් කියනව. 'සත්‍යය පහසුවෙන් දැකිය හැක්කක් නොවේ'. මේ අනන්තය කියන එක සත්‍යය බව, නිර්වාණය බව, එනමින් හැඟෙනව.

මෙතන 'ජානතො පසසතො' කියන්නේ ඥානදර්ශනය ඇති රහතන් වහන්සේ බුදුරජාණන් වහන්සේ එහෙම. එබඳු උත්තමයින් විසින් පටිවිඳා තණ්හා- තණ්හාව විනිවිද දැකල තියෙනව - පටිවිඳා තණ්හා. ජානතො පසසතො - අන්න ඒ අවස්ථාවේ මොකක්ද වැටහෙන්නේ 'තප්පි කිංකරණං' - ලෝකේ කිසිවක් නැත, අනිමිත්ත වශයෙන් ලෝකය අරමුණු වෙනව කියන එකයි. මෙතන මේ නිව්භාණය ගැනයි මේ ගාථාවේ කියවෙන්නේ.

මේ 'අනන්තං' කියන වචනය පිළිබඳව පරමන්වජීපති අටුවාවේදී <sup>8</sup> අටුවාවාරීන් වහන්සේ මේක ඇත්ත වශයෙන් අනන්තංද, අනන්තංද, කියලත් තේරුම් ගන්න බැරිව ඒ මත දෙකටම ඉඩ සලසල තියෙනව. 'අනන්තං' කියල එක අර්ථයක් දෙනව. ඒක සහේතුක බව පෙන්නුම් කරන්න නිරුක්තියක් දක්වනව. 'නතා' කියල කියන්නේ තණ්හාවට නමක්ය කියල කියනව. සාමාන්‍යයෙන් තණ්හාවට යොදන්නේ 'නති' කියන වචනය. 'නතා' කියල නම් යොදන්නේ නැහැ. කොයි හැටි හෝ වේවා! 'නතා' කියන්නේ තණ්හාවය. 'අනන්තං' කියන්නේ ඒ තණ්හාව නැති නිසා නිර්වාණය කියල. ඔය "අනන්තං" කියන පාඨයත් සනාථ කරනව. මේකත් හේතු සහිතයි කියල ඉස්සෙල්ල අටුවාවාරීන් වහන්සේ ප්‍රකාශ කරල, ඊළඟට ප්‍රකාශ කරනව 'අනන්තනිපි පඨනති' සමහරු මේක "අනන්තං" කියලත් දක්වනවාය. ඊළඟට ඒකටත් අර්ථ දෙනව. එක අර්ථයක් දෙනව, නිව්භාණය නිත්‍ය නිසා - අර සදාකාලික අර්ථය අරගෙන - ඒකේ කෙළවරක් නැහැ කියල. කෙළවරක් නැතෙයි කියන අර්ථයෙන් එතන 'අනන්තං' කියල කියනවය. තවත් අර්ථයක් දෙනව, සමහර කෙනෙක් කියනවය 'අසමාණනි' මේක ප්‍රමාණ කරන්න බැරි නිසා අප්‍රමාණ නිසා නිවනට 'අනන්තං' කියනවය කියල. අපි මේ දැක්වූ විවරණය අනුව, තරමක් දුරට ඊට කිට්ටු වෙන්නේ "අසමාණ" කියන එකයි. මේ 'අසමාණ' කියන වචනයෙන් නොයෙකුත් අර්ථ හේද තියෙනව. ඒක පිළිබඳවත්, ප්‍රශ්න කීපයක් ඉදිරියට එන්න පුළුවනි. 'අසමාණ' කියන අර්ථයට ළංවයි, අපි මේ 'අනන්තං' කියන පදය මෙතෙක්දී තේරුවේ. අර 'සදාකාලික' අර්ථයක්වත්, නිත්‍ය අර්ථයක්වත් නොවෙයි. ආය නිශ්‍රිත පද අතර - සාපේක්ෂක, ඇඳුනු පද අතර - බැඳිල රැඳිල නැති නිසාත්, ඊළඟට අර සතර මහා භූතයින් වැනි ලඹයකින් මනින්න බැරි තරම් කෙළවරක් නොපෙනෙන මහා ගැඹුරක් මේ විඤ්ඤාණයේ තිබෙන නිසාත් අනන්තයි. මේ 'අනන්ත' කියන පදයේ ඉතාමත්ම වටිනා වැදගත් සංකල්පයක් ගැබ්වෙල තියෙන්නේ. මේකට තවදුරටත් අපිට අවබෝධයක් ලබා දෙන වටිනා ගාථා ධර්මයක් අපට හමුවෙනව ධර්මපදයේ බුද්ධවග්ගයේ



'යසස ජාලිනී විසතතිකා - තණ්හා නත්ථි කුහිඤ්චි නෙතථෙ  
තං බුද්ධමිත්තගොචරං - අපදං කෙන පදෙන නෙසසථ'

මේ ගාථාව පරිවර්තනය කරන්න කලින් මේකෙ තියෙන වචන කීපයක් ගැන පළමුවෙන්ම සඳහන් කරන්න වෙනව.

“යසස ජාලිනී විසතතිකා” - ‘ජාලිනී’ කියල වචනයක් යොදනව තණ්හාවට තමක් හැටියට. තණ්හාවට හුහක් නම් යොදල තියෙනව. ‘ජාලිනී’ කියල කියන්නේ දැලක් ඇති තැනැත්තිය. අපට කියන්න පුළුවන් ‘දැල්කාරී’ කියල. ‘විසතතිකා’ කියල කියන්නේ ‘අලවනසුලු’ කියන එක. තණ්හාවේ තවත් කෘත්‍යයක් තමයි ලෝක සත්ත්වයා ඒ ඒ කාමවස්තූන්හි අලවන එක. එතකොට තණ්හාවට පද දෙකක් මෙනත යොදල තියෙනව ‘ජාලිනී’, ‘විසතතිකා’. “යසස ජාලිනී විසතතිකා තණ්හා නත්ථි කුහිඤ්චි නෙතථෙ”, තං බුද්ධං අනත්තගොචරං අපදං කෙන පදෙන නෙසසථ’, යම් කිසිවෙක් යම්කිසි තැනක් කරා ගෙනයාමට සමත්, අලවන සුළු ස්වභාවය ඇති, තණ්හා නමැති දැල්කාරිය යමෙකුට නොවන්නේද, යම් විමුක්ත පුද්ගලයෙකුට නොවන්නේද? ඒකයි දැන් සාමාන්‍ය අදහස ගලපල ගන්නොත් “යසස ජාලිනී විසතතිකා - තණ්හා නත්ථි කුහිංචි නෙතථෙ” මෙනත බුදුරජාණන් වහන්සේ පිළිබඳවයි තියෙන්නෙ. බුදුරජාණන් වහන්සේගේ සිත කොහේවත් ඇදගෙන යන්න සමත් අර අලවන සුළු ස්වභාවය ඇති තණ්හා නමැති දැල්කාරිය - තණ්හාවට තියෙන දැල තමයි නාම රූප දැල. ඒ නාමරූප දැලක් අරගෙනයි ගොදුරු සොයන්නෙ, මේ ගොදුරු අල්ලන්න යන්නෙ තණ්හාව - මේ දැල්කාරිය නැත්තේද? ‘තං බුද්ධං අනත්ත ගොචරං - අපදං කෙන පදෙන නෙසසථ’ අනත්තගොචරවු ඒ බුදුරජාණන්වහන්සේට, ‘අපදං’ - මාගීයක් නැහැ. ඒ කියන්නෙ, ගිය මාගීයක් සොයා ගන්න බැහැ. පස්සෙන් ගිහිල්ල එපායැ දැලක් දාල අල්ලගන්න. එහෙම මාගීයක් පේන්න නැහැ - ‘අපදං කෙන පදෙන නෙසසථ’ කවර නම් මාර්ගයකින් අරගෙන යන්නේද? තණ්හාවට කරගන්න දෙයක් නැතිවෙනවයි කියන එකයි එතන කියන්නේ. පසුපසින් එලවගෙන යන්න මාගීයකුත් නැහැ. අල්ලගන්න ක්‍රමයකුත් නැහැ. ‘අනත්ත ගොචරං’ මේ කියන්නෙ කෙළවරක් නොපෙනන ගොදුරු බීමක්- ‘අනත්තගොචරං’ කියල කියන්නේ කෙළවරක් නොපෙනෙන ගොදුරු බීමක්. දැන් සාමාන්‍යයෙන් මුවෙක් එහෙම අල්ලගන්න ඕනෑ නම් එලවගෙන ගිහිල්ල අත්තිමට ඒ ගොදුරු බීම කෙළවරදිවත් අල්ලගන්නව. නමුත් බුදුපියාණන් වහන්සේගේ සිත පිළිබඳව බලනකොට ඒ විදියේ සොයල දැලින් අල්ලගන්න පුළුවන් කෙළවරක් පේන්නෙ නැහැ. මේ ගාථාවේ අර්ථය සමහර ධම්මපද විවරණ ආදියෙ දක්වන කොට මේ කාලෙ ‘අනත්ත’ කියන එකේ මතුපිට අර්ථය අරගෙන තියෙන්නෙ. එතන ‘අනත්තගොචරං’ කියන එක බුදුරජාණන් වහන්සේ පිළිබඳව යෙදීම ගැන සමහර අර්ථ



විවරණකාරයන් දක්වන්නේ කෙළවරක් නැති දෑ අරමුණු කරගෙන සිටින නිසා ඒක අනන්ත ගෝචරයි කියල. බුදුරජාණන් වහන්සේ කෙළවරක් නැතිදෑ දත් බව - සබ්බසංසාර කැණිය - ගැන හිතාගෙනයි ඒ කියන්නේ . බුදුපියාණන් වහන්සේට හැම එකක්ම පෙනෙන නිසා, කෙළවරක් නැති අරමුණු තිබෙන නිසා ‘අනන්තගොචර’ ලු. ඒ අර්ථය නොවෙයි අපි ගන්නේ මෙතන. ‘අනන්ත’ වෙන්නෙ ඇත්තවශයෙන්ම අරමුණක් නැති නිසාමයි. අරමුණක් තිබුනනම් අල්ල ගන්න පුළුවන්. අරමුණක් නැති බවමයි මෙතන කියන්නේ. මේ ‘අනන්තගොචර’ කියන වචනයේ අර්ථය තේරුම් ගැනීමට උපකාර වන ගාථා දෙකක් අපට හමුවෙනවි ධම්මපදයේ අරහත්ත වග්ගියේ. ඉතාම වටිනා ගාථා දෙකක්. බොහෝ දුරට සමානයි එකිනෙකට. ගාථා යුගලයක් වගේ.

“යෙසං සන්තිවයො නන්ධී - යෙ පරික්ඛන්ධා භොජනා  
සුඤ්ඤතො අනිම්මිනො - විමොක්ඛො යෙස ගොචරො  
ආකාසෙව සකුන්තානං - ගති තෙසං දුරන්තයා”

ඒ පළමුවෙනි ගාථාව. ඊට තරමක් සමානයි ඊළඟ ගාථාවක්.

“යසාසවා පරික්ඛිණා - ආහාරෙව අනිසයිනො  
සුඤ්ඤතො අනිම්මිනො - විමොක්ඛො යසාස ගොචරො  
ආකාසෙව සකුන්තානං - පදං තස්ස දුරන්තයං”

මේ ගාථා දෙකේම සමාන අර්ථයි කියෙන්නේ. අපි බලමු මුල් ගාථාව. “යෙසං සන්තිවයො නන්ධී - යෙ පරික්ඛන්ධා භොජනා” යම් කෙනකුන්ට එකතු කර ගත් දෙයක් නැද්ද? මේ වචන යොදල කියෙන්නේ බොහොම ගැඹුරු අර්ථයෙන්. ධම්මපදයෙ කියෙන ගාථාවල බොහෝවිට රූපකාර්ථයක් තියෙනව. බුදුපියාණන් වහන්සේ ගැඹුරු ධර්මයක් ඉදිරිපත් කරල කියෙන්නේ ඊට නිසි භාෂාවකින්. බොහෝ විට ගැඹුරු රූපක කියෙනව. ඒවායේ අර්ථය හරියට වටහා ගත්තේ නැත්නම් ඒ ධර්මය සාමාන්‍ය දෙයක් හැටියට කෙනෙක් සලකන්නත් ඉඩ තියෙනව. දැන් මෙතන “යෙසං සන්තිවයො නන්ධී ” - යම් කෙනෙකුට ගොඩ ගහගන්න දෙයක් නැද්ද? නැත්තේ වේද? මේ ගොඩ ගහ ගන්නේ මොනවාද? මේ පඤ්චපාදානකඛන්ධය මොහොතක් පාසා ලෝකයා ගොඩ ගහ ගන්නව. කම් රැස්කරනව පමණක් නොවෙයි. මේ උපාදානසංකර්මය, හවය කියන එක මොහොතක් පාසා ගොඩ නැගෙන දෙයක්. ‘උපවය’ කියල කියනව ඒකට. රහතන් වහන්සේලාට ‘උපවයක්’ නැහැ. එතකොට ‘සන්තිවයක්’ එහෙම නැත්නම් කම් රැස් කිරීමකුත් නැහැ. ඒ එක්කම ‘යෙ පරික්ඛන්ධා භොජනා’ ආහාරය හොඳට තේරුම් අරගෙන තියෙනව. සාමාන්‍ය ප්‍රත්‍යාවේක්ෂාව වශයෙන් පමණක් නොවෙයි. ධාතු වශයෙන් ආහාරයේ යථා ස්වභාවය, එක ආහාරයක් පමණක් නොවෙයි. ආහාර

හතරම. කබලිංකාරාහාර, එසු, මනොසංකේතනා, වික්ඛන්ධා යන ඒ හතර ආහාරයම ගන්න පුළුවන්. ඔය විදියේ ගැඹුරු අර්ථයක් මෙනන තියෙන්නේ. යම් කෙනෙකුන්ට අර විදියේ ගොඩගහගත්තු දෙයක් නැද්ද? හෝජන හොදට තේරුම් අරන් තියෙනවද? මෙනන හෝජන කියන වචනය යොදල තියෙන්නේ අර ගෝචර කියන වචනයට ගැලපෙන ආකාරයෙන් “සුඤ්ඤතො අනිම්මෙතො-විමොක්ඛා යෙස ගොචරො” ඒ රහතන් වහන්සේලාගේ ගොදුරු බිම - ඔන්න මෙනෙදී අනුවෙනව මොකක්ද ගොදුරුබිම කියල “සුඤ්ඤත, අනිම්මත කියන විමොක්ඛ දෙකයි.

සුඤ්ඤතයත්, අනිම්මතයත්. එතකොට රහතන් වහන්සේලා ගොදුරු ගන්න වෙලාවට, අරහත් එල සමාධියෙ වැඩ ඉන්න වෙලාවට - සිත යන්නේ සුඤ්ඤත පැත්තට, අනිම්මත පැත්තට. ඉතින් මාරයාටවත්, තණ්හාවටවත් දැලක් දාලා අල්ලන්න බැරි අවස්ථාවක්, ඒ ගොදුරු ගන්න අවස්ථාව. අන්න ඒකයි මෙනන “සුඤ්ඤතො අනිම්මෙතො-විමොක්ඛා” සුඤ්ඤත, අනිම්මත, විමොක්ඛය. ඒ ගෝචරය. “ආකාසෙව සකුන්තානං ගති තෙසං දුරන්තයා” හරියට අහසෙ පක්ෂීන් පියාඹල ගියාම ඒ මාර්ගය සොයා ගන්න බැරුව වගේ - මෙනන ‘ගති’ කියන එක අටුවා ආදියෙ සාමාන්‍යයෙන් තෝරන්නේ රහතන් වහන්සේ පිරිනිවන්පෑවට පස්සෙ ගිහිල්ල උපන්න තැන, එහෙම නැත්නම් ගියේ කොහේද කියල. ඒක නොවෙයි මෙනන ‘ගති’ කියන්නේ. මේ විතර ප්‍රවෘත්තියයි. රහතන් වහන්සේලාගේ සිත පිළිබඳව ඒ සිත කොහෙද යන්න කියල බලාගන්න බැහැ කියන එකයි මෙනන කියන්නේ. ඊළඟ ගාථාවෙනුත් ඒ අදහසයි කියැවෙන්නේ.

“යස්සාසවා පරික්ඛණා - ආහාරෙව අනිසසිතො- යම් කෙනකුගේ හෝ ඒ රහතන් වහන්සේගේ - එතන ඒක වචනයෙන් යොදල තියෙන්නේ - ‘ආසවා පරික්ඛණා, ආශ්‍රවයන් ක්ෂය වී ඇද්ද ‘ආහාරෙව අනිසසිතො’ ආහාරයෙහි නොඇලී සිටියේද, ‘සුඤ්ඤතො අනිම්මෙතො - විමොක්ඛා යස්ස ගොචරො’ යමෙකුගේ ගොදුරු සුඤ්ඤත සහ අනිම්මතවිමොක්ඛයද. “ආකාසෙව සකුන්තානං පදංතස්ස දුරන්තයං” අහසේ පක්ෂීන්ගේ මෙන් ඒ රහතන් වහන්සේ ගේ “පදං” කියන්නේ මාර්ගය. ‘අපදං කෙන පදෙන තෙස්සට’ කියන ගාථා පදයත් මකක් කරගන්න පුළුවන්. ඒ අනුව ‘පදං තස්ස දුරන්තයං’ ඒ මාර්ගය සොයා ගන්න බැහැ කියන එකයි. එතකොට මේ “අනන්ත” කියන පදයෙ අර්ථ රාශියක් තිබෙන බව අපට පෙනව. ‘අනන්ත ගොචරං’ කියන පදයේ අර්ථය අපට තේරුම් ගන්න වෙන්නේ මේ ගාථා ආශ්‍රයෙනුයි.

ඊළඟට “වික්ඛන්ධා අනිදස්සනං- අනන්තං සබ්බතො පභං” - දැන් අපි “සබ්බතො පභං” කියන වචනය තේරුම් ගන්න බලමු. අපි අර නාට්‍යය

ගැන, එහෙම නැත්නම් සිනමාව ගැන, කථා කරන කොට ප්‍රකාශ කළා, ඒ සිනමා තිරයේ වැටෙන චිත්‍රයක, යම් කිසි ජවනිකාවක, ඒ තරඹන්නා - ප්‍රේක්ෂකයා - ඇලෙන්තෙ, ඒක 'මමය' කියල හඳුනාගන්නේ, ඒ වරින් එක්ක තමන් හඳුනාගන්නේ මක්නිසාද? අර අඳුරු පසුබිම නිසයි. අඳුරු පසුබිම නිසා මෝහනයට වැටෙනව. එක්කරා විධියක මෝහනයකට වැටෙනව. ආස්වාදය කියන්නේ ඒකයි. ඇත්ත වශයෙන්ම එක්කරා ආලෝකයක් තියෙනව සිනමා ශාලාවේ, ඒ ආලෝකය ඉතාමත්ම සීමිතයි. ඒක සමහර විට තිරයට විතරක් වැටෙන ආලෝකයක්. අපි අර කලින් දේශනයක සඳහන් කළා දවල් කාලයේ චිත්‍රපටියක් පෙන්වන කොට දොරවල් ආදියත් වහල, කළුතිර ආදියත් දාලයි ඒක පෙන්වන්නෙ කියල. දැන් මෙතන කියැවෙන්නේ "සබ්බතො පහං" යම්කිසි විදියකින් අර චිත්‍රපටිය පෙන්වන අවස්ථාවක - අපි කලින් සඳහන් කළා උපමාව පමණක් නම් - දවල් කාලයේ අර විදියට චිත්‍රපටියක් බලන අතරේ, කෙනෙක් හොඳට ඒකටම යොමු වෙලා, ඒකට මුළාවෙලා - හිටිගමන්ම දොර ජනෙල් එහෙම විවෘත වුනොත්, අර තිර ආදිය ඉවත් වුනොත්, මොකක්ද සිද්ධ වෙන්නෙ. එහෙම පිටින්ම සිනමා ලෝකයෙන් එළියට එනව. චිත්‍රපටිය නතර වුනෙ නැති වෙන්න පුළුවනි. නමුත් භාත්පසින්ම ආලෝකය ආව නිසා, ඒ සම්පූර්ණ ආලෝකයෙන් තිරයේ තිබුණු සීමිත ආලෝකය මැකිල ගියා. ඒ චිත්‍රපටියේ තිබුණු ආස්වාද පක්ෂය නැතිවෙලා ගියා. මෙන්න මේ විඤ්ඤාණය පිළිබඳවත්, ඇත්ත වශයෙන්ම විඤ්ඤාණය ගැන කියනවනම්, විඤ්ඤාණයත් පඤ්ඤාවත් අතර වෙනස බලන කොට මේවා එහෙම පිටින්ම එකිනෙකට සම්බන්ධ නැති දේවලුන් නෙවෙයි. ඒක අර මහා වෙදලෙ සූත්‍රයේ එහෙම දක්වල තියෙනව. ඒ වගේම මේ දෙකේ වෙනසකුත් තියෙනව.

පඤ්ඤා භාවෙතබ්බා - විඤ්ඤාණං පරිඤ්ඤායාං "

විඤ්ඤාණය පිරිසිදු දතයුත්තක්. විඤ්ඤාණයේ ස්වභාවය තේරුම් ගත යුත්තක්. එතකොට කෙනෙක් අහන්න පුළුවන් "කොහොමද? මේ විඤ්ඤාණයෙන් තේ අපි හැමදෙයක්ම කරන්නෙ. කොහොමද විඤ්ඤාණය තේරුම් ගන්නෙ? කියල. නමුත් බුදුරජාණන් වහන්සේ ඒකට මාභීයක් පෙන්නුම් කරල තියෙනව. 'පඤ්ඤා භාවෙතබ්බා - විඤ්ඤාණං පරිඤ්ඤායාං' භාවිත වු ප්‍රඥාවෙන් - ප්‍රඥාව භාවිත වෙන කොට, විඤ්ඤාණය පිරිසිදු දැනගන්න පුළුවන් වෙනව. කොටින්ම කියනව නම්, විඤ්ඤාණය අර සීමිත ආලෝකය වගේ පටුයි. අභිසංඛත විඤ්ඤාණය. සාමාන්‍ය තොරහත් විඤ්ඤාණයට අපි යෙදූ වචනය තමයි 'අභිසංඛත විඤ්ඤාණය' - නාමරූපයේ හිරවෙලා තියෙන විඤ්ඤාණය. තිරයේ බැඳිල තියෙන තරඹන්නන්ගේ ඇස් දෙක වගේ. ඔන්න ඔය විදියට සීමිත පටු ස්වභාවයක් තියෙනව සාමාන්‍ය ලෝකයාගේ විඤ්ඤාණයේ. මේක ප්‍රඥාවෙන් එහෙම පිටින්ම ආලෝකවත් වූ

හැටියෙ සිඳි වෙන්නෙ කුමක්ද ? “සබ්බතො පහං” හැම පැත්තෙන්ම ප්‍රභාව ආවාම අර ඉස්සෙල්ල තිබුන අවිද්‍යා අපුරු රාමුව ඉවත් වෙනව. ඒ අවිද්‍යා අපුරු රාමුවෙන් මිදුන විමුක්ත විඤ්ඤාණයයි මෙනත ‘සබ්බතොපහ විඤ්ඤාණය’ කියල කියන්නෙ.

“විඤ්ඤාණං අනිද්දසානං- අනන්තං සබ්බතොපහං” මේ ප්‍රභාවේ, මේ ප්‍රඥාව පිළිබඳ ප්‍රභාවේ, විශේෂ අර්ථයක් තියෙනව සූත්‍ර දේශනාවල. “වතස්සො ඉමා භික්ඛවෙ පහා කතමා වතස්සො. වන්දප්පහා සුරියප්පහා. අග්ගිප්පහා පඤ්ඤප්පහා ඉමා බො භික්ඛවෙ වතස්සො පහා එතදග්ගං භික්ඛවෙ ඉමාසං වතස්සන්තං පහානං යදිදං පඤ්ඤප්පහා”<sup>10</sup>

අංගුත්තර නිකායෙ වතුකක නිපාතයේ සූත්‍රයකයි මෙහෙම සඳහන් වෙන්නෙ. “වතස්සො ඉමා භික්ඛවෙ පහා” මහණෙනි මේ ප්‍රභාවෝ හතර දෙනෙක් ඇත. මේ ආලෝක හතරක් ඇත. “කතමා වතස්සො” - මොනවද හතර, වන්දප්පහා- වන්දප්පහාව, සුරියප්පහා- සුරිය ප්‍රභාව, අග්ගිප්පහා- අග්නි ප්‍රභාව. පඤ්ඤප්පහා- ප්‍රඥ ප්‍රභාව. ඉමා බො භික්ඛවෙ වතස්සො පහා මේවායි මහණෙනි ප්‍රභා හතර, එතදග්ගං භික්ඛවෙ ඉමාසං වතස්සන්තං පහානං යදිදං පඤ්ඤප්පහා. මහණෙනි මේ ප්‍රභා හතර අතුරින් ප්‍රඥ ප්‍රභාවම අග්‍රයි. ඒ වගේම වටිනා සූත්‍රයක් නිතර උද්ධෘත වශයෙන් දක්වනව අර්ථය තේරුම් ගත්තත්, නැතත්- “පහස්සරමිදං භික්ඛවෙ චිත්තං. තඤ්ච බො ආගන්තුකෙහි උපකම්මෙසෙහි උපකම්මිධං. තං අසුත්තවා පුට්ඨජ්ජනො යථාභූතං තප්පජානාති. තස්මා අසුත්තවතො පුට්ඨජ්ජනස්ස චිත්තභාවනා අත්ථිති වදාමි. පහස්සරමිදං භික්ඛවෙ චිත්තං තඤ්ච බො ආගන්තුකෙහි උපකම්මෙසෙහි විප්පමුත්තං. තං සුත්තවා අරියසාවකො යථාභූතං පජානාති. තස්මා සුත්තවතො අරියසාවකස්ස චිත්තභාවනා අත්ථිති වදාමි” ‘පහස්සරං ඉදං භික්ඛවෙ චිත්තං’ මහණෙනි මේ සිත ප්‍රභාස්ථරය, තඤ්ච බො ආගන්තුකෙහි උපකම්මෙසෙහි උපකම්මිධං” නමුත් ඒ සිත පිටතින් ආපු උපකේල්ශවලින් කිලිටි වෙලයි තියෙන්නේ, තං අසුත්තවා පුට්ඨජ්ජනො යථාභූතං තප්පජානාති- මේ කාරණය ධර්මය නොදත් පෘථග්ජනයා තත්වු පරිදි නොදනී, තස්මා අසුත්තවතො පුට්ඨජ්ජනස්ස චිත්ත භාවනා තත්ථිති වදාමි -එමනිසා අශ්‍රැතවත් පෘථග්ජනයාට චිත්ත භාවනාවක් නැතැයි කියමි-

‘පහස්සරමිද භික්ඛවෙ චිත්තං, තඤ්ච බො ආගන්තුකෙහි උපකම්මෙසෙහි විප්පමුත්තං’ - මහණෙනි මේ සිත ප්‍රභාස්ථරය. එය ආගන්තුක උපකේල්ශ වලින් මිදී ඇත. ‘තං සුත්තවා අරියසාවකො යථාභූතං පජානාති’ මේ කාරණය ධර්මය අසා ඇති ශ්‍රැතවත් ආර්ය ශ්‍රාවකයා තත්වු පරිදි දනී, ‘තස්මා සුත්තවතො අරියසාවකස්ස චිත්තභාවනා අත්ථිති වදාමි’<sup>11</sup> එම නිසා ශ්‍රැතවත් ආර්ය ශ්‍රාවකයාට චිත්තභාවනාවක් ඇතැයි කියමි.



මෙන්න මේ විදියට එකකොට අපට පෙනෙනවා ප්‍රභාඥා සිත පිළිබඳවයි මේ ප්‍රකාශ කරන්නේ. අර ‘අනිදස්සන, අනන්ත සබ්බකොපභ වික්ඛණ්ණය’. රහතත් වහන්සේ ගේ සිත පිළිබඳවයි මෙතන මේ කියවෙන්නේ. දැන් මේක ගැඹුරුම, එහෙම නැත්නම් පුළුල්ම, අර්ථයෙන් නැත්නම් අපි කාරණය තේරුම් ගැනීමට ගත්ත සිතමා උපමාව නැවතත් මතක් කර ගන්නොත්, අර විදියට දවල් කාලයේ පෙන්වන චිත්‍රපටිය, කෙනෙක් සම්පූර්ණයෙන්ම අර චිත්‍රපටියේ නිමග්න වෙලා, එහෙම පිටින්ම සිතමා ලෝකයෙ ගැලිල ගත කරන අවස්ථාවේ, හදිසියෙන්ම විශාල ආලෝකයක් ඇවිත් සම්පූර්ණ ශාලාවම ඒකාලෝක වුනානම් මොකද වෙන්නේ? අපි මේ දේශනාවේ නිව්වාණය අරමුණු කරගෙන යොදාගත්ත වචන එක්තරා සීමිත අර්ථයකින් නැවතත් මතක් කරගන්නොත් “සබ්බ සංඛාර සමථයක්” - ගැන අපි සඳහන් කළා. අර චිත්‍රපටිය පිළිබඳ සංස්කාරයන් සමථය වෙනව. ඒ කියන්නේ අර තථ නිළියන්ගේ ඇඳුම් පැළඳුම් ඒව ඔක්කොම, එහෙම පිටින්ම, සමහර විට ඒක වෛවර්ණ චිත්‍රපටියක් වෙන්න පුළුවන්. වෛවර්ණ චිත්‍රපටිය විවර්ණ වෙනවා, අර ආලෝකය ආවාම. තිරයෙ තියෙන දෘෂ්‍යය, පිටතින් පැමිණි ආලෝකයෙන් එහෙම මැකිලා යනව. ඒකෙ ප්‍රතිඵලය මොකක්ද? අර පුද්ගලයාගේ සිතේ තිබුන සංස්කාරයන්, චිත්‍රපටි නිෂ්පාදකයන් විසිනුත්, තමාගේ සිතිනුත්, ඇතිකර ගත්තු අර සංස්කාර සමූහය තාවකාලිකව හරි සංසිදෙනව. ‘සබ්බසංඛාර සමථො’ කියන එක සීමිත අර්ථයකින් එතැනත් ගන්න පුළුවන්. ඊළඟට “සබ්බපටි පටිතිසසග්ගො” කියල කියන්නේ ඒ පුද්ගලය මමය, මගේය කියල එකතු කරගෙන තිබුන යම්තාක් අත්දැකීම් තිබුනනම් ඒ චිත්‍රපටිය ආශ්‍රයෙන් - කෙනෙක් චිත්‍රපටියක් බලන කොට අමුතු ලෝකයක ඉන්නේ. අත්දැකීම් රාශියක් එකතු කර ගන්නව - ඒ අත්දැකීම් පොදිය ගිලිහිල යනව, ඒ මොහොතට. තණ්හාකර්මයො හොඳට ආශාවෙන් බලාගෙන හිටිය වෛවර්ණ දෘෂ්‍යයට තිබුන තණ්හාව නැතිවෙලා යනව මොහොතකට හරි. ‘විරාගො’ - විරාග යන වචනයෙ අර්ථ දෙකක් තිබෙන බව අපි කිව්ව. නොඇල්ම පමණක් නොවෙයි. නො ඇල්මට හේතුවන සායම සේදී යාම - පාට සේදී යාම. එකකොට අර පාට සේදිලා ගියෙ අමුතු දේකින් නොවෙයි. වික්ඛණ්ණයේ සීමිත ආලෝකය ප්‍රඥවේ අසීමිත ආලෝකයෙන් වැහිල ගියා මැකිල ගියා. නිරොධො - ‘නිරොධ’ කියන්නේ නැවතීම. චිත්‍රපටිය එතැනම නතර උනා. සමහර විට අර යන්ත්‍ර ක්‍රියා කරනව වෙන්න පුළුවන්. නමුත් අපි කලින් සඳහන් කළා, චිත්‍රපටියක් අවසාන වශයෙන් නිෂ්පාදනය කරන්නේ නරඹන්නාමයි, ප්‍රේක්ෂකයාමයි. එකකොට නිෂ්පාදනය කළ එක්කෙනාටම තමයි චිත්‍රපටිය නවත්තන්න පුළුවන්. අන්න නිරෝධය එතනමයි. චිත්‍රපටිය එතනම නතර උනා. “නිබ්බාන” නිවීම. යම්කිසි ආවේග, උද්වේග, සංවේග ඇති වෙලා තිබුන නම් චිත්‍රපටිය නිසා, ඒව එහෙම පිටින්ම මොහොතකට හරි සංසිදෙනව



අර ආලෝකය ආවහම. ඔන්න එතකොට අපට දන්නා දෙයින් නොදන්නා දේ පිළිබඳව - සමහර විට - යම්කිසි අවබෝධයක් මේ විත්‍රපටි උපමාවෙන් ඇතිකරගන්න පුළුවනි. ‘සබ්බතො පහං’ කියන එක ඔය අර්ථයයි. දැන් එතකොට ගාථාව හුඟක් දුරට අපි විග්‍රහ කරල ඉවරයි. ඇත්ත වශයෙන්ම මුල් පදේ තියෙන වචන කීපය තමයි පෙර අපර දෙදිග උගතුන්ට මහ ලොකු ගැටලුවක් වෙලා තියෙන්නේ. අපි තවම අටුවාවාරීන් වහන්සේලාගේ මතය ඉදිරිපත් නොකළේ උන්වහන්සේලාට අගෞරවයක් නිසා නොවෙයි. ඒකත් අවිනිශ්චිතව අර්ථ කීපයක් දී ඇති නිසයි. ඒක අපි අගදී සඳහන් කරනව මේ ඉදිරිපත් කළ විවරණයත් එක්ක සංසඤ්ජාය කිරීමට අවසාවක් ලබා දීමට.

නමුත් දැනට, මේ ගාථාවේ අවසාන පදය ගැනත් යමක් කියන්න වෙනව. අවසාන පදේ තියෙන්නේ ‘වික්ඛණ්ණස්ස නිරොධෙන එතෙථං උපරුජ්ඣති’. දැන් අර නාමයත් රූපයත් නිරුද්ධ උනා. ඇත්ත වශයෙන්ම නාමරූප නිරෝධය වගේ තමයි. සිතමා තිරේ තිබුන ඔක්කොම දේවල් මැකිල ගියා කියන එක වගේ නාමරූපය නැති උනා. “වික්ඛණ්ණස්ස නිරොධෙන” මෙතන වික්ඛණ්ණස්ස නිරොධෙන කියන්නේ මක් නිසාද? අර අභිසංඛත වික්ඛණ්ණයයි මෙතැන කියවෙන්නේ. අර කලින් තිබුන අභිසංඛත වික්ඛණ්ණයෙ නිරෝධයයි. ‘වික්ඛණ්ණස්ස නිරොධෙන - එතෙථං උපරුජ්ඣති’. ඒ අභිසංඛත වික්ඛණ්ණයාගේ නිරොධයෙන් මේ සියල්ල උපරෝධනය වෙනව. දැන් මෙතනත් පොඩි ගැටළුවක් තියෙනව. සාමාන්‍යයෙන් ‘නිරුජ්ඣති’ ‘උපරුජ්ඣති’ කියන වචන සමානාර්ථවත් වචන හැටියටයි සැලකෙන්නේ. බොහෝ සූත්‍රවල සමානාර්ථවත් හැටියට සමහර විට පිළිගන්නත් පුළුවන් විදියට පෙනෙනව. වෙන එකක් තබා මහා නිද්දේස ආදී පැරණි අටුවාවලත් ‘උපරුජ්ඣතිති, නිරුජ්ඣති’ කියල ඒ විදියටත් අර්ථ විග්‍රහ කරල තියෙනව. නමුත් මේ ගාථාවේ ඊට වඩා යම් කිසි ගැඹුරක් තියෙන බව අපට පෙනව, මේ එක ගාථා පදයෙන් පවා. “වික්ඛණ්ණස්ස නිරොධෙන - එතෙථං උපරුජ්ඣති” - එතකොට වික්ඛණ්ණය නිරුද්ධ වීමකුත් නාමරූපය ගැන ‘උපරුජ්ඣති’ කියල වචනයකුත් කියවිල තියෙනව. මෙතන යම්කිසි විශේෂයක් තියෙනව. එපමණක් නොවෙයි. අපි එදා යන්නමින් සඳහන් කළා, මේ ගාථා ධර්මය දේශනා කිරීමට බුදු පියාණන් වහන්සේ අරමුණු කළ අවස්ථාව පිළිබඳව, යම්කිසි පසුබිමක් හැටියට. මේකට හේතුලත් එක්තරා හික්මුවකට ඇතිවුන ගැටළුවක්. ඒ ගැටළුව කුමක්ද? නිකං ඉන්න වෙලාවට හිනිව්ව අදහසක්, ප්‍රශ්නයක්, මොකක්ද? ‘කතං ඉමෙ වතතාරො මහාභූතා අපරිසෙසා නිරුජ්ඣති’. “එතන තියෙන්නේ ‘නිරුජ්ඣති’ කියන වචනයයි. පළමුවෙන්ම මේ හික්මුවට ඇති වුනේ ‘නිරුජ්ඣති’ කියන වචනයත් සම්බන්ධ ප්‍රශ්නයක්. ඒ කියන්නේ ‘කොතැනක නම් මේ සතර මහා භූතයෝ නිරුද්ධ වෙත්ද’

කියන ප්‍රශ්නයයි මේ හික්කුට ඇති වූනේ. ඉතින් මේක නිරුද්ධ වෙච්ච තැන නොයා ගන්න දිව්‍යලෝක බ්‍රහ්මලෝක ඔස්සේ මේ හික්කුට ගියා. අපි ඒ කාරණය කලින් සඳහන් කළා. අන්තිමේදී මහා බ්‍රහ්මයා “ඇයි මෙච්චර දුර ආවේ, බුදු පියාණන් වහන්සේ ඉදෙද්දී” කියල. බුදුපියාණන් වහන්සේ ළඟට යැව්වනම් බුදුපියාණන් වහන්සේ පළමුවෙන්ම කළේ ඒ ප්‍රශ්නයට පිළිතුරු දීම නොවෙයි. ‘මහණ මේ ප්‍රශ්නය ඇසූ හැටිම වැරදියි. මේක පොඩි සංස්කරණයක් - ශුඛ කිරීමක් - කරන්න ඕන කියල කලින්ම ප්‍රශ්නය සුද්ධ කරල දුන්න. කොහොමද ශුඛ කළේ?

කතා අපොච්ඡ පට්ඨි - තෙජෝ වායෝ න ගාධති

කතා දීඝඤ්ඤ රසසඤ්ඤ - අණුං පුලං සුභාසුභං

කතා නාමඤ්ඤ රූපඤ්ඤ - අසෙසං උපරුජ්ඣති.

මෙන්න මේ විදියටයි අහන්න ඕන කියල එතන බුදුරජාණන් වහන්සේ යෙදුවේ ‘නිරුජ්ඣති’ කියන වචනය නොවෙයි ‘උපරුජ්ඣති’ කියන වචනයයි. අන්න එතනත් විශේෂත්වයක් තියෙනව. ‘කතා අපොච්ඡ පට්ඨි - තෙජෝ වායෝ න ගාධති’, එතන අමුතුවම වචනයක් තියෙනව - න ගාධති - කොතැනක නම්, පට්ඨි, ආපෝ, තෙජෝ, වායෝ කියන මහාභූතධර්ම ‘න ගාධති’ - ගාධති කියන්නේ ප්‍රතිෂ්ඨාවක් - පිහිටීමක්, නොලබයිද? කොටින්ම කියනවනම් ගාධති කියන වචනය යොදනව සමහර විට ජලාශයක ගැඹුර මැනීමට. අපි අර කලින් කියාපු උපමාවක් සිහිගන්වගන්න පුළුවන්, රූප සංඥාව මගින් වික්ෂේපයේ ගැඹුර මනිනව කියල කිව්ව එක. මේ ධාතු හතර ප්‍රතිෂ්ඨාවක් නොලබන්නෙ කොතැනද ? ‘කතා අපොච්ඡ පට්ඨි - තෙජෝ වායෝ න ගාධති. ඒවගේම - කතා දීඝඤ්ඤ රසසඤ්ඤ - අණුං පුලං සුභාසුභං - දිග - කොට, අණු - සුළු, සුභ-අසුභ, ඒ වගේම “කතා නාමං ව රූපං ව අසෙසං උපරුජ්ඣති”. ඒ නාමයත් රූපයත් - අසෙසං - සම්පූර්ණයෙන්ම - උපරුජ්ඣති - මෙතන නිරුජ්ඣති කියන වචනය කිට්ටු කරගත්තේවත් තැන බුදු පියාණන්වහන්සේ. මෙතනදී අමුතුව පද යොදල තියෙනව ‘න ගාධති’. ඒවගේම උපරුජ්ඣති. ඔන්න ඔතනිනුත් අපට සෙනෙතව ‘නිරුජ්ඣති’ ත් ‘උපරුජ්ඣති’ අතර යම්කිසි සියුම් අර්ථ භේදයක් තියෙනව කියල. මේකෙ රහස කුමක්ද? මේ හික්කුට ඇතිවුන ප්‍රශ්නය ඇත්ත වශයෙන්ම මේ කාලයේ භෞතිකවාදීන්ට එහෙම ඇති වෙන විදියෙ ප්‍රශ්නයක්. මේක මිථ්‍යා ප්‍රශ්නයක්. සතර මහාභූතයින් ලෝකයේ, එහෙම නැත්නම් විශ්වයේ, යම්කිසි තැනක නිරුද්ධ වෙනව කියන එක. එක්තරා විදියක න්‍යාය විරෝධී, කියමනක්. ඒ. මොකද? ‘කොතැනක නිරුද්ධ වෙනවද’ කියල ඇහුවම ඒ ‘තැන’ ගැනත් සඳහන් කරන්න වෙන්නෙ සමහර විට ධාතු මුල් කරගෙන. අන්න අහවල් තැන කියල. මේක එක්තරා විදියක ඕලාරික, භෞතිකවාදී සාමාන්‍ය ලෝකයා අහන විදියේ ප්‍රශ්නයක්. ඒක නිසා තමයි බුදු පියාණන්

වහන්සේ ඒ ප්‍රශ්නය සංශෝධනය කළේ. එහෙම නොවෙයි, මහණ අහන්න කියෙන්නේ.- හතරමහාභූතයන් කොතැනක නිරුඳු වෙනවද කියල නොවෙයි අහන්න කියෙන්නේ. සතරමහාභූතයින්, එපමණක් නොවෙයි අර දිග-කොට, අණු-සුළු, සුභ-අසුභ ආදී ප්‍රඥප්තින් නාමයන්, රූපයන් මේව උපරෝධනය වන්නෙ කොහේද? සතරමහා භූතයින් නොපිහිටන්නේ කොහේද? අරව උපරෝධනය වන්නේ කොහේද? අන්න එතකොට බුදුපියාණන් වහන්සේ ලෝකයා සාමාන්‍ය දෙයක් හැටියට සලකන රූප සංඥාව පිළිබඳ ප්‍රශ්නය සිතට සම්බන්ධකරල දක්වනව. සතරමහාභූතයින්ගේ හොල්මන් කියෙන්නේ සිතේමයි. මේ ලෝක සත්ත්වයාගේ සිතේ තමයි මේ සතර මහා භූතයින් හොල්මන් කරන්නේ. එතකොට හොල්මන කරන තැනින්මයි පන්නන්න ඕනෑ. මේක ලෝකයේ හෝ දිව්‍ය ලෝක බ්‍රහ්ම ලෝක අතර තැනක හෝ සක්වළ කෙළවරක හෝ ඒ විදියේ තැනක නොවෙයි. එතකොට සතරමහාභූතයින්, ඔවුන්ගේ හොල්මනුත් නතර කළ හැක්කේ මේ විඤ්ඤාණයේමයි. මේ සිතේමයි. ප්‍රඥ ප්‍රභාව, ආලෝකය, ගෙනාවම් අර භූතයින් එහෙම නැතිවෙලා යනව වගේ සතර මහා භූතයින් ගේ බලපෑම නැතිවෙලා යනව. ඒ හොල්මන් නැතිවෙලා යනවා ප්‍රඥ ප්‍රභාව හමුවේ. අදුරේ තමයි සතර මහා භූතයින් රූප සංඥාවෙන් ලෝකයා පොළඹවන්නේ. ලෝකයාගේ සිත බැඳල, අලවල, කොටුකරල, පටුකරල තබාගන්නේ. එතකොට කලින් ඇලී, බැදී, කොටුවී, පටුවී තිබුන විඤ්ඤාණය- අභිසංඛත විඤ්ඤාණය- අර ප්‍රඥා ප්‍රභාව නිසා අනිදසාන, අනන්ත,සබ්බතොපභ විඤ්ඤාණයේදී සම්පූර්ණ විමුක්තිය ලබනව. ඔන්න ඔය විදියට අපට තේරුම් ගන්න පුළුවන් මේ 'විඤ්ඤාණං අනිදසානං' ආදී ගාථාව. හැබැයි අපි තවම අටුවාව ගැන යමක් කීවේ නැහැ. ඒක සමහර විට දෝෂයක් වෙන්න පුළුවනි. ඒක නිසා අපි දැන් අටුවාව මේ පිළිබඳව කරන විවරණයන් ඉදිරිපත් කරමු.

බුඩ්ධසෝම අටුවාවාරීන් වහන්සේ සුමංගල විලාසිනී දීඝනිකාය අටුවාවෙදී මේ කෙටිකිය සූත්‍රය පිළිබඳව එක් එක් වචනය අරගෙන විග්‍රහ කරනව. ඊට කලින් - මේ මූලික ගාථාවට කලින් - අපට කියන්න වෙනව, බුදුපියාණන් වහන්සේ අර හික්කුළු ඇසු ප්‍රශ්නය සංශෝධනය කළා නේ. ශුඛ කළා නේ. අන්න ඊට හේතුව පිළිබඳවත් අටුවාවාරීන් වහන්සේ එක්තරා අදහසක් දක්වනව. ඒ කියන්නේ, අර හික්කුළු 'කොතැනක මේ සතරමහාභූතයින් නිරුඳු වෙනවද? කියන ප්‍රශ්නය ඇසුවේ උපාදින්න අනුපාදින්න වශයෙන් කියන දෙඅංශයම අල්ලලාය. බුදුපියාණන් වහන්සේ ප්‍රශ්නය අර විධියට සංස්කරණය කළේ උපාදින්නයට සීමා කිරීමටය. ඒ කියන්නේ මේ මනුෂ්‍ය ශරීරයට සීමා කරල මේ ප්‍රශ්නය තේරුම් කරන්න ඕන නිසාය, බුදු පියාණන් වහන්සේ ප්‍රශ්නය සංශෝධනය කළේ කියල. එහෙම හිතාගෙන අර දීඝං,රසං

ආදී පද - ඒ ප්‍රශ්න, ගාථාවේ කියෙන “කතථ ආපොච්ඡ පඨවී - තෙජො වායො න ගාධකි. කතථ දීඝංච රක්‍ෂංච ආදී වශයෙන් එතන සඳහන් වෙන වචන, අටුවාවාරීන් වහන්සේ තෝරන්නේ උපදින්න වූ ශරීරයට සීමා කරගෙනයි.

ඒ අනුව තෝරනව - මේක කියන කොටත් සමහර විට කෙනෙකුට හිතා ගන්න පුළුවනි මේක කොයිතරම් ගැලපෙනවද කියල. - තෝරන්නේ මෙහෙමයි. ‘උපාදින්නං යෙව සන්ධාය පුච්ඡා’<sup>12</sup> ප්‍රශ්නය උපාදින්නය ඇසුරු කරගෙනයි. ‘දීඝං රක්‍ෂං’ කියල කියන්නේ. දිග කොට කියල කියන්නේ, යම්කිසි පුද්ගලයකුගේ ශරීරයේ උස්බව, මිටිබව පිළිබඳවය. ‘අණුංචුලං’ කියන්නේත් කුඩා බව, මහත් බව, ශරීරය පිළිබඳව - ‘උපාදින්නං යෙව සන්ධාය’ ඒ විදියටමයි එතනත් තෝරන්නේ. ‘සුභාසුභ’ කියල කියන්නේ පුද්ගලයකුගේ ශරීරයේ ලක්ෂණ අවලක්ෂණ ස්වභාවය ගැනයි. ඊළඟට ‘නාමං ච රූපංච’ කියන එක ඒ ඔක්කෝටම වඩා සුදුම විදියට තෝරනව. එතන ‘නාමං’ කියල කියන්නේ අර පුද්ගලයාගේ නමයි. ‘රූපං’ කියල කියන්නේ අර පුද්ගලයාගේ රූපයයි. දැන් මෙනත පෙනනව අර තරම් ගැඹුරු, නිවන පිළිබඳවවු ගැඹුරු ගාථා ධර්මයකට ආමුඛය ප්‍රකාශනාව වන මේ ගාථාවේදීම අටුවාවාරීන් වහන්සේට වැරදිල කියෙනව. මුලදීම වැරදීමක් කරගෙන තියෙනව. ඒ කියන්නේ මේ මනුෂ්‍යශරීරයට සීමාකරල, අර තරම් ගැඹුරු ගාථාවේ අර්ථය යටපත් වන අන්දමටයි මෙනත තෝරල තියෙන්නේ. ‘දීඝං රක්‍ෂං අණුංචුලං’ ආදී පදවල තිබෙන සාපේක්ෂක ධර්මතාව - ඒ කියන්නේ මේ පදවල ශබ්ද ධර්මය පිළිබඳව, භාෂාව පිළිබඳව ඇති ධර්මතාව මෙනත යටපත් වෙලා තියෙනව. දිග කොට අණු ස්ථූල කියල කියන්නේ අර පුද්ගලයාගේ උස මහත නොවෙයි. මේ අර ප්‍රඥප්ති පිළිබඳව, සංකල්ප පිළිබඳව, ලෝකයේ තියෙන ද්වයනිශ්‍රිත ස්වභාවයයි, මෙයින් හැඟෙන්නේ. ඒ ඔක්කොම යටපත් වෙනව මේක පුද්ගලයකුගේ හැඩරුව හැටියට ගත්තම. ‘සණ්ඨාන වසෙන’ කියල ඔය විදියටයි තෝරන්නේ. ඉතින් අර ඔක්කොටම වඩා ‘නාමසූචි රූපසූචි’ කීම නමත් රූපයත් හැටියට ගැනීමෙන් ඇත්ත වශයෙන්ම විඤ්ඤාණං අනිද්දසානං කියන ගාථාව ඉදිරිපත් කරන්නත් කලින්ම අර්ථය ඉතාමත්ම ලිහිල් බවට පත් කරගෙන තියෙනව. එතකොට මේ විධියේ ලිහිල් පදනමක ඉඳගෙනයි ඊළඟට අර “විඤ්ඤාණං අනිද්දසානං” ආදී ගාථාව තෝරන්නේ. ඒ අර්ථ විවරණයත් අපට පුළුවන් තරමින් - ශක්ති ප්‍රමාණයෙන් - ඉදිරිපත් කරන්න බලමු. මේ හැම එකකටම පාළි පාඨත් කියන්න වෙනව. ඉදහිටල සමහර විට අනභූරෙන්න පුළුවනි.

එතන ‘විඤ්ඤාණං’ කියන වචනේ ඉඳලම පටන් ගන්නව අටුවාවාරීන් වහන්සේ. ‘විඤ්ඤාණනි තතථ විඤ්ඤානබ්බන්ති විඤ්ඤාණං නිබ්බානස්ස නාමං’ මෙනත විඤ්ඤාණ කියන පදයට නිරුක්තිය හැටියට දක්වන්නේ



'විඤ්ඤානබ්බන්ති' දතයුතුය කියන අර්ථයෙන් විඤ්ඤාණ කියන එක නිවනටම නමක්ය. ඒ කියන්නේ, නිවනට නමක්ය මෙන න මේ 'විඤ්ඤාණය' කියන වචනය. ඒක නිවන බව හඳුනන්නේ කොහොමද? 'විඤ්ඤානබ්බං' - 'දතයුතු දෙයක්' කියන අර්ථයෙන්. එතන විඤ්ඤාණයට දෙන මේ නිරුක්තියත් ගැලපෙන්නෙ නැහැ. දත යුතුය කියන අර්ථයෙන් 'විඤ්ඤාණං' කියල යෙදෙන්නෙ නැහැ, සාමාන්‍යයෙන්. එපමණක් නොවෙයි, නිවනට යොදන පද රාශියක්, අසංඛත සංයුක්තයේ පද 33ක්ම දක්වල තියෙනව, පෙලගස්වල. එක තැනකවත් 'නිවන' 'විඤ්ඤාණ' නමින් හඳුන්වල නැහැ. ඇත්ත වශයෙන් සුත්‍රපිටකයේ කිසිම තැනක නිවන 'විඤ්ඤාණ' නමින් හඳුන්වල නැහැ. එතකොට මෙන න මුල් වචනයම පිළිගන්න අමාරුයි. "විඤ්ඤානබ්බන්ති විඤ්ඤාණං නිබ්බානස්ස නාමං" මේ නිබ්බානසටම නමක්ය විඤ්ඤාණය කියන එක. 'අනිදස්සන' කියන එක ඊළඟට තෝරන්නෙ 'තදෙනං නිදස්සන අභාවතො අනිදස්සනං' ඒ නිවනට නිදඹිතයක් නැතිනිසා ඒකට සම කළ හැකි දෙයක් නැති නිසා ඒක 'අනිදස්සන' වෙනවය කියල. අපි අර කලින් ඉදිරිපත් කළ මතත් එක්ක මේව සන්සන්දනය කරල බලන එකයි තියෙන්නේ. අපි එකක්වත් ඒකාන්ත වශයෙන් කියනව නොවෙයි. එතකොට මෙන න 'අනිදස්සනං' කියන එක තෝරන්නේ නිදඹිතයක් නැති නිසා, ඒකට උපමා කළ හැකි දෙයක් නැති නිසා ඒක 'අනිදස්සනං'. නිවනම අනිදස්සන හැටියට හඳුන්වනවය. ඊළඟට 'අනන්තං' කියන එක තෝරන්න ගියාම ඒක තෝරන්නෙ නිවන පිළිබඳව 'උපපාදානකයක්' 'වයානකයක්' සහ 'ධීතස්ස අඤ්ඤාථත්ත' අන්තයක් කියල එතන අන්ත තුනක්ම දක්වනව. අටුවාචාරීන් වහන්සේ කියනව මේ නිවනට උප්පාදානකයකුත් නැත වයානකයකුත් නැත. 'ධීතස්ස අඤ්ඤාථත්ත' කියල කියන අනිත් මැද අවස්ථාව - ඒ කියන 'අන්තයත්'නැත. අන්ත ඒ අර්ථයෙන්ය නිවන 'අනන්ත' වන්නේ. ඒ විදියට අනන්ත කියන පදයත් තෝරනව. - 'විඤ්ඤාණං, අනිදස්සනං, අනන්තං'.

ඊළඟට මේ ඔක්කොටම වඩා ව්‍යාකූල වෙන්නේ "සබ්බතොපහං" කියන පදය තෝරන්න ගියාමයි. මේ 'සබ්බතො පහං' කියන එක තේරීමේදී අටුවාචාරීන් වහන්සේ මේ 'පහං' කියන වචනය තෝරන්නේ 'පහනති පන එතං කිර තිත්ථස්ස නාමං' පැත්තොටක් හැඳින්වීමට යොදන වචනයක් හැටියටයි මේ 'පහං' කියන වචනය තෝරන්නේ. සාමාන්‍යයෙන් පැත්තොටට යොදන්නේ "පපා" - 'ප'යන්නයි එතන තියෙන්නෙ. මෙන න අටුවාචාරීන් තෝරන්නේ "පකාරස්ස පන හකාරො කතො" ඒ කියන්නේ 'ප'යන්නට 'හ' යන්න ආදේශවෙලා, 'පපං' කියන එක වෙනුවට පහං කියල යෙදිල තියෙනවය. ඇත්ත වශයෙන් එතකොට වචනය 'සබ්බතො පපං' - 'හැම පැත්තෙන්ම පැත්තොටවල් තිබෙන නිසා'. මේකට අමුතු විදියට විවරණයක් දෙන්නෙ. 'නිවන නමැති මහ මුහුදට බැස ගැනීමට හැම පැත්තෙන්ම කමටහන් පැත්තොටවල් තියෙන නිසා නිවනට 'සබ්බතො පහං' කියනවය.



‘සබ්බතො පභං’ කිව්වට ඇත්ත වශයෙන්ම ‘සබ්බතො පභං’ ය. ඔන්න ඔය විදියටයි තෝරන්නේ. මේක කොයිතරම් දුරට පිළිගත හැකිද කියල තුවණින් කල්පනාකර බැලිය යුතුව තිබෙනව. මෙතනට ‘පැන්’ තොටක කථාවක්’ අවශ්‍ය නැහැ. මේ ‘පභා’ කියන වචනය යොදන්නේ ‘ආලෝකය’ පිළිබඳවයි. ඊට වඩා ප්‍රකටව සුත්‍රධර්මයේ ‘පභා’ කියන වචනය යෙදිල තියෙනව නිවන පිළිබඳව. ඔන්න ඔය විදියට ‘සබ්බතොපභං’ කියන වචනය තෝරනව. ඒ සුමංගල විලාසිනි අටුවාවෙදී. අපට විශේෂයෙන් තවත් කාරණයක් කියන්න සිඩවෙනව. මැදුම් සහියේ ‘බ්‍රහ්මනිමත්තනික’ සූත්‍රයෙන් ‘විඤ්ඤාණං අනිදස්සනං’ ආදී මේ ගාථාවේ මුල්පදය පමණක් සඳහන් වෙනව එක්තරා සූත්‍රප්‍රදේශයක. ‘විඤ්ඤාණං අනිදස්සනං අනන්තං සබ්බතොපභං’ ආදී වශයෙන් බ්‍රහ්ම නිමිත්තනික සූත්‍රයෙන් සඳහන් වෙනව. මෙතන මහ සුදුම දෙයක් සිඩ වෙනව. ‘පපඤ්ඤාදනී අටුවාව කළේ බුද්ධඝෝෂ ස්වාමීන් වහන්සේමයි. නමුත් එතනදී අර දුන්න විවරණය වෙනස් කරල තියෙනව. ඒ විවරණය අමුතුවම මාගීයක් අරන් තියෙනව - බ්‍රහ්මනිමිත්තනික සූත්‍ර අටුවාවෙදී. එතනදී ‘අනිදස්සනං’ කියන එක තෝරන්නේ අර කලින් වගේ නිවනට නිදහීනයක් නැතෙයි කියන විදියට නොවෙයි. “වකඛු විඤ්ඤාණස්ස ආපාථං අනුපගමනතො අනිදස්සනං නාම”<sup>13</sup>. ඒ කියන්නේ, “ඇසට හමුවෙන්නේ නැත” කියන එක. වකඛු විඤ්ඤාණ ආපාථයට නොපැමිණෙන නිසා, ඇහැට පෙනෙන දෙයක් නොවන නිසා, නිවනට ‘අනිදස්සන’ කියල කියනව කියල එතනදී තෝරනව. නිවන ඇහෙන් බලල බලාගන්න පුළුවන් දෙයක් නොවන නිසා. ‘අනිදස්සනං’ කියන එක ඒ විදියට තෝරල, ඊළඟට ‘සබ්බතො පභං’ කියන පදය තේරීමේදී විකල්ප අර්ථ කීපයක්ම දෙනව. මෙහෙමත් වෙන්න පුළුවන්, මෙහෙමත් වෙන්න පුළුවන් කියල අර්ථ ගණනාවක්ම දක්වනව. පළමුවෙන්ම වගේ දක්වනව “සබ්බතොපභනති සබ්බතොපභාසම්පන්නං නිබ්බානතොති අඤ්ඤාධම්මො සප්පහතරො වා ජෝතිමත්තරො වා, පරිසුද්ධතරොවා පණ්ඩරතරො වා තත්ථ” ඒ විදියට පළමුවෙනි අර්ථකථනය කරනව. ‘සබ්බතො පභා සම්පන්නං’ හැම දේකටම වඩා ආලෝකවත්. ඒ අර්ථයෙන් නිවන ‘සබ්බතො පභං’ය. ඊළඟට ඒකට හේතුව දක්වන්නේ නිවනට වඩා ආලෝකවත් වූ හෝ ජෝතිමත් වූ හෝ ඒ කියන්නේ දීප්තිමත් වූ හෝ පිරිසිදු වූ හෝ සුදු වූ හෝ වෙන ධර්මයක් නැත. නිවන සුදුපාටයි කියන එකත් මෙතන කියැවෙනව. එතකොට මේ කියන හැටියට නිවනට වඩා ආලෝකවත්, දීප්තිමත්, සුදු වූ, පිරිසිදු වූ, දෙයක් නැති නිසා ඒකට ‘සබ්බතො පභං’ කියල කියනව. මෙතන මේ නිරුක්ති දැක්වීමේදී ‘සබ්බ තො’ කියල වෙන් කරල ගැනීමත් කුලාභාර්ථය - සමාන කිරීමේ අර්ථය - ගැනීමත් සුදුසු නැහැ. ඇත්ත වශයෙන් සබ්බතො පභං කියන එකේ දිසා අර්ථයයි ගත යුත්තේ. ‘හැමපැත්තෙන්ම’ කියන එකයි. මෙතන අරගෙන තියෙන්නේ සබ්බතො හැමදෙයටම වඩා - අන්ත එහෙමයි

අටුවාවේදී විග්‍රහ කරල තියෙන්නෙ. ඔන්න ඔය විදියට පළමුවෙනි අර්ථ කථනය දීල ඊළඟට තවත් එකක් දෙනව. 'සබ්බතො වා පභු' එහෙම ගන්නෙ තැන්නම්, තවත් ක්‍රමයක් දෙනව ඕන කෙනෙකුට ඒකත් පිළිගන්න. 'සබ්බතො වා පභු' - හැම දෙයටම වඩා ප්‍රභූය. ප්‍රභූ කියල කියන්නේ ප්‍රධානය. ශ්‍රේෂ්ඨය කියන අර්ථයෙන්. අර 'පභා' කියන වචනයට කිට්ටු නිසා ඒකත් අරගෙන තියෙනව. 'සබ්බතො වා පභු'. හැමදෙයටම වඩා ප්‍රභූ. එතනත් කියනව 'අසුකදිසාය නාම නිබ්බානං තත්ථිති න වත්තබ්බං' - අසවල් දිසාවෙහි නිවන නැතෙයි කියල නොකිය යුතු නිසාත්, පෙරදිග ආදී කිසිම දිසාවක නිවන තැන්නේයයි නොකිය යුතුය, යන අර්ථයෙන් ඒ හැම පැත්තේම තිබෙන නිසා ඒකට 'ප්‍රභූ' කියල කියනව. ඔය විදියට තවත් අර්ථයක් දීල. ඊළඟට තුන්වැනිව තමයි නිවන පිළිබඳව සුමංගල විලාසිනියෙ දැක්වූ අර පැත්තොට පිළිබඳ කථාවත් ඒ විදියටම උසුටා දක්වන්නේ.

එතකොට මෙහෙම උපමා විවරණ කීපයක් දීමට හේතුව කුමක්ද? මේ තරම් වටිනා ගාථාවකට. බුදුපියාණන් වහන්සේ එකිනෙකට නොගැලපෙන අර්ථ සහිතව නොවෙයි මේ දේශනාව කරල තියෙන්නෙ. අටුවාවාරීන් වහන්සේලා මේ ධර්මය රැකගන්න ලොකු උත්සාහයක් දරල තියෙනව. තමුත් අවාසනාවකට වගේ යම්කිසි ඓතිහාසික හේතුවක් නිසා මේ ගැඹුරු නිර්වාණ ප්‍රතිසංයුක්ත සූත්‍ර රාශියකම - වෙන එකක් තබා පාඨාන්තර පිළිබඳව වත් ශුද්ධියක් නැතිව අටුවාවාරීන් වහන්සේලාට කරකියා ගත හැකි දෙයක් නොමැතිව, මෙහෙමත් වෙන්න පුළුවන් මෙහෙමත් වෙන්න පුළුවන්, මෙහෙම ගන්නවානම් මේක මේ විදියට පෙන්වන්න පුළුවන් කියල, ඔහොම අනියත වශයෙන්ම කියනව. මේව මේ විදියට තියෙන නිසාම අපත් ඒ විදියට පිළිගත යුතුද ? එහෙම නැතිනම් මේවා තේරුම් ගතයුතු යම්කිසි ක්‍රමයක් තියෙනවනම් තේරුම් ගන්න උත්සාහ කළ යුතුද? කියල අපි නුවණින් කල්පනාකර බැලිය යුතුව තිබෙනව. මුල්ම දේශනාවේදී අපි සඳහන් කළා ශුන්‍යතා ප්‍රතිසංයුක්ත දේශනා කල්යාණේදී අභාවයට යනවය, මේවායේ ගැඹුරු අර්ථ යටපත් වෙනවය කියල බුදුපියාණන් වහන්සේ දේශනා කොට වදාළ බව. ඒ අනාගත වාක්‍යයත් බොහෝ දුරට - සම්පූර්ණයෙන්ම නොවුනත් බොහෝදුරට - සත්‍යවෙලා තිබෙන බවයි අපට මේ විවරණ වලින් පෙනෙන්නේ.

බ්‍රහ්මනිම්මනනික සූත්‍රයෙන් අපි දැක්වූ ඒ පාඨය - අනිදඤාන විඤ්ඤාණය පිළිබඳ ඒ පාඨය - සඳහන් වෙන්නේ එක්තරා විශේෂ ඡේදයකයි.

'විඤ්ඤාණං අනිදඤානං අනන්තං සබ්බතො පභං තං පඨවියා පඨවිතෙන අනනුභූතං ආපඤ්ඤා ආපනෙන අනනුභූතං, තෙජඤ්ඤා තෙජනෙන අනනුභූතං වායඤ්ඤා වායනෙන අනනුභූතං, භූතානං භූතනෙන අනනුභූතං, දෙව්‍යානං

දෙවනෙන අනනුභූතං, පච්ඡාසනිකං පච්ඡාසනිකෙන අනනුභූතං, බ්‍රහ්මානං බ්‍රහ්මකෙන අනනුභූතං ආභස්සරානං, ආභස්සරකෙන අනනුභූතං වෙහස්පලානං වෙහස්පලකෙන අනනුභූතං, අභිභුස්ස අභිභුකෙන අනනුභූතං, සබ්බස්ස සබ්බකෙන අනනුභූතං.<sup>14</sup>

මේ විදියේ අමුතු ඡේදයකයි. 'විඤ්ඤාණං අනිදස්සනං' පාඨය බ්‍රහ්ම නිමිත්තනික සූත්‍රයේ සඳහන් වෙන්නේ. ඒ සූත්‍රය ගැනත් අපේ සැළකිල්ල යොමුකරන්න වටිනව. මක් නිසාද? එතනින් අර අනිදස්සන විඤ්ඤාණයේ ස්වභාවය පිළිබඳව යම්කිසි ගැඹුරු කාරණා රාශියක් මතුකරගන්න පුළුවන් නිසා. මෙන නම් සංකල්ප 13 ක් යෙදිල තියෙනව.

'විඤ්ඤාණං අනිදස්සනං අනන්තං සබ්බතො පභං' අනිදස්සන අනන්ත සබ්බතොපහවු මේ විඤ්ඤාණය - තං පඨවියා පඨවිකෙන අනනුභූතං. පෘථිවියේ පෘථිවිත්වයට යටත් නොවුවත්, ඒ විදියටම තෙජෝ ධාතුවේ තෙජෝ ස්වභාවයට, වායෝ ධාතුවේ වායෝ ස්වභාවයට භූතයින්ගේ භූතත්වයට, දෙවියන්ගේ දේවත්වයට, බ්‍රහ්මයින්ගේ බ්‍රහ්මත්වයට ප්‍රජාපතීන්ගේ ප්‍රජාපතීත්වයට, ආභස්සර කායික බ්‍රහ්මයින්ගේ ආභස්සරත්වයට ආදී වශයෙන් ඔය විදියට අපි පාඨය ප්‍රකාශ කරන කොටම දැනෙන්න ඇති අර පඨවික, දෙවක, බ්‍රහ්මක වැනි පද යෙදුන කීප වරක්ම. එයින් කියවෙන්නේ මේ කියන සංකල්පවලට ලෝකයා දෙන යම්කිසි ස්වභාවයක් සත්‍යතාවක් තිබෙනවනම් - පඨවියේ පඨවිත්වයක් තියෙනව කියල ලෝකයා විශ්වාස කරනව. පොළොවෙහි පොළොබවක් තිබෙනව. පොළෝ ස්වභාවයක්. ආපෝ-දියෙහි දිය ස්වභාවයක් තියෙනව. මේව දැඩිව ගන්නව ලෝකයා. එපමණක් නොවෙයි දෙවියන්ට දේවස්වභාවයක් තියෙනව බ්‍රහ්මයට බ්‍රහ්ම ස්වභාවයක් තියෙනව කියල හිතනව. ඔන්න ඔය විදියට මේ කියපු ස්වභාවත් අර අනිදස්සන විඤ්ඤාණයට බලනොපාන බවයි මෙනෙන්න කියවෙන්නේ. මේ බ්‍රහ්මනිමිත්තනික සූත්‍ර පාඨයේ දළ අර්ථය, සාමාන්‍ය අර්ථය. අනිදස්සන විඤ්ඤාණය අර කියාපු පඨවි, ආපෝ, තෙජෝ, වායෝ ධාතූන්ගේත්. අර දේව බ්‍රහ්ම ආදී සංකල්පවලත් තිබෙන ඒ ස්වභාවයට යටත් නොවුවත්, කියල බුදුපියාණන් වහන්සේ එතනදී ප්‍රකාශ කරන්නේ. ඇත්ත වශයෙන්ම එතන ඒ කථාන්තරය පිළිබඳ පරිසරයත් පසුබිමත් සමහර විට උපකාරවත්ත පුළුවනි - අර බ්‍රහ්මයාට ඇතිවුන එක්තරා මිථ්‍යාදෘෂ්ටියක් නිසා - මම නිත්‍යය සදාකාලිකය, අජරාමරය කියල ඔය විදියට බක බ්‍රහ්මයට ඇතිවුන මාතය බිදීමටයි බුදුපියාණන්වහන්සේ බ්‍රහ්මලෝකයට වැඩම කරල මෙන්න මේ සූත්‍රදේශනා පාඨයත්, තවත් ඒ විදියේ දේශනා කීපයකුත් කළේ. දැන් මෙන කියවෙන්නේ රහතත් වහන්සේගේ විඤ්ඤාණය, - විමුක්ත පුද්ගලයාගේ අනිදස්සන විඤ්ඤාණය - මේ කියාපු සතරමහා භූතයින්ට අයත් ස්වභාවයන්ටත්, ඒ වගේම දේවත්වය, බ්‍රහ්මත්වය ආදී ඒ සංකල්ප වලට ලෝකයා ආරෝපණය කරන සත්‍යතාවට වත් යටත් වෙලා නැත. ඒවා මේ විඤ්ඤාණයේ නොපිහිටයි කියන අදහසයි මෙන කියවෙන්නේ.

## අධ්‍යාලිපි

1. අං.නි. IV 110 පිට (බු.ප.23)
2. ම.නි. I 320 පිට (බු.ප.10)
3. ම.නි. II 132 පිට (බු.ප.11)
4. සං.නි. III 180 පිට (බු.ප.15)
5. මහා පුණ්ණම සු.ම.නි. III 118 පිට (බු.ප.12)
6. ම.නි. III 500 පිට (බු.ප.12)
7. දුතිය නිකායාන සු. උද.බු.නි. I 290 පිට (බු.ප.24)
8. ප.දී. 261 පිට (සේ.මු.)
9. ම.නි. I 686 පිට (බු.ප.10)
10. අං.නි. II 268 පිට (බු.ප.19)
11. අං.නි. I 20 පිට (බු.ප.18)
12. සු.චි. 258 පිට (සේ.මු.)
13. ප.සු. II 343 පිට (සේ.මු.)
14. ම.නි. I 770 පිට (බු.ප.10)

## **8 වන දේශනය**

## 8 වන දේශනය

“නමො තසස භගවතො අරහතො සමමා සමබුද්ධස්ස”

“එතං සත්තං එතං පඤ්ඤං, යදිදං සබ්බසංඛාරසමථො සබ්බපට්ඨපටි නිස්සංගො තණ්හකකියො විරාගො නිරොධො නිබ්බාතං.”

“මෙය ශාන්තය, මෙය ප්‍රඤ්ඤා, එනම් සියලු සංස්කාරයන්ගේ සංසිදීම. සියලු උපධීන් අතහැර දැමීම, තණ්හාව ක්‍ෂය කිරීම නොඇල්ම නම් වූ විරාගය, නැවැත්ම නම් වූ නිරෝධය, නිවීම නම් වූ නිබ්බාතය”.

අතිපූජනීය මහෝපාධ්‍යාය මාහිමිපාණන් වහන්සේ ප්‍රධාන ගරුතර යෝගාවචර මහාසංඝරත්නයෙන් අවසරයි. නිබ්බාත යන මාතෘකාව යටතේ පවත්වනු ලබන දේශනා මාලාවේ අටවන දේශනයයි මේ.

ගියවර දේශනය අවසාන හරියේදී අපි අනිදස්සන විඤ්ඤාණය කෙබඳු එකක්ද යන්න තේරුම් ගැනීමට මැදුම් සහියේ බ්‍රහ්ම නිමන්තනික සූත්‍රයෙන් ගත හැකි සාධක උපකාර කරගත හැකි අන්දම තරමක් දුරට සාකච්ඡා කළා. එතැනදී අපි පළමුවෙන්ම එක්තරා ඡේදයක් ඉදිරිපත් කර ගත්තා. ඒ ඡේදය නැවත මතක් කර ගැනීම් වශයෙන් සඳහන් කරන්න පුළුවනි.

‘විඤ්ඤාණං අනිදස්සනං අනත්තං සබ්බතොපභං තං පට්ඨියා පට්ඨිතෙතන අනනුභූතං - පෙ - සබ්බස්ස සබ්බතෙතන අනනුභූතං’. මේ ඡේදයෙන් ප්‍රකාශ කළේ අදහස වශයෙන් ගත්තොත් අනන්ත වූ සබ්බතො පභ හැම පැත්තෙන්ම ප්‍රභාවත් වූ - ඒ අනිදස්සන විඤ්ඤාණය පට්ඨි ධාතුවේ පට්ඨි ස්වභාවයෙනුත්, ආපො ධාතුවේ ආපො ස්වභාවයෙනුත් ආදී වශයෙන් ඒ කියන එක් එක් සංකල්පයට අදාළ වූ ස්වභාවයෙන් විනිර්මුක්තයි. ඒ කියන්නේ ඒවට යටත් උනේ නැහැ. ‘අනනුභූතං’ එකී සංකල්ප වලට ලෝකයා ආරෝපනය කරන යම් ස්වභාවයක් ඇතොත්, යම් සත්‍ය ස්වභාවයක් හැටියට සළකන දෙයක් ඇතොත්, ඒක මේ අනිදස්සන විඤ්ඤාණයේ සටහන් වෙන්නෙ නැහැ. ඒකයි ඒ විඤ්ඤාණය ඊට යටත් නොවෙනවයි කියන්නේ. සාමාන්‍යයෙන් ලෝකයා එදිනෙදා ව්‍යවහාරයේ පාවිච්චි කරන සංකල්ප වලට එක්තරා සත්‍ය ස්වරූපයක් දෙනව. මේව ගන්න පුළුවන් ධම්මාරමමණ හැටියට, සිතට අරමුණු වන ධර්ම. ‘ධම්ම’ කියල කියන්නේ, සිංහල වචනයකින් කීවොත් ‘දේවල්’. එතකොට ලෝකයා



හිතන්නේ මේ කියාපු මේ සංකල්ප සමූහයේ යම් කිසි 'දෙයක්' තියෙනව කියල. මේ එක එකක් ගත්තාම හැම එකකම යම් කිසි දෙයක් තියෙනව කියල. මේ ධම්මාරම්මණ වල, එහෙම නැත්නම් මනසට අරමුණු වන දේවල, යම් කිසි ස්වභාවයක් 'දෙයක්' හරයක් තිබෙනවය කියන විශ්වාසය ලෝකයා තුළ තිබෙනව. නමුත් මේ රහතත්වහන්සේගේ විමුක්ත සිතේ ඒ කියන ඒ ස්වභාවය සටහන් නොවන බවයි මෙනිත් ප්‍රකාශ වෙන්නේ. මේ ධම්මාරම්මණවල සත්‍ය ස්වභාවයක් තියෙනව කියල සිතීම ලෝකයාට ඉතාමත්ම අවශ්‍ය කාරණයක්. මක්නිසාද? ආරම්භ වශයෙන් ඒවයෙ එල්ලගන්න නම් ඒවායේ යම්කිසි හරයක් තියෙන්න ඕන. හරයක් ඒවාට ආරෝපනය කරන්නවත් ඕන. එකකොට ලෝකයා ආරෝපනය කරනව ඒවාට යම් කිසි හරයක්. ඒක තමයි පෘථිවියෙහි පෘථිවි ස්වභාවයක් තියෙනව. ආපො ධාතුවෙහි ආපෝ ස්වභාවයක් තියෙනව. ජලයේ ජලස්වභාවයක් තියෙනව ආදී වශයෙන්. ඒ විධියට භූතයින්ට අදාලවූ භූතත්වයක් තියෙනව. දේවත්වයක් තියෙනව. ප්‍රජාපතිත්වයක් තියෙනව. බ්‍රහ්මත්වයක් ආදී වශයෙන් වෙන එකක් තබා, 'සබ්බසා සබ්බන්තන' මේ හැම දේකටම ඒ 'සබ්බන්තන' කියන ස්වභාවයකුත් තියෙනව කියල ලෝකයා විශ්වාස කරනව.

යම් කිසි සංකල්පයක් ගත්තාම ඒ හැම එකකටම මේ විධියට සත්‍ය ස්වභාවයක් දීම නිසා ලෝකයා ඒවා පිළිබඳව නිත්‍ය සංඥාවල් ඇතිකර ගන්නව. ශුභ සංඥාවල් ඇති කරගන්නව. ආත්ම සංඥාවල් ඇතිකර ගන්නව. වෙන විධියකින් කියනවනම්, තණ්හා මාන දිට්ඨි වලට මේ සංකල්ප අරමුණු කරගන්නව. ඒ අරමුණු කරගන්නේ ඔත්ත ඔය කියපු පට්ඨිතත, දෙවතන ආදී ඒවාට ආරෝපනය කරන ස්වභාවයෙන්. නමුත් 'අනිදස්සන වික්ඛාණය' මේ කියන ස්වභාවවලින්, ලෝකයා මෝහනය වන ස්වභාවවලින්, මිදිලයි තියෙන්නේ. මේ භවනාටකය ගෙතීමට ලෝකයා සත්‍යවශයෙන් සලකන මේ සංකල්ප සමූහය පිළිබඳව මෝහනයක් රහතත්වහන්සේගේ වික්ඛාණයේ ඇතිවන්නේ නැහැ. ඒක තවදුරටත් පැහැදිලි වෙනව මේ. බ්‍රහ්මනිමත්තනික සූත්‍රයෙම සඳහන් වන තවත් පාඨයකින්. බක බ්‍රහ්මයා නිත්‍ය සංඥාව නිසා ඇතිකරගත්තු මානය - තමාගේ 'බ්‍රහ්මත්වය' පිළිබඳව ඇති කරගත්තු නිත්‍ය සංඥාව නිසා හටගත් මානය - බිඳීමට බුදුරජාණන් වහන්සේ ප්‍රකාශකරනව මෙන්න මෙහෙම:

'පට්ඨිං බො අතං බ්‍රහෙම පට්ඨිතො අභික්ඛාය යාවනා පට්ඨියා පට්ඨිතෙන අනනුභූතං තදභික්ඛාය, පට්ඨිං නාහොසිං පට්ඨියා නාහොසිං පට්ඨිතො නාහොසිං පට්ඨිං මෙති නාහොසිං පට්ඨිං නාභිවදිං' මෙතැනින් කියැවෙන්නේ 'බ්‍රහ්මය, මම පෘථිවිය පෘථිවිය වශයෙන් 'අභික්ඛාය' ඒ කියන්නේ විශිෂ්ට නුවණින් තේරුම් අරගෙන, ලෝකයා තේරුම් ගන්න

සාමාන්‍ය සංඥාවෙන් නොවෙයි, විශිෂ්ට නුවණින් ප්‍රඥාවෙන් තේරුම්  
 අරගෙන, පද්ධිං පද්ධිතො අභික්‍ෂාදාය, යාවතා පද්ධියා පද්ධිතෙන  
 අනනුභූතං තදභික්‍ෂාදාය' - පෘථිවියෙහි පෘථිවි ස්වභාවයෙන් අනනුභූත වූ  
 ඒ කියන්නේ පෘථිවි ස්වභාවයට යටත් නොවූ යම් දෙයක් ඇත්නම් -  
 එතන යම්දෙයක් කියලා සඳහන් කරන දේ පසුවයි තේරුම් කරන්නේ -  
 ඒක තමයි අර අනිදසුන වික්‍ෂාදාණය. අපි අර කලින් සඳහන් කළ  
 අනිදසුන වික්‍ෂාදාණය ගැන කියන ඡේදයට කලිනුයි මේ පාඨය සඳහන්  
 වෙන්නේ. එයින් අපට හැඟෙනව, පෘථිවි ස්වභාවයෙනුත් අනනුභූත වූ යම්  
 දෙයක් ඇත්ද, යම්තාක් දෙයක් ඇත්ද, ඒ කියන්නේ යම් අනිදසුන  
 වික්‍ෂාදාණයක් ඇත්ද 'තදභික්‍ෂාදාය' ඒ අනිදසුන වික්‍ෂාදාණය හරිහැටි  
 තේරුම් අරගෙන, ඔන්න ඊළඟට ප්‍රකාශ කරනව බුදුපියාණන්වහන්සේගේ  
 දර්ශනය - 'පද්ධිං නාහොසිං' මම පෘථිවිය නොවිමි, 'පද්ධියා නාහොසිං'  
 පෘථිවියෙහි නොවිමි, පද්ධිතො නාහොසිං පෘථිවියෙන් නොවිමි, පද්ධිං  
 මෙති නාහොසිං පෘථිවිය මගේ යයි නොගනිමි, 'පද්ධිං නාහිවදිං' පෘථිවිය  
 පිළිබඳව මානසෙන් කියාපෑමක් නොකෙළෙමි.' මෙතනින් කියැවෙන  
 විභක්තිරූපවලිනුත්, අපට හැඟෙනව, ලෝකයා අර සංකල්පවලට  
 ස්වභාවයක් දීලා ඒවාට - 'ත්වයක්' දීලා, ඒ විධියට ඒ සංකල්පය තමන්ගේ  
 තණ්හා, මාන, දිට්ඨි වලට අරමුණු කර ගැනීමට සුදුසු තත්ත්වයකට  
 පත්කර ගත්තට පස්සේ 'ඊළඟට විභක්තිරූප මතුවෙනව. ඒ විභක්තිරූප  
 කීපයක් තමයි මෙතනින් මේ කියැවුණේ. එතකොට මේ කියන පෘථිවිය, -  
 පෘථිවිය - ඇත් කෙනෙක් හිතන්න පුළුවන් 'මගේ පෘථිවිය' එහෙම නැත්නම්  
 'මම පෘථිවියෙහි සිටිනව' ඒ වගේම පෘථිවියෙහි සිටි මම' ඒ වගේම  
 'පෘථිවිය' 'පෘථිවියෙන්' කියන අන්න ඒ විදියේ සංකල්පය අනුව හදාගත්තු  
 විභක්ති රූප දැඩිව ගැනීමෙන් කරන්නේ අර තමාගේ 'මමත්වය' තහවුරු  
 කර ගැනීමයි.

ඇත් අපි කවුරුත් දන්නව 'මල' කියන එක පරවෙන්න පුළුවන් බව.  
 නමුත් 'මා - දුටු - 'මල' කියලා ගත්තහම, ඒක මා කියන සංකල්පයට  
 ඇතුල්වුනාට පස්සේ, එය නැවත සිහිගන්වන්න පුළුවන් නිසා ඒකෙ යම්කිසි  
 නිත්‍ය ස්වභාවයක් තියෙනව. නැවත ඒ ගැන හිතන්න පුළුවන් විධියේ  
 හිතට යොමුවන නිත්‍ය සංඥාවක් එයින් එනව. ඔන්න ඔය අදහසයි මෙතන  
 සඳහන් වෙන්නේ.

විමුක්ත සිත්ත ස්වභාවය අර සංකල්ප දැඩිව ගැනීමක් නැති එකයි.  
 ලෝකයා යොදන විභක්තිරූප දැඩිව ගැනීමක් නැහැ. ඒවා සාමාන්‍ය  
 ව්‍යවහාර බව දන්නව. දැන ගැනීම නිසාම ඒවාට යටත් වෙන්නේ නැහැ.  
 'පද්ධිං නාහොසිං' 'මම පෘථිවිය නොවිමි.' 'පද්ධියා නාහොසිං' 'මම  
 පෘථිවියෙහි නොවිමි', පෘථිවියෙන් නොවිමි. 'පෘථිවිය මගේ යයි නොගනිමි'.

‘පඨවිං නාභිවදිං’ මෙතන ‘අභිවදිං’ කියන වචනය යෙදිල තියෙන්නේ මානය පිළිබඳව. නිතර එකලහ යොදන පද තුනක් තියෙනව. ‘අභිනන්දති’ ‘අභිවදති’ ‘අජ්ඣෙදාසාය තිට්ඨති’ කියල නිතර සූත්‍රවල සඳහන් වෙනව. ‘අභිනන්දති’ කියල කියන්නේ තණ්හා වශයෙන් සතුටු වීම. විශේෂ වශයෙන් සතුටු වෙනව කියන එකයි අභිනන්දති කියන්නේ. ‘අභිවදති’ කියල කියන්නේ මානය පිළිබඳව කියාපෑමක්, යමක් පිළිඅරගෙන කියා පෑමක්. ‘අජ්ඣෙදාසාය තිට්ඨති’ කියන්නේ දෘෂ්ටි වශයෙන් පැටලී සිටීමක්. එතකොට තණ්හා, මාන, දිට්ඨි කියන පද තුනට සමාන්තරව යෙදෙන පද තමයි. අභිනන්දති, අභිවදති, අජ්ඣෙදාසාය තිට්ඨති කියන්නේ.

එතකොට ඒ පද අතුරින්, මෙතන තියෙන්නේ ‘අභිවදති’ කියන පදයයි. ‘පඨවිං නාභිවදිං’ ‘පෘථිවිය පිළිබඳව මාන වශයෙන් කියාපෑමක් නොකෙළෙමි.’ මෙතනින් අපට පෙනෙනව පෘථිවියෙහි, පෘථිවිසංඥාව සාමාන්‍ය ලෝකයා දැකිව අරගෙන අර විධියට පෘථිවිය මගේ, මගේ පෘථිවිය, මම පෘථිවියෙහි සිටිනවා ආදී වශයෙන් ඒ සංකල්ප වලට නිත්‍ය ස්වභාවයක් ආරෝපනය කරනව. මේක මේ ලෝකයාගේ හව නාටකය ගෙන යෑම සඳහා යොදාගන්නා එක්තරා උපක්‍රමයක්. නමුත් මේ ධාතුන්ගේ පවා, මේ හැම එකකම, ශුන්‍යත්වයක් තියෙනව. මෙතන මූලිකම සඳහන් වෙන්නේ පඨවි, ආපො, තෙජො, වායො, කියන ධාතු හතරයි. බුදුපියාණන් වහන්සේ මේ ධාතුන්ගේ ශුන්‍යත්වය, මේවායේ අනිත්‍ය ස්වභාවය තේරුම් අරගෙන, ඒ නිසාම මේව දැකිව ගැනීමක් කරන්නේ නැහැ. සාමාන්‍ය ලෝකයා හිම කැටයක පෙනෙන තද ගතිය නිසා හිමකැටය පිළිබඳව පඨවි සංඥාව දැකිව ගන්නව. නමුත් අපි දන්නව. ඒකෙ තියෙන අනිත්‍ය ස්වභාවය. හිමකැටය තරමක් දුරටත් රත්කරන කොට ඒකෙ ආපො ලක්ෂණය මතුවෙනව. තවදුරටත් රත් කරන කොට ඒකෙ තෙජො ස්වභාවය මතුවෙනව. තවදුරටත් රත්කරන කොට, ඒක වාෂ්ප බවට පත් වෙලා වායො ලක්ෂණය ඉස්මතු වෙනව.

ඔය විධියට ලෝකයා දැකිව ගන්නා මහාභූත ධර්මවල පවා තිබෙන්නේ අනිත්‍ය ස්වභාවයක්. මෙන්න මේ අනිත්‍ය ස්වභාවය ගැන හිතේ හරි වැටහීමක් ඇති, අභිඤ්ඤා වශයෙන් වැටහීමක් ඇති, විමුක්ත පුද්ගලයා මේ මහාභූත ධර්මයන්ගේ හොල්මන් වලින් කැළඹෙන්නේ නැහැ. මහාභූත ධර්මයන්ගේ හොල්මන් වලට විඤ්ඤාණය යටත් වෙන්නේ නැහැ. අන්න ඒ බවයි මෙතනින් කියැවෙන්නේ. ඒ වගේම තමයි අනිකුත් සංකල්ප පිළිබඳව. සංසාරගත සත්ත්වයින්ගේ ව්‍යවහාර තියෙනව. දෙවියන් අතර මම දෙවියෙක් කියල හිතනව. අර බක බ්‍රහ්මය ‘මම බ්‍රහ්මයෙක්’ කියල ඒ මාත්තය ගත්ත. ඒවත් හරියටම අර හිම කැටය වගේම කල්ප ගණනක් පහුවෙලා හරි දිය වෙලා යනව. හිමකැටයක් වගේම දියවෙලා යන විදියෙ දෙයක්

තමයි බ්‍රහ්මත්වයත්. අන්න ඒ විදියට ලෝකයාගේ හව නාටකයේ නිත්‍යවශයෙන් ගන්න සංකල්ප වල නිත්‍ය සංඥාවක් රහතත් වහන්සේගේ විමුක්ත විඤ්ඤාණයේ සටහන් වන්නේ නැහැ. අන්න ඒකයි 'අනිදසසන' විඤ්ඤාණය කියන්නේ. අනිදසසන විඤ්ඤාණය ඒවායින් විමුක්තයි.

මෙන්න මේ කාරණය අපට තව දුරටත් තේරුම් ගන්න පුළුවන්- විමුක්ත තත්ත්වය තේරුම් ගැනීමට එක්තරා ඉඟියක් ලබා ගන්න පුළුවන්- මෙතෙක් අපි ව්‍යවහාර කළ චිත්‍රපටි, නාට්‍යාදිය පිළිබඳ උපමාවෙන්. ඒක නැවතත් අපි සිහිපත් කර ගත්තොත්, ඒ චිත්‍රපටි ආදියේ සාමාන්‍යයෙන් ඔය චිත්‍රපට නිෂ්පාදකයින් සමහර ත්‍රාසජනක දඬුන මවාපෑමට යොදාගන්න උපක්‍රම ඉතාමත්ම සිදුම්. සමහරවිට චිත්‍රපටියක් තරඹන්නන් - ප්‍රේක්ෂකයින් - ත්‍රාසයෙන් මුසපත් කරවන අන්දමේ මහා ගිනිගැනීම්, මන්දිර ගිනි ගැනීම්, හැටියට පෙන්වන්න ඒ අය පාවිච්චි කරන්නේ මොනවද? කඩදාසි ගෙවල්. කඩදාසි ගෙවල් වලට ගිනි කියනව. නමුත් ඒ දඬුනය තරඹන තැනැත්ත රැවටෙනව, මහා මන්දිරයක් ගිනි ගන්නව කියල. ඒ වගේම මහා භයානක වාහන අනතුරු දැක්වීමට සෙල්ලම් බඩු පාවිච්චි කරන්නේ. මේ හවනාටකයෙන් තියෙනව ඔන්න ඔය විදියේ ත්‍රාසජනක දඬුන. ඒවායේ ත්‍රාසජනක ස්වභාවයක් තිබුනට මොකද? නියම තත්ත්වය, තරඹන්නන් ඇත්ත වශයෙන්ම තේරුම්ගන්නව නම්, තරඹන්නාට ඒ අවස්ථාවේ වැටහෙනව නම්, මේව කඩදාසි ගෙවල්, මේ සෙල්ලම් බඩු වගයක් කඳුමුදුන් වලින් පෙරලෙන්නේ කියල, එහෙම වැටහීමක් එනව නම් ඒ අයට ත්‍රාසය වෙනුවට ඇතිවෙන්නේ භාසයක්. අන්න ඒ වගේම මේ හව නාටකයෙන් තිබෙනව ත්‍රාසජනක පැත්තකුත්, භාසජනක පැත්තකුත්.

මේ වචන දෙකම අඩංගු වෙනව 'සංවේග' කියන වචනයේ. සංස්කාරයන් පිළිබඳව සංවේගය ඇතිකර ගැනීමේදී. මේ තත්ත්ව දෙකම අපට කිට්ටුකරගන්න පුළුවනි. සාමාන්‍ය ලෝකයාට පෙනෙන්නේ මේ හවනාටකයේ අර ත්‍රාසජනක පැත්තයි. මක්නිසාද - අවිද්‍යාව නිසා. නමුත් රහතත් වහන්සේට - විමුක්ත පුද්ගලයාට - මේ හවනාටකයේ භාසජනක පැත්තකුත් පෙනෙනව. ඒකට එක්තරා නිදර්ශනයක් හැටියට දක්වන්න පුළුවනි බුදුපියාණන් වහන්සේ, ඒ වගේම සමහර විට මුගලන් මහරහතන් වහන්සේ වැනි සාධිමතුන් වහන්සේලා, මේ සංසාරයේ නොයෙකුත් සත්ත්වයින් රූකඩ රැහුමක් වගේ කමානුරූපව ඒ ඒ හවවල උපදින ආකාරය දැකල සමහර අවස්ථාවල 'සිතුප්පාදයක්' - මද සිතහවක් - පහළ කළා කියල සඳහන් වෙනව. මේක ඇත්තවශයෙන්ම උපහාසයක් වශයෙන් හෝ අකරුණාවකින් හෝ කෙරෙන දෙයක් නොවෙයි. නමුත් මේකෙ එක්තරා ඉඟියක් තියෙනව. මේ හසිතුප්පාදයක් ඇතිවීම, මේ හවනාටකයේ භාසාසජනක පැත්ත දැකීම වගේ. සමහරවිට මහ උසස්



තත්ත්වවල වැරදිවනු අය ප්‍රේමයින් හැටියට, එහෙමනැත්තම් ඊටත් වඩා පහත් තත්ත්වවල උපදිනව දැකල, මේ හවතාටකයේ නිසසාර බව වටහාගැනීමෙනුයි මඳ සිතහවක් පහළ වෙන්නේ. ඒකත් හරියට චිත්‍රපටියක පෙන්නුම් කරන දේවල්වල අනිත්‍යඝට්ඨාවය, මවාපෑම් ඝට්ඨාවය, හරියට අවබෝධ වුන කෙනෙකුට ඇතිවන තත්ත්වය වගේ. මේ හවතාටකය ගැන කල්පනාකරල බැලුවාම මේ සංසාරගත සත්ත්වයා හරියට අර උද්ධංභාගිය සංයෝජන වලින් ඉහලට ඇදෙන ඔරමාගිය සංයෝජන වලින් පහලට ඇදෙන රූකඩ ගොඩක් වගේ. නුල් වලින් ඉහලට පහලට ඇදෙන රූකඩ ගොඩක් වගේ. මෙන්න මේ රූකඩ රැහැම් දැකල තමයි රහතත්වහන්සේලාට මේකෙ මේ නිසසාරත්වය අනුව එක්තරා විධියෙ හසිකුප්පාදයක් ඇතිවන්නේ. ඒ විධියට කල්පනා කරල බලනකොට මේ හවතාටකයේ රහ දැක්වීමට යොදන ප්‍රධාන මූලද්‍රව්‍ය තමයි සතර මහා භූතයින් - පඨවි, අපො, තෙජො, වායො. අර චිත්‍රපටියක, නාට්‍යයක පවා ඒ දඹින මවාපෑමට සමහර විට එකම දේ යොදාගන්න පුළුවන් කීප ආකාරයකින්. චිත්‍රපටියක එක ජවනිකාවක පුටුවක් හැටියට යොදාගන්නා එක, තව ජවනිකාවක පාපුටුවක් හැටියට යොදාගන්න පුළුවන්. තවත් ජවනිකාවක ඒක මේසයක් වෙන්න පුළුවන්. ඒ වගේම දැන් චිත්‍රපටිවල නියෙනව දෙබ්බිවරිත රහපෑමක්. එකම පුද්ගලයා, එකම තථ්‍යවා, සමහර විට ජවනිකා කීපයක දෙදෙනෙක් හැටියට පෙනී හිටිනව. මේ හවතාටකයෙන් ඒ විදියේ තත්ත්වයක් නියෙන්නේ. ඇත්ත වශයෙන් කල්පනා කරල බලනකොට ඥාතීන් වශයෙන් එකිනෙකාට නෑයන් නොවූ කෙනෙකු මේ සංසාරයේ නැතෙයි කියල බුදුපියාණන් වහන්සේ ප්‍රකාශ කළා. අපේ මේ ලෝක චිත්‍රයේ, අපේ සමාජධර්ම ආදිය පිළිබඳව යම්කිසි විප්ලවයක් ඇතිවීම වැළැක්වීම සඳහා අපි කල්පනා කරනව මේ නෑසබඳකම් ඉතාමත්ම ඇත කාලයකට අයිති දේවල් හැටියට. නමුත් ධර්මානුකූලව කල්පනා කරනව නම් සමහරවිට සත්‍යසිද්ධි ආශ්‍රයෙන් උනත් - මවකගෙන් කිරිබොන ලදරුවා හෝ ලදැරිය ඒ තැනැත්තියගේම මියගිය පියා හෝ මව හෝ වෙන්න පුළුවන්. අන්න ඒ තරම් පුදුම භාසාජනක තත්ත්වයක් මේ හවතාටකයෙ ජවනිකාවල නියෙනව. මේක ලෝකයාට සාමාන්‍යයෙන් වැටහෙන්නේ නැහැ. භාසාජනක තත්ත්වය නිසා ලෝකයා හිතානිම නොවෙයි කරන්නෙ සංවේගය ඇති කර ගැනීමයි. මේ විදියේ දේකට හසු වෙලා සිටිනව නේද කියල. ආශ්‍රව අනුශය ශක්තිය නිසා මේව වැටහෙන්නේ නැහැ නොවේද? ඒ නිසා ක්ලේශ ආදිය අපි ඇති කර ගන්නව නේද කියල. ඒ විධියටත් සංවේගය ඇතිවෙනව. මේ හැම එකකම ශුන්‍යතාව. අනිමිත්ත වශයෙන්, ඒ වගේම දුක්ඛ වශයෙන්, පුඤ්ඤතා වශයෙන් යම්කිසි අවබෝධයක් ලබන්න පුළුවන් මෙන්න මේ කාරණා අනුව. පඨවි, අපො, තෙජො, වායො කියන මහාභූත ධර්මයන් හා ලෝක



ආරම්භයේදී ඒවායේ තත්ත්වය ලෝක විනාශයේදී, කල්පවිනාශයේදී, ඒවා විනාශවී යන ආකාරය - ඒවා ගැන කල්පනා කරන්න පුළුවන්. අන්න ඒ විධියට පුද්ගලයින් පිළිබඳව, සත්ත්වයින් ගැන කල්පනා කරල බැලුවොත් ඥාතිසම්බන්ධය අනුව, අර තරම් සංවේගජනක තත්ත්වයක් තියෙනව.

මෙන්න මේ අනුව තමයි බුදුපියාණන් වහන්සේ සමහර විට 'සත්තසුරියුග්ගමන' සූත්‍රය ආදියේදී 'අලමෙව සබ්බසංඛාරෙසු නිබ්බිඤ්ඤං අලං චිරජ්ඣං අලං විමුච්චිතං' කියල ප්‍රකාශ කළේ. සංස්කාර කියන එකට අපි දිගටම යොදා ගන්න අර්ථය තමයි, නාට්‍යයක එක් එක් ජවනිකා මවා පෑමට තාවකාලිකව යොදාගන්න, වෙලාව පිරිමහගන්න යොදාගන්න, උපකරණ වගේය කියන එක. මේ පුද්ගලයනුත් එහෙමයි, අර නළුවන් වගේ. කම්බානුරූපව උපදින සත්ත්වයින් හිතාගන්නව 'මම දෙවියෙක්' 'මම බ්‍රහ්මයෙක්' කියල. ඒ කම්බි ටික ඉවර උනාට පස්සෙ එහෙමම විනාශවෙලා කොහේ යනවද දන්නේ නැහැ. ඒ වගේම තමයි උපකරණත්. අර පා පුටුව, පුටුව, ආදිය වගේ. නමුත් මේකෙ රහස මොකක්ද? අර ජවනිකා තරඹන ප්‍රේක්ෂකයින් එක් එක් ජවනිකාවක දකින දේ ඒ ඒ හැටියෙන්ම අරගෙන තමයි නාට්‍ය නිෂ්පාදනය කරන්නේ. අපි මුලදිම කිව්ව නාට්‍ය නිෂ්පාදනයේ අවසාන කොටස අයිති නිෂ්පාදකයින්ට නොවෙයි තරඹන්නන්ටෙයි කියල. ප්‍රේක්ෂකය තමයි හිතේ නාට්‍යයක් මවාගන්නේ. එතකොට නාට්‍යයක් මවා ගැනීමට මේ එක් එක් සංස්කාර ගොඩගහ ගන්නව. අර එක ජවනිකාවක පුටුව සමහර විට ඒකම පා පුටුව වෙන්නත් පුළුවන්. ඒක පුටුව හැටියට හිතේ තැන්පත් වෙනව. ඊළඟ ජවනිකාවේ ඒක පාපුටුවක් හැටියට යොදාගත්තු නිසා, ඒ විදියට හිතේ එකතු වෙනව. අන්න ඒ වගේම තමයි සත්ත්වයින් පිළිබඳවත්. මගේ අසවලා කියල. ඔය විදියට හවතාටකයේ එක්තරා විධියක සංවේගජනක තත්ත්වයක් තිබෙන නිසා වෙන්න ඕන බුදුපියාණන්වහන්සේ අර අනිත්‍යතාව විදහාදක්වන බොහෝ සූත්‍රවල සමහර විට කල්ප විනාශය ගැන කියවෙන සූත්‍රවල පවා 'අලමෙව සබ්බසංඛාරෙසු නිබ්බිඤ්ඤං අලං චිරජ්ඣං අලං විමුච්චිතං' කියල "ඔයත් ඇති මහණෙනි සියලු සංස්කාරයන් පිළිබඳව කලකිරෙන්නෙ, නොඇලෙන්න, ඒවායින් ඕදීමට ඔයත් ඇති, මා මේ ප්‍රකාශ කළ කරුණු ටිකත් ඇති" කියල බුදුපියාණන් වහන්සේ ප්‍රකාශ කළේ. මෙන්න මේ සංස්කාර කියන එක මේ මිහිපිට ජීවත්වන සත්ත්වයාගේ විඤ්ඤාණයේ දැක්වෙන මේ නාමරූප චිත්‍රපටියට - එහෙම තැන්නම් විඤ්ඤාණයේ ගෙනෙන මේ චිත්‍රපටිවලට - මූලිකවන සේයාරූ පටක් වගේ. ලෝකයත් එක්තරා විධියක වේදිකාවක් හැටියට ගත්තොත්, මේ ලෝකය අවට තියෙන මේ ගස්කොළං, ඒ වගේම මේ සත්ත්වයින් මේ හැමදෙයක්ම ඇත්තවශයෙන් බලනකොට සිනමා තිරයක දැක්වෙන දේවල් වගේ. නමුත් මෙතන රහස

මොකක්ද? මේවායේ සංඛත ස්වභාවය සාමාන්‍ය ලෝකයාට වැටහෙන්නේ නැහැ - මේවායේ තියෙන 'රාමුව'. චිත්‍රපටියක් බලනකොට මේක මේ තිරයේ දැක්වෙන දෙයක් කියන ඒ හැඟීම නැහැ. ඒ අවස්ථාවේ මේක සත්‍ය දෙයක්, සැබෑ දෙයක් හැටියට පෙනේ. අන්න ඒ ලෝකයේ සැබෑ ස්වරූපය පිළිබඳව බුදුරජාණන්වහන්සේ ප්‍රකාශ කරන්නේ 'ජාතං භූතං සමුප්පන්නං කතං සංඛතමද්ධුවං'. මේ ලෝකයේ, හට ගත්තු, ඇත්ත දේ හැටියට පෙනෙන දේවල් ඇත්තවශයෙන්ම 'කතං සංඛතං' කරන ලද ගොඩනගන ලද සංස්කාරවලින් සකස් කරන ලද දේවල්ය කියල මේවායේ අසත්‍ය ස්වභාවය අනිත්‍ය, දුඃඛ අනාත්ම ස්වභාවය මෙයින් මතුකරල දෙන්නේ. අන්න ඒක නිසා මේ සංස්කාර කියන වචනය ගැන විශේෂයෙන්ම අපට හිතා ගන්න පුළුවනි. එයින් අපට හැඟෙන්නේ මේ ලෝකයේ ඇති කෘත්‍රිම ස්වභාවය. මේ ලෝකය කෘත්‍රිම දෙයක් බවට පත් කරන මේ පට්ඨ ආදී හැම දෙයක්ම සංස්කාර. අන්න ඒ නිසා ඒවායේ අනිත්‍ය ස්වභාවය පිළිබඳ අවබෝධයක් ඇති අර අනිදසාන විඤ්ඤාණය ඒවායින් විමුක්තයි. ලෝකයා දැඩිව ගන්නා මේ සංකල්පවලින් විමුක්තයි. ඒවායේ හොල්මන්වලින් සැලෙන තත්ත්වයක් නැහැ. රහතන්වහන්සේගේ මේ විමුක්ත තත්ත්වය හොඳට තේරුම් ගැනීමට ඉතාමත්ම සරල, ඒ වගේම ගැඹුරු, පුදුම අන්දමේ ගාථා හතරක් අපට සොයාගන්න පුළුවනි අධිමුක්තථෙරගාථාවෙන්. මේ අධිමුක්ත ස්වාමීන්වහන්සේ පිළිබඳ ප්‍රවෘත්තිය ඉතාමත්ම පුදුම විධියේ සිද්ධියක්. අධිමුක්ත ස්වාමීන් වහන්සේ මහ වනයක් මැදින් වැඩම කරන අවස්ථාවේ පල්හොරු මුලකට අසුළනා. ඔවුන් සුදානම් වෙනව මිනිස් බිලියක් දීල දේවපුජාවක් පවත්වන්න. මේ රහතන් වහන්සේ අල්ල ගත්ත මරන්න. රහතන් වහන්සේ කිසිම කැළඹීමක් නැහැ. මුහුනේ කිසි හයක් සන්ත්‍රාසයක් නැහැ. හොරදෙටුව ඇසුව මේකට හේතුව. අන්න එතකොට ඒ අධිමුක්ත රහතන් වහන්සේ පිළිතුරු දුන්න, ගාථා කීපයකින්. එයින් විශේෂයෙන් හතරක් අපට තෝරගන්න පුළුවනි.

1. නත්ථි ධෙතසිතං දුක්ඛං - අනපෙක්ඛස්ස ගාමණී  
අතිකකන්තා භයා සබ්බෙ - බිණ්ණසංයොජනස්ස වෙ
2. න මෙ හොති අහොසිනති - හවිස්සනති න හොති මෙ  
සංඛාරා විහවිස්සනති - තත්ථ කා පරිදෙවනා
3. සුද්ධං ධම්මසමුප්පාදං - සුද්ධං සංඛාරසන්නතිං  
පස්සනස්ස යථාගුතං - න භයං හොති ගාමණී
4. තිණ්ණකට්ඨසමං ලොකං - යදා පඤ්ඤාය පස්සති  
මමතං සො අසංචිතදං - නත්ථි මෙති න සොචති

එක අතකින් බලනකොට මේ ගාථා තතරේ අඩංගුවන අර්ථයෙන් කොටසක් හරි, අල්පමාත්‍රයක් හරි, අප මේ කලින් ප්‍රකාශකළ දේශනාවල ඒ ඒ තැන්වල සඳහන් වෙලා තියෙනව. දැන් මුල් ගාථාව ගත්තොත් 'තත්ථී වෙනසිකං දුක්ඛං අනපෙක්ඛස්ස ගාමණී' - 'ගාමණී' කියලා අමතන්නේ සොරදෙටුවටයි. 'ගම්දෙටුව' අනපෙක්ඛස්ස කියන්නේ අපේක්ෂාව, තණ්හාව, ආශාව, ආදියක් නැති තැනැත්තාට වෙනසික වශයෙන් ඇතුළත දුක්කන් නැත. 'අතික්කන්තා භයා සබ්බේ ථීණසංයෝජනයස්ස වෙ' සියලුම භව සංයෝජන ක්ෂය කළ තැනැත්තා විසින් සියලුම භය ඉක්මවන ලද්දේ වෙයි. දැන් මේ ගාථාව ගැන විතරක් අපි මුලින්ම කල්පනා කරලා බලමු. දැන් මෙතන කියවෙන 'තත්ථී වෙනසිකං දුක්ඛං' අපි කලින් දේශනයකදී අර 'සංවෙනනීය' සුත්‍රය මුල් තැන කියාගෙන දේශනා කළ එක්කරා දේශනයකදී අපි ප්‍රකාශ කළා කය, වචනය, මනස කියන ඒවා සත්‍ය වශයෙන් නොගත්තු තැනැත්තාට ආධ්‍යාත්මික වශයෙන් සැපදුක් නැත කියලා - 'අඤ්ඤාතං සුඛං දුක්ඛං' ඒ කියන්නේ 'අවිජ්ජායතෙව්ව අසෙසවිරාගනිරොධා සො කායොතිපි න හොති. යං පච්චයාස්ස තං උපපජ්ජති අඤ්ඤාතං සුඛං දුක්ඛං සා වාචා තිපි න හොති. යං පච්චයාස්ස තං උපපජ්ජති අඤ්ඤාතං සුඛං දුක්ඛං සො මනොතිපි න හොති යං පච්චයාස්ස තං උපපජ්ජති අඤ්ඤාතං සුඛං දුක්ඛං ඛෙතං තං න හොති චත්ථං තං න හොති ආයතනං තං න හොති අධිකරණං තං න හොති යම්පච්චයාස්ස තං උපපජ්ජති අඤ්ඤාතං සුඛදුක්ඛං' කියලා ඒ ආකාරයෙන් අපි ප්‍රකාශ කළා. ඒ කියන්නේ අවිද්‍යාවගේ අසෙස විරාග නිරෝධයෙන්, ඒ රහතන්වහන්සේට කයකැයි කියන හැනීමකුත් නැහැ. ලෝකයා සාමාන්‍යයෙන් කයය කියලා හිතන සන සංඥාවෙන් ගත්තු කාය සංඥාවකුත් නැහැ. ඒ වගේම 'සා වාචාතිපි න හොති' ලෝකයාගේ මේ වචනය - වචනයෙන් රැස්කරන සංස්කාර ආදියට මූලික හේතුව, වචනයට සත්‍යතාවක් දීම, භාෂා ආදී ව්‍යවහාරයන්ට දෙන සත්‍යතාව - ඒක නැහැ. 'සා වාචාතිපි න හොති' දැන් අපට කෙනෙක් බැන්නහම හිත තරක් වෙන්නේ ඒ වචන වලට දීප්‍ර සත්‍යතාව අනුව. ඒ වගේම 'සො මනොතිපි න හොති' සිතත් ඒ විදියටම. ඇතිව නැතිවන මේ සංස්කාර සමූහය මගේ සිත කියලා ගන්නව. අන්න ඒ නිසා 'ඛෙතං තං න හොති චත්ථං තං න හොති ආයතනං තං න හොති අධිකරණං තං න හොති යම්පච්චයාස්ස උපපජ්ජති අඤ්ඤාතං සුඛදුක්ඛං' ඇතුළතින් සුව දුක් ඇතිවීමට, සැපදුක් ආදිය ඇතිවීමට හේතු වූ යම් කෙනක්, ඉඩමක්, ආයතනයක්, කාරණයක්, තිබුණ නම් ඒව නැහැ. අන්න ඒ අදහසයි මෙතන මේ කෙටියෙන් කියවෙන්නේ. 'තත්ථී වෙනසිකං දුක්ඛං' - සොරමුල විසින් ඇත්තවශයෙන්ම මේ ස්වාමීන්වහන්සේ මරණයට පත් කළත් එයින් වෙනසික වශයෙන්

දුකක් නැහැ. මගේ ශරීරය කියල නැහැ. මක්නිසාද මාරය උදුරගන්න එන්න කලින් අතහැරල ඉවරයි. ඒ අදහස පළමුවෙනි ගාථාවේ සඳහන් වෙනව.

රිළඟ ගාථාව පිළිබඳව කල්පනා කරල බැලුවම ඒකෙහිත් ශුන්‍යතාව පිළිබඳ හොඳ හැඟීමක් එනව. ‘නමෙ හොති අහොසිනති හවිස්සනති න හොති මෙ, සංඛාරා විභවිස්සනති තත්ථ කා පරිදෙවනා’ මට වැටහෙන්නේ නෑ මා හිටියා කියල. “මම වීම” යන අදහසක් මට ඇතිවන්නේ නැහැ. මම වන්නෙමි’ යන අදහසකුත් මට ඇති වන්නෙ නැහැ. ඒ කියන්නේ මට අතීතයක් තිබුනයි අනාගතයක් තිබෙනවයි කියන හැඟීමක් මට එන්නෙ නැහැ. ‘සංඛාරා විභවිස්සනති’ - මට වැටහෙන්නේ මෙන්න මෙව්වරයි. සංස්කාරයන් විනාශවෙලා යනව. අතීතයේ උනෙන් ඒකයි. අනාගතයේ වෙන්න කියෙන්නෙන් එව්වරයි. ‘තත්ථ කා පරිදෙවනා’ - ඒ නිසා එහිලා කවර වැලඳීමක්ද? මෙතන ඉතාමත්ම වැදගත් අදහසක් සඳහන් වෙනව. මේක අපි තවදුරටත් විස්තර කළොත්, දැන් නිවන පිළිබඳවයි මේ දේශනා මාලාව යන්නෙ. නිවන පිළිබඳ මේ දේශනාමාලාව පවත්වන්න සිද්ධ වුනෙන් මේ පිළිබඳ නොයෙකුත් විධියේ මනීමතාන්තර තිබෙන නිසා. අපි ගන්න ඉලක්කය කුමක්ද කියන එක පිළිබඳවත් වැටහීමක් නැහැ අබොඳ්ධියත් අතර පමණක් නොවෙයි බොඳ්ධියත් අතරත්. දැන් මෙනෙහිත් හොඳ කාරණා කීපයක් මතුකරගන්න පුළුවන්. මේ හවය පිළිබඳවයි මෙනත කථා කරන්නේ. මේ රහතන් වහන්සේ අතීත හවවල කොතෙකුත් ආත්ම භාව ලබන්න ඇති, ප්‍රේතයින් බ්‍රහ්මයින් හැටියට දෙවියන් හැටියට මනුෂ්‍යයින් හැටියට. එතකොට මෙනත මේ කියන්නෙ බොරුවක් ‘නොවෙයි. ‘න මෙ හොති අහොසිනති’ මම හිටියා කියල හැඟීමක් ඇතිවන්නේ නෑ කියල කීමෙන් අදහස් කරන්නේ මොකක්ද? අර සාමාන්‍ය ලෝකයා අතීත හව දැකල, එහෙම නැත්නම් අභිඥාලාභීන් එහෙම අතීතහව දැකල, කල්පනා කරන්නේ මම අසවල් ආත්මයේ අසවලා වෙලා හිටිය. මම දෙවියෙක් වෙලා හිටිය. බ්‍රහ්මයෙක් වෙලා හිටිය කියල, සමහර විට මාත්තය ඇතිකර ගන්නව. තිරිසනෙක්, ප්‍රේතයෙක් වෙලා හිටියනම් ඒ අනුව යම්කිසි හිත දුච්චකරගැනීමක් ඇතිවෙනව. අන්න ඒ විධියේ තත්ත්වයක් මේ රහතන් වහන්සේට නැහැ. පෙනෙනව අතීතයේ තිබුනෙන් සංස්කාර ගොඩක්, අනාගතයෙන් ඇතිවන්නෙන් සංස්කාර ගොඩක්. චිත්‍රපටියෙ තිබුන දේවල් ඔක්කොම මවාපෑම් ගොඩක් කියල වැටහීම ඇතිකරගත්තු තරඹන්න වගේ, ප්‍රේක්ෂකයා වගේ, ප්‍රඥාව නිසා ඇතිවන තත්ත්වයක්. ‘තත්ථ කා පරිදෙවනා’ - ඒක නිසා මෙනත ඇත්ත වශයෙන්ම වැලපෙන්න දෙයක් නැහැ කියන එක.



සංස්කාර කියන එකට, අපි එක අවස්ථාවකදී කිව්වා හවයෙ නියෙන දහලිම් රැසක් සහ දැහලිම් රැසක් කියල. මේ දහලිම් - දැහලිම් ගැන කියන කොට අපට හිතාගන්න පුළුවන් කඟයක්, වර පටක් ආදිය ගෙතීමේදී කෙරෙන දෙයක්, මේ දහ වැටෙන එක. දහ වැටෙනව, දහ ලිහෙනව. පොඩි සරල උපමාවක් ආශ්‍රයෙන් අපට මේ හවය පිළිබඳව යම්කිසි වැටහීමක් ඇතිකරගන්න පුළුවනි. හවයක්, හවනිරෝධයක් කියන මේ කාරණා දෙකයි වැදගත් වන්නේ. 'නිවන' හඳුන්වල කියෙනව හව නිරෝධය හැටියට. බුදුපියාණන් වහන්සේ ප්‍රකාශ කරනව 'මම මේ හව නිරෝධය ගැන දේශනා කරනකොට ඇතැම් අය මට චෝදනා කරනවය උච්ඡේදවාදියයි කියලා - විශේෂයෙන්ම ආත්මවාදය ගත්තු බමුණන්. නමුත් ආත්මවාදය ගත්තු බමුණන්, තීර්ථකයන් පමණක් නොවෙයි, සමහර විට බෞද්ධ පඬිවරුන් පවා හයයි නිවන අභාවමාත්‍රයක් කියල. හවනිරෝධය කියන වචනයට බයයි. ඒක නිසා තමයි නොයෙකුත් විදියට ගුළුන්ගෙන් ආරෝපනය කරන්නේ නිවනට. මොකක්දෝ අමුතු එකක් මේක කියල. එතකොට මෙතන රහස කුමක්ද? හවය පිළිබඳ බුදුපියාණන් වහන්සේ දක්වන විශේෂ දැක්මක් ගැන අවබෝධයක් නැතිකම. බුදුපියාණන් වහන්සේ පහළවීමට කලින්, හවය පිළිබඳව ලෝකයා කල්පනා කළේ යම්කිසි 'සත්' පදාර්ථයක් හැටියට. හවය කියන්නේ සදාකාලික නිත්‍ය පදාර්ථයක් කියල. ඔවුන්ට මේ 'සත්' පදාර්ථය විනාශකිරීම උච්ඡේදයක් වුනා. 'මමය' 'මාගේය' කියල ගත්තු ආත්ම තත්ත්වයක්. බුදුපියාණන්වහන්සේ ප්‍රකාශ කළ 'පට්ඨ සමුප්පාද' ධර්මයට අනුව මේ හවය විස්තර කෙරෙන්නේ 'උපාදාන පච්චයා හවො' උපාදානය නිසයි මෙතන හවයක් පවතින්නේ. අන්න එතන ඉතාමත්ම වැදගත් කාරණයක්, අල්ලා ගැනීම නිසයි හවයක් වන්නේ. අපි අර කලින් කියූ පාපුටුව, පාපුටුවක් උනේ පා පුටුවක් හැටියට පාවිච්චි කිරීම නිසා. ඒක පුටුවක් හැටියට අල්ල ගන්නොත් ඒ ජවනිකාවේ ඒක පුටුවක්, ඒක මේසයක් හැටියට අල්ල ගන්නොත් ඒක මේසයක්. ඊළඟට ඒ වගේම අපිට හිතාගන්න පුළුවන්, දැන් නාට්‍ය ජවනිකාවක එකම ලී කැල්ල - ඒකෙ එලබගන්නොත් ඒක හැරමිටියක්, ඒක අමෝරා ගන්නොත් ඒක මුගුරක්, අවියක්. ඔන්න ඔය විදියට ලෝකයා සත්‍ය හැටියට ගන්න දේවල් වල 'දෙයක්' නැහැ. ඒව දේවල් හැටියට පෙනෙන්නේ තණ්හා, මාන, දිට්ඨි වශයෙන්. වෛතසික හේතුනුයි මෙතන කියෙන්නේ. වෛතසික හේතූන් ගොඩක්, ලෝකයා අමතක කරනව ඒවට සංකල්ප, ප්‍රඥානි ආරෝපනය උනාට පස්සෙ. ඒවා සත්‍ය දේවල් හැටියට හිතාගෙන, ඒවා විහක්නි අනුව හොඳට බෙදා හදා ගෙන අර විධියට පුටුවෙහි, පුටුව උඩ, පුටුව තුළ පුටුව මගේ ආදී වශයෙන් නොයෙකුත් විධියේ සංකල්ප, මඤ්ඤනාවන් ඇති කරගන්නව. ඔය විධියේ තත්ත්වයක් රහතන් වහන්සේගේ විමුක්ත සිතේ නැහැ. අන්න ඒකයි මෙතන කියෙන්නේ.



'උපාදාන පච්චයා හවො' - තේරුම් ගන්නවා මේක උපාදානය නිසයි කියල. සාමාන්‍යයෙන් 'පටිච්ච සමුප්පාදය' විස්තර කරනකොට 'උපාදානපච්චයා හවො' කියන එක ගැන හිතන්නේ මේ හවයේ උපාදාන නිසා ඊළඟ හවයක් ඇති උතා කියල. නමුත් මේක මොහොතක් පාසා වෙන දෙයක්. දැන් මම අතින් අල්ලගෙන ඉන්න මේ වට අත්ත වට අත්තක් උනේ මේකෙන් ගන්න ප්‍රයෝජනයක් නිසා. මේක වෙන දේකින් හැදුවත් මේකට වට අත්තක් කියනව, නමුත් මේක වෙන දෙයකට යොදනවනම් වෙන දෙයක් හැටියට ගන්න පුළුවනි. ඔය විදියට 'උපාදාන පච්චයා හවො' මේ උපාදාන කියන වචනය ආශ්‍රයෙන් අපට මේ 'හවය' තවදුරටත් තේරුම් ගන්න පුළුවනි.

අපි පටන් ගත්තේ මේ හවය 'දහලීම' සහ 'දැහලීම' සමූහයක් කියල. පොඩි නිදහ්නයක් වශයෙන් අපට සිතියට නඟා ගන්න පුළුවන් නම් - දැන් අපි දන්නව කඹයක්, වරපටක් ඇඹරීම් ආදියේදී කෙරෙන දෙයක් තමයි දෙදෙනෙක් දෙපැත්තක ඉඳගෙන මේක දහ-ලනව. දහලෑමකින් තමයි කඹයක් අඹරන්න පුළුවන්. එහෙම නැත්නම් වරපටක් අඹරන්න පුළුවන්, අපි යම්කිසි හේතුවක් නිසා වරපටක් මෙතනදී ගන්නව. වැල් තුන හතරක් අරන් දෙදෙනෙක් අඹරන්න පටන් ගන්නව. අඹරනව. සාමාන්‍යයෙන් ඇඹරීමේදී කරන්නේ එක්කෙනෙක් එක පැත්තකට අඹරද්දී අනික් කෙනා අනික් අතට අඹරන්න ඕන. එතකොටයි ඇත්තවශයෙන්ම ඒක වරපටක් වෙන්නේ. නමුත් මෙතනදී අපි හිතාගනිමු, නිදහ්නයක් සඳහා, මේ විටියට අඹරන්න සුදානම් වන අවස්ථාවේදීම මැදින් කවුරුහරි මේක අල්ලගන්නව, අර දෙන්නා දැක්ක හෝ නොදැක්ක හෝ - යම්කිසි හේතුවකින්, මේ දෙන්නත් අඹරගෙන යනව, හැබැයි පොඩි වැරදීමක් වෙනව, සාමාන්‍යයෙන් මේ වරපට අඹරන්න නම් දෙපැත්තේ දෙන්න දෙපැත්තට අඹරන්න ඕන. නමුත් මේ දෙන්නම එක පැත්තටයි අඹරන්නේ. මේක මේ දෙන්නටම වැටහෙන්නේ නෑ. මැද එක්කෙනාට වැටහෙන්නේ නෑ. මක්නිසාද? මැදින් අල්ලගෙන ඉන්න නිසා, අර උපාදානය නිසා. මේ කෙරෙන දහ-ලීම ඇත්ත වශයෙන්ම දහලීමක් නොවන බව වැටහීමක් නෑ. හැබැයි අර උපාදානය නිසාම මේක දහලීමකුත් වෙනව. මැදින් අල්ලගෙන ඉන්න නිසා වරපටක් වගේ දෙයක් ඇඹරෙනව. වරපටක් වගේ දේකුයි ඇඹරෙන්නේ. ඇත්ත වශයෙන්ම වරපටවල් දෙකක් කියල කියන්නත් පුළුවන්. එකපුද්ගලයෙක් අල්ලගෙන ඉන්න තැන ඉඳල මැද ඉන්න කෙනා ළඟට එක වරපටක්. එතන ඉඳල අනික් පැත්තට තවත් වරපටක්. නමුත් ඇතිත් ඉඳන් බලනකොට බැලූ බැල්මට ජේන්නේ දෙන්නෙක් වරපටක් අඹරනව. තියෙන්නේ ඇත්ත වරපටක්. අපි දැන් හිතමු මොහොතකට, හිටිගමන්ම, අර මැදින් අල්ලගෙන ඉන්න පුද්ගලය අතහැරිය කියල.

මොකක්ද වෙන්තෙ එතකොට? එක පැත්තටම දහ-ලමින් සිටිය මේ වරපටට එක මොහොතකින්ම අර 'සබ්බ සංඛාරපමථ' 'සබ්බපටිපටිතිස්සග්ග' වගේ දෙයක් වෙනව. ඒව එහෙම පිටින්ම ලිහිල ඇත්තවශයෙන්ම මෙතන වරපටක් නැහැ කියන අවබෝධය කෙනෙකුට එනව ඒ එක්කම. අන්න ඒ විධියෙ දෙයක් තමයි මේ ලෝකයත්. මේ ලෝකයේ තියෙන අනිත්‍යතාව, බුදුපියාණන්වහන්සේ ප්‍රකාශ කළේ, මේක අල්ල නොගන්නා තාක්, උපාදනයක් නැතිනක් - මේ අනිත්‍යතාවෙන් අපට කිසිම පීඩාවක් නෑ. ලෝකයේ හැම 'දහ-ලිමක්ම' ඒකඝණයෙන්ම 'දැහලීමකින්' ඉවරවෙනව, එකයි ලෝකස්ථිතාවය මේ 'උදයබ්බය' කියල කියන්නෙ ඒකයි. එතකොට අර කොන් දෙකෙන්ම එක පැත්තට අඹරනකොට මැදින් අල්ලගෙන නැත්නම් මොකද වෙන්තෙ? අනන්ත කාලයක් 'කල්පකෝටි ගණනක්' අර දෙන්න එකතු වෙලා 'වරපට' එකපැත්තකට ඇඹරුවත් කවදවත් වරපට හැදෙන්නෙ නැහැ. මක්නිසාද? දෙන්නම එකපැත්තටයි කරකවන්නෙ. ඔන්න ඔය විධියේ තත්ත්වයක් ලෝකෙ තියෙන්නෙ. ලෝකෙ බලන හැම දෙයකම තිබෙන අනිත්‍ය ස්ථාවරයෙන් අපට පීඩාවක් වෙන්තෙ නැහැ. පීඩාවක් වන්නෙ අන්න මැදින් අල්ලගත්තු හැටියේ. මැදින් අල්ලගත්තු හැටියේ අන්න වරපටක් වගේ දෙයක් ඇඹරෙනව, ඕකටයි ලෝකයා 'ලෝකය' කියල කියන්නෙ. මේකයි ලෝකයා 'සත්‍ය' හැටියට ගන්නෙ. එහෙම සත්‍ය හැටියට ගැනීමේ ප්‍රතිඵලය මොකක්ද? මේක සත්‍ය වූ දෙයක් නම්, නිත්‍ය දෙයක් නම්, මේකෙ අනිත් පැත්ත, සත්‍යවූ ලෝකය විනාශ කිරීමක් වෙන්න ඕන උචේදයක් වෙන්න ඕන. මේ තත්ත්වය පිළිබඳව බුදුපියාණන් වහන්සේගේ 'උපාදන පථවයා හවො' කියන වචනයෙ අර්ථය අනුව කල්පනා කළොත් මේ පොඩි නිදර්ශනය මාගියෙන්, ඇත්ත වශයෙන් මෙතන නැතිවෙන්න දෙයක් නැහැ. නැතිවෙන්න විනාශවෙන්න ආත්මයක් නැහැ.

ඇත්තවශයෙන්ම ලෝකයේ තිබෙන අනිත්‍යතාව උදයබ්බය වශයෙන් මොහොතක් පාසා ඇතිවීමක් සහ නැතිවීමක්. මේක මැදින් ග්‍රහණයක් ඇත්නම් - උපාදන පථවයා හවො- ඊළඟට තියෙන්නෙ මොකක්ද? හව පථවයා ජාති, ජාති පථවයා ජරාමරණ සොක පරිදෙව දුකබ් දෙමනසුපායාසා සම්භවන්ති' - දුක් දෙමිනස් උපායාසාදිය හරියට අර මැදින් අල්ලගෙන හිටිය තැනැත්තට ඇඹරීම නිසා වෙන පීඩා වගේ. ඒ විධියේ දෙයක්. එතකොට සෝවාන් ආදී මගඵල ලබන පුද්ගලයන් ලෝකය පිළිබඳව ලබාගන්නා වැටහීම ඉතාමත් කෙටියෙන් දක්වන පාඨයක් තමයි අපි කලින් සඳහන් කළේ. 'යං කිඤ්චි සමුදයධම්මං සබ්බං තං නිරොධධම්මං. බැලුවම කිසි දෙයක් ඒකේ නැහැ වගේ. යම්තාක් දෙයක් හටගන්නා ස්වභාවය ඇත්තේද? ඒ තාක් හැම දෙයක්ම නිරුධ වන

සාමාන්‍යයෙන්ද ඇත්තේය. අන්ත අර ලෝකයේ අභිසංක ඇතිවීමත් නැතිවීමත් පිළිබඳව ඉතාමත්ම සරල වැටහීමක් ඇතිවෙනව ඒ සෝවාන් පුද්ගලයාට. අර මැදින් අල්ලගෙන හිටිය පුද්ගලය මොහොතකට - මාගී විත්ත බලයෙන් - අතහැරියාම වගේ. සාමාන්‍ය ලෝකයාගේ සාමාන්‍ය අල්ලාගෙන ඉඳීම. එල්ලිගෙන ඉඳීම. ඒක නිසා තමයි අර මැදින් අල්ලගෙන ඉන්න පුද්ගලයා අර දහලිම්, දැහලිම් මධ්‍යයේ කොපමණ පීඩා ඇති උනත්, සොකපරිදෙව දුකක දෙමනසා උපායාස ඇති උනත් අතහරින්නේ නැහැ. ඒක බොහොම අමාරුයි. බුදුපියාණන්වහන්සේ පහළවෙලා ධර්මය ප්‍රකාශ කරන්නාක් ලෝකයා ඒක අතහරින්නේ නැහැ. එතකොට කොයි ආකාරයකින් හරි අර ඒ උපාදන සාමාන්‍ය මොහොතකට හරි ඉවත් කරල ආධිපත්‍යාංශික මාගීය පුහුණු කරල - ලෝකෝත්තර වශයෙන් පුහුණු කරල - මොහොතකට අතහරිය නම් පුද්ගලයෙක්, අන්ත රිළඟට ආයින් අල්ල ගන්නකොට තේරෙනව අර දහ අඩුයි. 'සක්කායදිට්ඨි විචිකිච්ඡා සීලබ්බතපරාමාස ඒව නැතිවෙලා ගිහිල්ල. අර දහය තරමක් දුරට ලිහිල. වරපට තරමක් දුරට ලිහිල. ඒ වගේම හවයට නැවත එන මොහොතෙදී තේරෙනව මේ හවයට එන්නේ උපාදනය නිසයි කියල. මේ අල්ලගැනීම නිසයි කියල. ඒ අල්ලගැනීම කියෙන්නේ අර ආශ්‍රව අනුසය නිසා - අප්‍රහිත ක්ලේශ නිසා - කියල ඔය විධියේ වැටහීමක් එතව. පටිච්ච සමුප්පාදධර්මය එතනම තේරෙනව, ඔන්න ඔය විධියේ තත්ත්වයක් අපට මේ වරපට ආශ්‍රයෙන් තේරුම් ගන්න පුළුවන්. මේ හවය පිළිබඳව වටහාගන්න, මේ උපමාව තරමක් දුරට උපකාර වෙනවය කියල හිතනව. මක්නිසාද? ලෝකයා හවය ගැන කල්පනා කරන්නේ - බොඩ අබොඩ හැම දෙනෙක්ම - අර සත් පදාර්ථය පිළිබඳව සාමාන්‍ය මිථ්‍යා දෘෂ්ටිකයින් ගත්තු දෘෂ්ටිය අනුවමයි. දෘෂ්ටිය පිළිබඳ පිරිසිදු වීමක් නැතිනාක් 'නිවන' ලෝකයා තුළ බියදනවන දෙයක්'. හව නිරෝධය කියන එකට බොහොම බයයි. අවුච්චාරිත්වහන්සේලා පවා සමහර විට නිවන හඳුන්වන විට අර 'ධූව' කියන පදය වැරදියට තෝරනව.

ඒ කියන්නේ 'නිවන' කියන වචනය හැඳින්වීමට සමහරවිට යොදනව 'සසාන' කියන වචනය. කිසිසේත් කිට්ටු නොකළ යුතු වචනයක් නිවන හැඳින්වීමට යොදනව. 'නිත්‍ය ශාස්තෘ තත්ත්වයක්' තමයි නිවන. අපේ අහන්න එපා මොකක්ද කියල. ඒක ප්‍රකාශ කළොත් ඒක අර බ්‍රහ්මත්වයට ළංවන නිසා, බ්‍රහ්මනිච්ඡාණ ආදියට ළංවන නිසා. නමුත් මේ විධියේ තත්ත්වයක් ඇතිඋනේ මක්නිසාද? අර 'ධූව' කියන වචනය නිසා. බුදුපියාණන්වහන්සේ නිවන හඳුන්වන එක වචනයක් තමයි 'ධූව'. ඒ වචනයේ අර්ථය හරියට තේරුම් අරන් නැහැ. මේ 'ධූව' කියල කියන්නේ ස්ථිර, අවල කියන අදහසයි. සමහර අවස්ථාවල මේ සමගම බ්‍රහ්මය

එහෙම යොදනව 'නිව්වං ධූවං සසසනං අවචනධම්මං'<sup>1</sup>. ඔය විදියේ පද සමූහයක් යෙදෙනව තමයි. ඒ කියන්නෙ ඒව එක ළඟින් යන පද නිසා. නමුත් මෙතන නිවන 'ධූව' වශයෙන් හැඳින්වූයේ මක්නිසාද? නිවනින් ලැබෙන ප්‍රත්‍යක්ෂය කවදවත් වෙනස්වන්නේ නැහැ. 'අවලං සුඛං' කියල ප්‍රකාශ කරන්නෙ ඒකයි. ඒ අදහසමයි, අකුසාලවේතොවිමුක්ති' කියන පදයෙන් හැඟෙන්නෙ. බුදුපියාණන් වහන්සේ නිවන හඳුන්වනව සමහර අවස්ථාවල 'අකුසාලවේතොවිමුක්ති' කියල. අනෙක් හැම වේතොවිමුක්තියක්ම කුසාල-කුසාල පටිච්ච සන්ති<sup>2</sup> කෝපායි, කුපිත වෙනව, වලනය වෙනව, සමහරවිට ජීවිතකාලය තුළදී වලනය නොවුනත් මරණවේදනාව හමුවේ වලනය වෙනව. අවසාන දිනුම් කණුව තමයි මේ මරණ වේදනාව. යමෙකුගේ දිනුම හෝ නොදිනුම වැටහෙන අවස්ථාව තමයි මරණවේදනාව. ඒ මරණ වේදනාව හමුවේ අනෙකුත් වේතොවිමුක්ති හැම එකක්ම පරාදවෙනව. නමුත් මේ කියන වේතොවිමුක්තිය-මාරය එන්න කලින් අතහරින මේ නිවන, අකුසාල වේතොවිමුක්තිය-කවදවත් හෙලවෙන්නෙ නැහැ. ඒක අවලයි. 'අවලං සුඛං' කියල කියන්නෙ ඒකයි. 'ධූවං' කියල කියන්නෙ ඒකයි. ඔය විදියට බුදුපියාණන් වහන්සේ නිවන හැඳින්වීමට යෙදූ පදවල අර්ථය සමහරවිට හරිහැටි තේරුම් නොගත් බව පෙනේ.

සමහරවිට බුදුපියාණන්වහන්සේ කීර්ථකයින් එහෙම යෙදූ වචන යොදනව වෙන අර්ථයකින්. එබඳු තැන් බොහොමයි. නමුත් ඒ කීර්ථකයින් යෙදූ අර්ථයෙන් ගත්තොත් ධර්මය විකෘත වෙනව. ඒ විදියෙ අවස්ථාවක් නිසා තමයි අටුවාචාරීන්වහන්සේලා ඉතාමත් අවාසනාවන්ත අන්දමට 'සසසන' කියන වචනය පවා නිවන හැඳින්වීමට. යොදාගෙන තියෙන්නෙ, ශාස්වත දෙයක් හැටියට. මූලිකම හේතුව අර හවය පිළිබඳ තියෙන වැරදි වැටහීම, මෙතන ඇත්ත වශයෙන්ම හවයක් තියෙනව කියල. 'අසම්මානය' කියල වචනයක් තියෙනව. ඒකෙන් හැඟෙන්නෙ 'වෙමි' කියල මානයක් ලෝකයේ තියෙන බව. වෙන ශාස්තෘවරුන් බැලුවේ මේ සත්‍ය වූ 'මම' බේරාගන්න. එහෙම නැත්නම් 'මම'ට අමෘත තත්ත්වයක් ලබාදෙන්න. බුදුපියාණන් වහන්සේ ප්‍රකාශ කළේ මෙතන ඇත්තවශයෙන් තියෙන්නෙ අසම්මානයක්, 'වෙමි' කියල කියන මානයක් පමණයි. මේ මානය ඉවත් කිරීමයි අවශ්‍යවන්නේ. අන්න ඒ නිසා තමයි නිවන පිළිබඳව සමහර විට සඳහන් වෙන්නෙ 'සමමාමානාභිසමයා අත්තමකාසී දුක්ඛසස' 'අසම්මානසමුග්ගාතං පාපුණාති දිට්ඨෙවධම්මෙ නිබ්බාතං' - රහතන් වහන්සේ පිළිබඳව සඳහන් වෙනව අසම්මානය විනාශ කිරීමක් කියන තත්ත්වයට. පැමිණෙනව කියල. ඒක 'දිට්ඨෙව ධම්මෙ නිබ්බාතං' ඒකමයි දිටු දැමියෙහිම නිවන. සමහර කෙනෙක් කල්පනා කරනව අසම්මාන සමුග්ගාතය වෙනමයි, නිවන වෙනමයි කියල. නමුත් අසම්මාන



සමුග්ගානසත් එක්කම නිවීම එතනමයි. මක්නිසාද? මේක මේ ඇත්ත වරපටක්, ඇත්ත කම්පක්, කියල හිතාගෙනයි මෙව්වර කාලයක් අඹර අඹර හිටියෙ. මේක තේරෙන්නෙ නැත්තෙ අර උපාදනය - මැදින් අල්ලා ගැනීම - නිසයි. නමුත් අතහැරිය මොහොතෙ තේරෙනව. ඒ රහස වැටහීම නිසා තමයි ආර්ය පුද්ගලයා හැඳින්වීමට යොදන පද මේ සංසාරයේ උපදින උත්පත්ති සංඛ්‍යාව අනුව නම්කරල තියෙන්නෙ. අර වැටහීම එනව. සත්‍යකතූපරම' කියන සෝවාන් පුද්ගලය තව හත්වරයි උපදින්නෙ. අර 'දහය' ලිහිල. ඒ නිසා රහස්‍යක් වටහගත්ත, ආධ්‍යාත්මික මාගියෙම ගියොත් මේක ලිහාගන්න හැකිය කියල. අතහරින්න බයේනේ එල්ලිල ඉන්නෙ. අතහරින්නෙ නැත්තෙ මක්නිසාද? අතහැරියොත් විනාශයක් වෙයි කියල.

බුදුපියාණන් වහන්සේ ප්‍රකාශ කරන්නෙ මහ බරක් හැටියට ජේත මේ බර, උපාදනය නිසාම ඇතිවන බරක් බවයි. යමක එල්ලී ගෙන ඉන්න වේගයමයි මෙතන තියන බර. ඒ කාරණය ලෝකයාට තේරෙන්නෙ නැහැ. මා විනාශවෙයි කියන හැඟීම නිසා අර කම්පෙ එල්ලිල ඉන්නව. නමුත් මොහොතකට හරි අත හැරියනම් තේරෙනව අර දහ-ලිඞ් දැහලිඞ් සමුග්ග ඒ මොහොතට නැතිවෙලා යනබව. ලිහෙන බව. ඒ ලිඞ්ම පිළිබඳව සම්පූර්ණ අවබෝධය එන්නෙ සම්පූර්ණයෙන්ම අතහැරියාමයි ඒ අවස්ථාවේ ආශ්‍රව අනුශය එහෙමපිටින්ම කෂය කළා. එතකොට මේ පොඩ් ගාලාව ආශ්‍රයෙන් අපට හිතාගන්න පුළුවන් 'තත්ව කා පරිදෙවනා' 'මොකක්ද මේකට අඩන්න තියෙන්නෙ? මක්නිසාද? මම හිටිය කියල අවබෝධයක් එන්නෙ නැහැ මම ඉන්නව කියල අවබෝධයක් එන්නෙත් නැහැ. මෙතන වෙන්නෙ සංස්කාරයන්ගේ විනාශයයි. 'විභව' කියල මෙතන යොදල තියෙන්නෙ වෙන අර්ථයකින්, සංස්කාර පිළිබඳ විභවයක්. 'භව-විභව' කියන වචන දෙක පිළිබඳව කථාකරන කොට සමහර කෙනෙක් හිතනව 'මේ භවය සත්‍ය ධ්‍රැව ආත්ම පදාර්ථයක්, විභව කියන්නෙ ඒකෙ විනාශය.' නමුත් මෙතන - විභවිස්සන්ති. - විභව කියන පදය යොදන්නෙ සංස්කාරයන්ගේ විනාශයට. ඒකට කවුරුවත් අඩන්න ඕන නැහැ. නාට්‍යයක භවයක තියෙන අර තාවකාලික, වෙලාව පිරිමහන-පුටුව, පාපුටුව, ආදිය වගේ යොදගන්න දේවල්. පුද්ගලයින් පිළිබඳව කල්පනා කරල බැලුවොත්, කම්මානුරූපව භවසංයෝජන තුල්වලින් එහාට මෙහාට වෙන රූකඩ ගොඩක්. මේ රූකඩ ගොඩ මුල්කර ගෙන තමයි දැන් අපි මේ දේශනාව පවත්වන්නෙත්. පිරිසක් නැත්නම් දේශනාවක් නැහැ. මෙතන මේ දේශනාව කියල කියන නාටකයට උපකාරවන අනිකුත් - මා ඒ වචනෙ නොකීවත්- අපි හැමදෙනාම එක්තරා නාට්‍යජවනිකාවක යෙදිල ඉන්නෙ. දැන් මේක ලොකුවට පෙනුනට මේ වගේම තවත් ජවනිකා සමහර විට බඩ කීපයක් එහායින් කැලේ එහෙම



සිඬ වෙනව ඇති. කඩියො රැලක් සමහරවිට බොහොම කඩිසරව වේදනාවෙන් පෙළෙන ගැඩවිල්ලක් උස්සාගෙන යනව ඇති. ඒක ඔවුන්ගේ ජීවිතයේ, ඔවුන්ගේ හවතාටකයේ, එක්තරා ජවනිකාවක්. ඒ වගේම තමයි මේ හැම එකක්ම. එකකොට මෙන්ම මේ රාමුව අපට නොපෙනීම තමයි අවිද්‍යාව. මේ අවිද්‍යා රාමුව යම් කිසි අවස්ථාවක අර ආශ්‍රව, අනුසය වලින් විමුක්තව පෙනුනොත්, ඒ නැතැත්තට අන්ත ලෝකය එහෙම පිටින්ම විවෘතයි. හරියට අර චිත්‍රපටි ශාලාවේ දොරවල් හදිසියේ ඇරුන වගේ. ඒ තිරයේ කියෙන ජවනිකාව එහෙම පිටින්ම සබ්බසංඛාරසමථ සබ්බුපට්ඨපට්තිස්සග්ග ආදී අපි කලින් ප්‍රකාශ කළ ආකාරයට එතනින්ම ඉවරයි. ඒ දෙවෙනි ගාථාවයි.

රිළහට අපි එමු තුන්වෙනි ගාථාවට.

සුද්ධං ධම්මසමුප්පාදං - සුද්ධං සංඛාරසන්නතිං  
පසාන්තස්ස යථාභූතං - න භයං හොති ගාමණී

ඒ කියන්නේ 'සුද්ධං ධම්ම සමුප්පාදං'- ශුද්ධ ධර්මයන්ගේ හටගැනීමත්. 'සුද්ධං සංඛාරසන්නතිං' ශුද්ධ සංස්කාර සන්නතියත් 'පසාන්තස්ස යථාභූතං'- ඇති තතු හැටියෙන් දකින්නාට, න භයං හොති ගාමණී'- ගම්දෙටුව භයක් නම් ඇතිවන්නේ නැත. දැන් මේකත් අපට පුළුවන් ලිහල හුඟක් ගැඹුරු අථ මතුකර ගන්න. මේකේ නැති දේවල් නොවෙයි කියෙන දේවල්. මේ ගාථාවේ කියෙන දේවල්. අපේ ශක්තිප්‍රමාණයෙන් මතුකරගන්නයි බලන්නේ. මේ 'සුද්ධ ධම්ම' කියල කියන්නේ මොකද? ලෝකයා 'ධම්ම' හැටියට සළකන දේවල් මනසට අරමුණු වන ඒ ධර්මවල අශුද්ධ ස්වභාවයක් කියෙන නිසා. අශුද්ධ වන්නේ මක්නිසාද? ආශ්‍රව සහිතයි. මෙතන කියෙන්නේ අනාශ්‍රව ධර්මයන්. රහතත්වහන්සේට ලෝකයේ දේවල් අරමුණු වන්නේ අනාශ්‍රව වශයෙන්. ඒවායෙන් සංඛතයක් ගොඩනැගෙන්නේ නැහැ. ඒව 'නමට' සංස්කාර. ඒවායින් චිත්‍රපටියක් ගොඩ නැගෙන්නේ නැහැ. අර චිත්‍රපටියේ පෙන්වන දඬුනවල බිය ජනක දඬුන මේ මේ ආකාරයට හදිල කියෙනව කියන වැටහීම යටපත් නොවී - අවිද්‍යානුසයෙන් යටපත් නොවී - කියෙනව නම් කෙනෙකුට චිත්‍රපටියක් රසවිඳින්න බැහැ ඇත්තවශයෙන්. ඒ නැතැත්තාට චිත්‍රපටියක් නැහැ. චිත්‍රපටිය එතනින්ම ඉවරයි. අන්ත ඒවාගේ මේව සුද්ධ ධම්ම වශයෙන් රහතත්වහන්සේට වැටහෙනව. මේ ධර්ම ඇතිවෙනව, නැති වෙනව එව්වරයි. 'සුද්ධං සංඛාරසන්නතිං' මේව අර සංස්කාර පෙළක් විතරයි සේයා රූපටක් ඔතේ කැරකැවෙනව කියල අන්ත ඒ වගේ හැඟීමක් එනව, මේක දකින නැතැත්තාට. 'ගම්දෙටුව, බයක් නම් ඇතිවන්නේ නැහැ'

අපි මේකටත් අපේ ශක්ති ප්‍රමාණයෙන් උපමාවක් කිව්වකළොත් මේ විදියට අපට දක්වන්න පුළුවන්. මහන මැසිමක මහගෙන, මහගෙන යනකොට - අපි දන්නව මැසිමක මහනකොට රෙදි දෙපටක් එකතු කරල මහන්නෙ - හදිසියෙම ඒ මැසිමෙ යටිතල ඉවරලනා කියල හිතමු. එතකොට මොකක්ද වෙන්නෙ? යටිතල ඉවරලන බව දන්නෙ නැත්නම් මේක මැහිවිව මැහුමක් වගේ පේන්නත් පුළුවන්. නමුත් බලනකොට මැහිල නැහැ. මොකද වෙලා තියෙන්නෙ. මැහිමක් සම්පූර්ණ වෙන්න නම්, මෙතන තියෙන්න ඕන කාරණා කීපයක්. ඉදිකටුව පහලට යනවත් එක්කම යටින් තුළ එකතුවෙලා මේකට ගැටයක් වැටෙන්න ඕන. රහතත් වහන්සේට මේ ගැටේ වැටෙන්නෙ නැහැ. සංස්කාර නිසා සංඛ්‍යාත් ගොඩනැගෙන්නෙ නැහැ. තණ්හා මාන දිට්ඨි නැහැ. තණ්හා වශයෙන් ඇලීමකුත් මාන වශයෙන් වෙළීමකුත් දිට්ඨි වශයෙන් පැටලීමකුත් අවශ්‍යයි මේ 'හව' ගැට ගැහෙන්න. රහතත් වහන්සේගේ හිත වැඩ කරන්නේ යටිතල ඉවරලන මහන මැසිමක් වගේ. මේවාට ඉතින් නොයෙකුත් වචන වලින් 'ක්‍රියා සිත්' වැනි දේ කිව්වත් මේ හැම එකකින්ම ඇහවෙන්නෙ අනාශ්‍රව ධර්ම. ඒවායින් සංඛ්‍යාත් ගොඩනැගෙන්නෙ නැහැ. මක්නිසාද? මේව ඇතිවෙනව නැතිවෙනව. ස්වභාවධර්ම වශයෙන්. පටිච්ච සමුප්පාදයෙ මුලින් අවිද්‍යාව දල තියෙන්නෙ මොකද? මේ අවිද්‍යාව නිසා ඇතිවන ධර්ම පරම්පරාවක් - ඒ ක්‍ෂණයෙන්ම - මේකට කාලයක් නැහැ. අකාලිකවමයි. ධර්ම අකාලිකයි කියල කියන්නෙ ඔය නිසයි. මේ පටිච්ච සමුප්පාදය හවුරුයකට බෙදල සංසාරාගත විදියට තේරුම්කරන්නට යාමෙන් තමයි මේ ධර්මයේ සංකීර්ණ අකාලික ගුණය යටපත් වෙලා තිබෙන්නෙ. අවිද්‍යාව නිසා අර තරම් ධර්ම පරම්පරාවක් ඇති වෙනවනම්, හව ජාති, ජරා, මරණ, ආදියක් ඇතිවෙන ඒ තත්ත්වය ඒ ක්‍ෂණයෙන්ම ඉවර වෙනව අවිද්‍යා ප්‍රභාණයෙන්. ඒක නිසා තමයි 'න හයං හොති ගාමණී'.

'අමාත' කියල කියන්නෙ මරණ හය නැතිවීමයි. එතකොට මරණය පිළිබඳව ලෝකයා තුළ තිබෙන්නෙ එක්තරා 'හුඹස් බියක්'. වමේක සූත්‍රයේ හුඹහක උපමාවක් ප්‍රකාශ කරල තියෙනව, මේ ශරීර කුඩුව සතරමහාභූතයන් නිසාත් මව්පියන් නිසාත් ආහාරපාන ආදිය නිසාත් එකතු වෙලා ගොඩනැගුණු හුඹහක් හැටියට. ඒ සූත්‍රයේම ප්‍රකාශ කරනව 'අභිකම්මං පුමෙධ සත්ථං ආදය'. නුවණැති පුද්ගලය, ආයුධයක් අරගෙන මේ හුඹහ බිදින්න කියල. මේ හුඹහේ සත්‍ය වූ ආත්ම නාගයෙක් ඉන්නව කියන හැඟීමයි ලෝකයා තුළ තිබෙන්නෙ. මේක බිඳල බැලුවම අත්තිමට වෙන්නෙ කුමක්ද? හමුවෙන්නෙ කවුද? අර ලෝකයාගෙන් වැළඹී පිළුම් ලැබිය යුතු අනාත්ම රහතත්වහන්සේ කෙනෙක්. අනාත්මය ප්‍රත්‍යක්ෂ කළ නාගයෙක්. වමේක සූත්‍රයට නොයෙකුත් විධියට අපට අර්ථ එකතු

කරගන්න පුළුවනි, ධර්මානුකූලවම. අන්න ඒ විදියේ තත්ත්වයක් මෙනත. එතකොට මේ වාතුමෙහාභූතික කය පිළිබඳව, එහෙම නැත්නම් ඝනසංඤ්චෙන් ලෝකයා ගන්නා කය පිළිබඳව, ඒ ඝන සංඤාව නිසාමයි මරණභයක් ඇතිවෙන්නේ. භවය නිසාම එතන ජාතිය තියෙනව. පටිච්චසමුප්පාදය පිළිබඳව හොඳ වැටහීමක් මේ අනුව කෙනෙකුට ඇතිකරගන්න පුළුවන්. ජාති කියන වචනය කියනකොටම සමහරවිට සිහියට නැගෙන්නේ මව්කුසින් බිහිවන පොඩ්දරුවෙක්. ඒ විධියේ දෙයක්. නමුත් මෙනත බුදුපියාණන්වහන්සේ ප්‍රකාශකරන ජාතිය අර භවයත් එක්කම සම්බන්ධයි. අර උපාදනයත් එක්කම සම්බන්ධයි. අපි යම්කිසි දෙයක් පාපුටුවක් හැටියට පාවිච්චි කරන අවස්ථාවේ අන්න පාපුටුව උපන්න. පාපුටුවේ ප්‍රයෝජනය නැතිඋන අවස්ථාවේ පාපුටුව මැරුණ. අන්න ඒ අදහසින්ම තමයි අරියපරියෙසන සූත්‍රයේ 'ජාතිධම්මං ජරාධම්මං කියල ප්‍රකාශ කරන තැන්වල 'ජාති ධම්මා හෙතෙ භික්ඛවෙ උපධයො' මේ උපධි හැම එකක්ම ජාති ස්වභාවයයි කියල එහෙම ප්‍රකාශ කරන්නේ. සුත්තහරියං දුසිදසං වගේ පණ ඇති දේවල් පමණක් නොවෙයි එතනම සඳහන් වෙනව 'ජාතරූපරජතං ජාතිධම්මං'. අපි දැන් කල්පනා කර බලමු මිල මුදල් ආදිය කොහොමද උපදින්නේ? කොහොමද ඒවා 'ජරාධම්ම' වෙන්නේ? ඒ උපදින්නේ අර තණ්හා මාන දිට්ඨි ආදිය නිසයි. ඒවාට භවයක් ලැබුන. ඒවාට උත්පත්තියක් ලැබුනා. ඊ ළඟට උත්පත්තිය නිසාම ඒ උත්පත්තියත් එක්කම අරගෙන එන එක තමයි ජරාමරණ ආදිය. ඒක නිසාම සෝක පරිදේව ආදියට ඒවා අරමුණුවෙනව. උපකාර වෙනව. ඔන්න ඔය විදියට මේව තනිකර සංස්කාර වශයෙන් දකින තැනැත්තාට අර දේවල් හැදෙන්නේ නැහැ. අනිදසාන විකල්පාණය පිළිබඳව ප්‍රකාශකරන අවස්ථාවල තේරුම්ගැනීමට අපහසුයි වගේ. මක්නිසාද මෙනත මහ වචන ගොඩක් විතරයි තියෙන්නේ. 'පඨවිං නාහොසිං පඨවියා නාහොසිං පඨවිතො නාහොසිං' ඔය විදියට මෙනතින් කියවෙන්නේ කුමක්ද? මේ ලෝකයා භවයක් ගොතාගන්න, භවනාටකය සත්‍යදෙයක් හැටියට සැබෑ දෙයක් හැටියට තහවුරු කරගන්න, එකිනෙකා අතර ව්‍යවහාර කරගන්න උපකාර කර ගන්නාවූ සංකල්ප සමූහයම රහතන්වහන්සේ දකිනව එහෙම පිටින්ම මවා පෑම් ගොඩක් හැටියට. මේවායේ නියම හරයක් නැහැ කියන ඒ වැටහීම 'අවබෝධය' රහතන්වහන්සේට තියෙනව.

එතකොට අපි මහන මැයිමේ උපමාවෙනුත් ප්‍රකාශ කළේ - භවයක් ගෙනෙන්නේ නැහැ. භවනිරෝධය එතනමයි. සමහර කෙනෙක් කල්පනා කරනව රහතන්වහන්සේ මැරුණට පස්සේ තමයි - අපි ඒ වචනය යොදන්නේ ලෝකයා පාවිච්චි කරන අරියෙන් - නිවන්සුව විදින්නේ කියල - නමුත් භවනිරෝධය ප්‍රත්‍යක්ෂ කරනව 'දිට්ඨව ධම්මේ'. වෙන කිසිම

ආගමක නැති විදියේ පුදුම දෙයක්. භවනිරෝධය ප්‍රත්‍යක්ෂවෙන් අර මහන මැසීමේ යටිතල ඉවරඋන අවස්ථාවෙයි - 'අනුසය සමුග්‍යාතය'. ඒ එක්කම ආශ්‍රව කිසිවක් නැහැ. තණ්හා මාන දිට්ඨි කිසිවක් නැහැ. ඒ නිසා මේව එනව, යනව. අමාතය එකකයි 'අමතං පරිභුක්ඛි' රහතන් වහන්සෙල අමාතය පරිභෝග කරනව. දැන් අර අධිමුක්ත රහතන්වහන්සේ පිළිබඳව ඇත්තවශයෙන් සිද්ධිඋනේ සොර දෙවුව ධර්මය තේරුම්අරගෙන රහතන්වහන්සේ මරණයට පත්කරනව වෙනුවට නිදහස් කරල මහණඋනා කියල සඳහන් වෙනව, නමුත් රහතන්වහන්සේ මරණයට පත්කළත් උන්වහන්සේ පිරිනිවන් පාත්තේ අමාතය පරිභෝග කරමින්. මක්නිසාද? මාරයා උදුරාගන්න කලින් අතහැරීම නිසා. ඒක නිසා තමයි හයක් නැත්තේ. හුඹස්බිය නැති උනා. මරණය පිළිබඳ ලෝකයා තුළ ඇති හුඹස් බිය නැති උනා. ඕකයි අමාතය කියල කියන්නේ. අමාතය කියල කියන්නේ අර දෙවියන් අසුරයින් සටන්කරල ලබා ගන්න අමුතු බෙහෙත්, අමුතු පානයක් 'රසවත් පානයක්' නොවෙයි. මය කියපු අමාතත්වය - අමාතත්වය පිළිබඳ හැඟීම, ඒ නිදහස, ඒ විමුක්ති සුවය අත්ත ඒක තමයි අමාත නම් වූ නිව්වාණය. ඉතින් මේකට සදකාලිකත්වයක් අවශ්‍යවන්නේ නැති බව අමුතුවෙන් කියන්න මිනිසුන් නැහැ. අපි අර 'කිං කයිරා උදපානෙන ආපා වෙ සබ්බද සිද්ධං' කියන ගාථාවෙනුත් ප්‍රකාශ කළා. පිපාසය නිවාගන්නට පස්සේ තවත් මොකටද ලිං? තවත් මොකටද වතුර? ඊළඟ ගාථාවත් අපි ගනිමු.

තිණ්කට්ඨසමං ලොකං - යද පක්ඛාදාය පස්සති

මමත්තං සො අසංචිතං - නත්ථි මෙති න සොචති

මේ ඔක්කොම ශුන්‍යතාව පිළිබඳ වටිනා ගාථා. යම් අවස්ථාවක කෙනෙක් ප්‍රඥාවෙන් මේ මුළු ලෝකයම - අභ්‍යන්තර බාහිර මේ මුළු ලෝකයම - 'තිණ්කට්ඨසමං' තණ්කොළ, ලීකැබලි හා සමාන කර, ඒ කියන්නේ නිසරු කියන එකයි - නිසරු ස්වභාවයෙන් 'පක්ඛාදාය පස්සති' ප්‍රඥාවෙන් දුටුව නම් 'මමත්තං සො අසංචිතං' - මමත්වයක් පිළිබඳ හැඟීමක් නැතිවන්නේ, මමත්වයක් අල්ලාගන්නේ නැතිව, 'නත්ථි මෙති න සොචති' මට යමක් නැතිඋනා කියල අඩන්නේ නැහැ. අර භව නිරෝධය කියන වචනයට හයවන්නේ නැහැ. මක් නිසාද? මේ ඔක්කොම නිසරු දේවල්. මෙතෙතදින් අපට යම්කිසි දෙයක් ප්‍රකාශකරන්න වෙනව. සමහරවිට මේව අමුතුවෙන් විස්තර කළයුතු දේවල් නොවෙයි කියලත් හිතෙන්න පුළුවනි. මේ ලෝකයේ තියෙන දේවල් 'දේවල්' වන්නේ කොහොමද කියන එක. අපි දැන් හිතමු නාට්‍ය ගැන කල්පනා කළ නිසා ඒකට සමාන එක්තරා ජවනිකාවක් ලෝකයෙන් ගන්න බලමු.



දැන් ඔන්ත යම්කිසි කෙනෙක් කැලෑපාරක ගමන්කරනව. හදිසි ගමනක් යන අතරේ එක කකුලක් හැපෙනව ගලක. බොහොම වේදනයි. අර ගලට සාප කරල ගල අහකට තල්ලුකරල දනව. තව ටිකක් එතාට යනකොට තවත් ගලක් කකුලෙ හැපෙනව. ඒක අරිටත් වඩා බොහොම වේදනා සහිතයි. ආයින් හැරිල බලල අර ගල හෙමිහිට අහුලගෙන වටපිට බලල ඒක පිහදල, ඒක ලේන්සුවකින් ඔතල ඉනේ සහවගන්නව. ඉස්සෙල්ල හැපුනෙත් ගලක් පස්සෙ හැපුනෙත් ගලක් මොකද මේ වෙනස? ඉස්සෙල්ල හැපුනෙ තිරිවාන ගලක්. පස්සෙ හැපුනෙ මැණික් ගලක්. එතකොට ලෝකයා තුළ මේ මැණික් ගල නිසා ඇතිවන තණනා මාන දිටියි නිසා ලෝකයා මැණික් වටිනා දෙයක් හැටියට සලකනව. ඉස්සෙල්ල කකුලෙ හැපුනේ අවාසනාවට, පස්සෙ හැපුනෙ වාසනාවට. දැන් මේ කියන සිද්ධිය ඇත්ත වශයෙන්ම අපි වික්‍රපටි කැමරාගත කරතොත් එක්තරා විදියක භාෂාප්තක නාට්‍යයක්. ඔන්ත ඔය විදියෙ තත්ත්වයක් ලෝකයේ හැම එකක්ම පිළිබඳව තියෙන්නෙ. ලෝකයේ අවට තිබෙන දේවල් රන් රිදී මුතු මැණික් මේ හැම එකක්ම අපි පාවිච්චි කරන හැම දෙයක්ම රහතන් වහන්සේට ජේන්තෙ නාට්‍යවේදිකාවක ඇති උපකරණ ගොඩක් වගේ. ඒ වේදිකාවෙ පසුබිමේ තිබිල වේදිකාවට ගත්තට පස්සෙ ඒව ඇත්ත දේවල් හැටියට ජේතව. ඒ ඒ ජවනිකාවට අදල හැටියට ඇත්තදේවල් හැටියට පෙනෙනව පමණක් නොවෙයි ඒව අපේ සිතේ තැන්පත් වෙනව. ඒව එසේ තැන්පත් වෙලා තමයි උපද්‍රව්‍යාසායන හැටියට අපි මේ දීඝී සංසාරයෙ අරගෙන යන්නෙ ඇලුම් බැලුම් ගැටුම් ආදිය. සංසාරයෙ අර කියාපු විදියට සමහර විට අතීතයේ ඇති කර ගත්තු ද්වේශ, අතීතයේ ඇතිකර ගත්තු ඇලුම් මේව අනුව තමයි - යටි හිතේ වගේ - හැසිරීම් පවතින්නෙ. වෙන එකක් තබා කම්මානුරූපව ඒව අනුව තමයි සමහරවිට පලිගැනීම ඇලුම් බැලුම් ආදිය ඇතිවන්නෙ. මේව ගැන කල්පනා කරල බලන කොට හරියට අර එක ජවනිකාවක යමක් පාපුටුවක් හැටියට ගන්න කොට ඒක ඇත්තවශයෙන්ම පාපුටුවක්. ඊළඟ ජවනිකාවට ඒක ගන්නකොට ඒ බඩුවමයි කියල හැහීමක් නැහැ. මේක මවාපෑමක් කියන හැහීමක් නැහැ, අන්න ඒ විදියෙ තත්ත්වයක් තමයි අර 'සංස්කාර' බව - මේව තනිකර 'සංස්කාර' බව - නොදැනීමෙන්, ලෝකයා මේ සංකල්ප දැඩිව ගැනීම නිසා අසුවල් ජාතියෙ මම අසුවලා කියල ඔය විදියට ලෝකයේ තියෙන සවේතනික අවේතනික වසතු සමුදයම ගන්නව. ඇත්ත වශයෙන්ම පෙන්නුම් කරන්න පුළුවන් අපි අර නාට්‍යයක වික්‍රපටියක යොදගන්න තාවකාලිකව වෙලාව පිරිමහ ගන්න යොදගන්න දේවල් වගේ. මේ සතර මහාභූතයින්ගේ හොල්මන් කියල ප්‍රකාශ කළේ ඒකයි. සතරමහා භූතයින් තමයි ඒ අතින් පෙන්නුම් කරන මහපුදුම හොල්මන් කාරයින්. මේ හොල්මන්වලටයි



ලෝකයා මූලාවේලා අර රූප සකඤ්ච ඇති කරගන්නේ. ඔය විදියට භවනාටකයෙ කිබෙන එක්තරා ස්වභාවයක් මෙනහිත් ප්‍රකාශකරනව.

මේ කියන භවනාටකයෙ ශුන්‍යත්වය නිස්සාරත්වය පිළිබඳ එක්තරා අංශුමාත්‍ර අවබෝධයක් හරි යෝගාවචරයකුට ලබාගන්න පුළුවනි. සතිපට්ඨාන සූත්‍රයට අනුව, සතිපට්ඨානසකඤ්ඤයෙන් ඉරියව්‍ව පැවැත්වීමේදී, සම්පජ්ඣකඤ්ඤ පුරුදුකිරීමේදී මේ යෝගාවචරයට නොමිලයේම ඒක පුද්ගල නාට්‍යයක් නරඹන්න අවස්ථාව ලැබෙනව. මෙන්න මේ විදියෙ නාට්‍යයක්. ගව්‍යනො වා, ගව්‍යාමිති පජානාති 'යත්තේ හෝ යෙමිති දැනගනිති' 'ධිතො වා ධිතොභිති පජානාති' 'සිටියේ හෝ සිටියෙමිති දැනගනිති' 'නිසිනොවා නිසිනොභිති පජානාති' 'හුන්නේ හෝ හුන්නෙමිති දැනගනිති' 'සයානො වා සයානොභිති පජානාති' 'හෝතේ හෝ හෝතෙමිති දැනගනිති. ඔය විදියට ඉරියව්‍ව පැවැත්වීමේදී තමතමන්ගේ ස්වරූපය තම තමන්ටම පේනව හරියට ඒක පුද්ගල නාට්‍යයක් වගේ. ඒ වගේම අර රූප ධර්මයන්ගේ පදනම ඉවත්වනවිට නාමධර්මයන් එක්තරා විදියක අර්ථශුන්‍ය හොල්මන් බවට පත්වෙනව. රූපධර්මයන්ගේ පදනම තමයි පඨවි ආපො තෙජො වායො කියන ඒවා. මේ පඨවි ආපො තෙජො වායො පිළිබඳව යම්කිසි විරාගයක් සිතේ ඇති වෙන කොට, ඒ යෝගාවචරයට පෙනෙනව මේ නාම ධර්මයන් නිකං හොල්මන් ගොඩක් වගේ. සමහර විට නැති දේවල් ගොඩක් එක්කයි මේ රහපෑමක් කරන්නෙ කියල. නැති දොරක් අරින්නෙ "නැති පුටුවක්" - ඔය විදියට දැන් මේකත් අපි නිතර යොදාගන්න නාට්‍ය විත්‍රපටි උපමා අනුව කල්පනා කරල බැලුවොත් ලෝකයේ කියෙනව එක්තරා නාට්‍ය සම්ප්‍රදායක්. ඒක මේ කාලයේ හැදින්වෙන්නෙ අභිරූපන නාට්‍ය නමින්. ඒ නාට්‍ය විශේෂය එක්තරා විදියක ගොලු නාට්‍ය වගයක්. ඒ නාට්‍යවල සමහරවිට මෙන්න මේ වගේ ජවනිකා දකින්න පුළුවන්. නැති පා පැදියකින් නැති කන්දක් නැගල, නැති කෙනෙක් හමුවෙලා, නැති සාකච්ඡාවක් කරනව, එතෙම නැත්නම්, නැති පුටුවක හිඳගෙන, නැති මේසයක් උඩ, නැති පොතක, නැති පෑනකින්, නැති ලිපියක් ලියනව. මේ 'නැති', 'නැති' කියල අපි ප්‍රකාශකළේ මොකද? වේදිකාවෙ පාපැදියක්වත්, කන්දක්වත්, වෙන පුද්ගලයෙක්වත් නෑ. වෙන දෙයක් වත් නෑ. කිසිම භාණ්ඩයක් නැහැ. නමුත් අර අභිනයෙන්, අංග වලනයෙන්, මුද්‍රා ආදියෙන්. යම්කිසි දෙයක් පෙන්නුම් කරනව. මේ විදියෙ නාට්‍ය නරඹන ප්‍රේක්ෂකයින්ට ඇතිවන්නෙ භාසා රසයක්. මේක විහිළුවක් වගේ. ඔන්න ඔය විදියෙ ස්වභාවයක් අර යෝගාවචරයටත් වැටහෙන්න පටන්ගන්නව. අර රූප ධර්මයන්, ධාතුන්, ශුන්‍ය වශයෙන් බලමින් සතර මහා භූතයින් ශුන්‍ය වශයෙන් සළකමින්, නාමරූප සම්මර්ශනය කරන අවස්ථාවෙ කෙනෙකුට වැටෙන්නෙ පුළුවන් මේ භව නාටකයේ ඇති ශුන්‍යත්වය, නිස්සාරත්වය,

අංශුමාත්‍රයක්වත්. 'නැතිදේවල් එක්ක තේද මේ වැඩේ ගෙනියන්නේ' කියල. හරියට අර වේදිකාවේ නැති පාපැදියකින්, නැති කන්දක් නගින්න වගේ එහෙම නැත්නම් නැති මේසයක් උඩ, නැති පොතක යමක් ලියන්න වගේ, නැති දේවල් සමග. ඒ එක්කම වැටහෙන්නේ මොකක්ද? මේ නාමධර්ම තියෙන්නේ අර රූපධර්ම මුල්කරගෙනයි රූපධර්මයත්ටත් මේ නාමධර්ම උපකාරීවෙනව කියල එක්තරා වැටහීමක්. මේ දෙක තුළින් මතුවෙන්නේ මොකක්ද? මේ එකක්වත් සකඤ්ඤාගොඩවල් හැටියට අරගෙන යමිකිසි වට්ටෝරු වෙදකමක් කිරීමට අවස්ථාවක් නොවෙයි මේ. නාමය නිසා රූපය පවතිනවනම්, රූපය නිසා නාමය පවතිනවනම්, දෙකම ශුන්‍යයි. ඒ ශුන්‍යතාව පිළිබඳ වැටහීමයි මෙතන කියන්නේ. මේව කැලිවලට කඩල ගොඩගසාගෙන එක්තරා විදියක වට්ටෝරු වෙදකමක් ආරම්භ කළොත් අර සංඥ හිතේ එකතු වෙනව. මෙයින් මිඳෙනව වෙනුවට බැඳෙනව. ඔන්න ඔය විදියේ තත්ත්වයක් ඇතිවෙන්න ඉඩ තියෙනව.

## අධ්‍යාලිපි

1. බ්‍රහ්මචරිත්‍රයේ සු.ම.නි. I 764 පිටුව (බු.ප. 10)
2. දුටුගැමුණු සු.සු.නි. 248 පිට. (බු.ප. 25)
3. ම.නි. I 355 පිට. (බු.ප.10)
4. ම.නි. I 396 පිට. (බු.ප.10)

## **9 වන දේශනය**

## 9 වන දේශනය

“නමො තසස භගවතො අරහතො සමමා සමුදධස්ස”

“එතං සත්තං එතං පඤ්ඤං යදිදං සබ්බසංඛාරසමථො සබ්බපට්ඨි-  
පටිතිස්සග්ගො තණ්හකකයො විරාගො නිරෝධො නිබ්බානං”.

‘මෙය ශාන්තය මෙය ප්‍රණීතය එනම් සියලු සංස්කාරයන්ගේ සංසිදීම,  
සියලු උපධීන් අතහැරදැමීම තණ්හාව ක්ෂය කිරීම නොඇල්ම නම් වූ  
විරාගය, නැවැත්ම නම් වූ නිරෝධය, නිවීම නම් වූ නිබ්බානය’

අතිපූජනීය මහෝපාධ්‍යාය මාහිමිපාණන් වහන්සේ ප්‍රධාන ගරුතර  
යෝගාවචර මහාසංඝරත්නයෙන් අවසරයි. නිබ්බාන යන මාතෘකාව යටතේ  
පවත්වනු ලබන දේශනාමාලාවේ නවවන දේශනයයි මේ.

සංසාරගත සත්ත්වයා මේ භවතාටකයේ දක්වන නිසසාර, ශුන්‍ය, විකට්ඨ  
රැහුම සම්බන්ධයෙන් - ඒ විකට්ඨරැහුම සතිපට්ඨාන සූත්‍රයට අනුව ඉරියව්ව  
පවත්වන යෝගාවචරයාට ක්‍රමක්‍රමයෙන් ප්‍රකට වන ආකාරය ගැන අපි  
තරමක් දුරට පසුගිය දේශනයේදී විස්තර කළා. නාමය රූපයෙහි  
සෙවනැල්ලක් පමණක් බව හෙළිවන්නේ රූපයේ පදනම වන ධාතුන් ශුන්‍ය  
වශයෙන් බලමින් ඒ යෝගාවචරයා ඉරියව්ව පැවැත්වීම් ආදිය කරන  
අවසථාවේදී බවත් අපි සඳහන් කළා. අභිරූපන නාට්‍ය නමැති එක්තරා  
නාට්‍යයක් උපමා වශයෙන් සඳහන් කළා. ඒ නාට්‍යයේ විශේෂත්වය  
වේදිකාවේ අත්කිසිවෙකු නොමැතිව, යම්කිසිදෙයක් නොමැතිව, කෙනෙකු  
සිටින හැටියට, දෙයක් ඇති හැටියට දක්වමින්, නිරූපණය කරමින්  
එක්තරා විධියක භාසාඡන්‍ය ඡවතිකා මවන නාට්‍ය විශේෂයක් නිසා.  
ගොලු නාට්‍ය විශේෂයක්. අන්න ඒ ගොලුනාට්‍ය පිළිබඳ ඒ ධර්මතාව වගෙයි  
කෙනෙකුට වැටහෙන්නේ, ඒ යෝගාවචරයාට වැටහෙන්නේ, ඉරියව්ව  
පැවැත්වීමේදී. අර නාමධර්මයන් රූපය ඇසුරුකොට තිබෙන බව  
වැටහෙන්න පටන්ගන්නව, සතර මහාභූතයන් ශුන්‍ය වශයෙන් වැටහීමේදී.

ඉරියව්ව පැවැත්වීම සම්බන්ධයෙන් සඳහන්වෙනව සාමාන්‍ය උපදේශයක්  
වශයෙන් - යථා යථා වා පනස්ස කායො පණ්ණිනො නොති තථා තථා  
නං පජානාති’<sup>1</sup> කියල එක්තරා පාඨයක්, සතිපට්ඨාන සූත්‍රයේ. ‘යම් යම්  
ආකාරයකින් යෝගාවචරයාගේ කය පිහිටා තිබේද? ඒ ඒ ආකාරයෙන්



මනා නුවණින් දැනගනි.' කියන එකයි. මෙන්ම මෙතනින් අපට ජේතවනරියට අර යම්කිසි නාට්‍යයක් රභ දක්වන නළුවකුගේ හෝ නිළියකගේ අංග චලනය - හඬා මුද්‍රා ආදිය - දෙස බලාසිටිමින් ඒ කරන දේවල් තේරුම් ගන්න උත්සාහ ගන්නව වගේ, තමාගේ ශරීරය ඒ ඒ ඉරියව්‍වු පැවැත්වීමේදී පිහිටා තිබෙන ආකාරය මෙනෙහිකරනකොට මේකත් හරියට ඒක පුද්ගල නාට්‍යයක් නරඹනවා වගේ. නාට්‍ය ආකාරයක් තියෙනව. ඊටත් වඩා සියුම්ව ඒ නාට්‍ය නැරඹීම සම්පෘෂ්ඨයේ එන 'බුද්ධක ඉරියාපට' - එහෙම නැත්නම් කුඩා ඉරියව් මෙනෙහි කිරීමේදී සිදුවෙනව. ඉතාමත්ම සියුම් අන්දමින්. ලෝක සත්ත්වයා සාමාන්‍යයෙන් සක්කාය දිට්ඨිය අනුව, සත්කාය දෘෂ්ටිය, දෘෂ්ටි කෝණය කරගෙන සතර මහා භූතයින් උපාදාන හැටියට අරගෙන නාමධර්මයන්ට නිසි රූපාරම්මණ මවාගන්න පිරිනක් තියෙනව. අප අවට තියෙන දේවල් ඒ ඒ රූපධර්මයන් හැටියට හඳුනාගන්නෙ අර සතරමහාභූතයින් උපාදාන හැටියට අරගැනීමෙන්. රූපය හැදින්වීමේදී යොදන පාඨයෙන් ඒ වගක් හැඟෙන්නෙ - 'ව්‍යාකාරොව මහාභූතා චතුත්තඤ්ච මහාභූතානං උපාදාය රූපං' - සතරමහාභූතයින්, සතරමහා භූතයින් උපාදානකරගෙනයි රූපය. මෙතන උපාදාය කියන එකේ එක්තරා විශේෂ සාපේක්ෂක අර්ථයක් තියෙනව. එතකොට මෙන්ම මේ විදියට මේ රූපධර්මයන් මවාගන්නෙ නාමධර්මයන් පිහිටකරගෙන. මෙන්ම මෙයින් එක්තරා සාපේක්ෂතාවයකුයි අපට හෙළි වෙන්නෙ. මේ සාපේක්ෂතාව තුළින් කෙනෙකු දකින්නෙ ඒ දෙකේම ශූන්‍යත්වයයි. මේ නාමයේත් රූපයේත් ඒ දෙකේම ශූන්‍යත්වයයි. මෙන්ම මේ සාපේක්ෂතා මූලධර්මය බුද්ධ දේශනාවේ සමහර තැන්වල එක්තරා අතියම් ආකාරයකින් ප්‍රකට වෙනව. ඒ සූත්‍ර ඒ තරම් ප්‍රකට නැති නිසා. ඒව ගැන සැලකිල්ලක් යොමුවන්නෙ නැහැ. හොඳ වටින සූත්‍රයක් තියෙනව, සංයුත්තනිකායෙ සලායතන වශයෙන් හතළිස්පස්ම සූත්‍රය කියල. ඒ සූත්‍රයේ උපමා වශයෙන් එක්තරා බුද්ධදේශිත පාඨයක් සඳහන් වෙනව. එක්තරා උපමාවක් හැටියට පාවිච්චි කරල තියෙනව. නමුත් එතන සාපේක්ෂතා මූලධර්මයයි එයින් ප්‍රකට වන්නෙ. මෙන්ම මේ විදියටයි ඒ සූත්‍රයේ කියැවෙන්නෙ.

'හතෙට්ඨ භික්ඛවෙ සති	-	ආදාන නිකේඛපනං පඤ්ඤායති
පාදෙසු සති	-	අභික්ඛම පටික්ඛමො පඤ්ඤායති
පබ්බෙසු සති	-	සමමිඤ්ජන පසාරණං පඤ්ඤායති
කුට්ඨසමිං සති	-	ජිහ්වසා පිපාසා පඤ්ඤායති

'හතෙට්ඨ භික්ඛවෙ සති' - මහණෙනි අත් ඇති කල්හි, ආදාන නිකේඛපනං පඤ්ඤායති' - ගැනීමක් නැබීමක් දක්නා ලැබේ. 'පාදෙසු සති' - පා ඇති කල්හි 'අභික්ඛමපටික්ඛමො පඤ්ඤායති' - ඉදිරියට යාමක්, ඒමක් දක්නා ලැබේ. 'පබ්බෙසු සති සමමිඤ්ජනපසාරණං පඤ්ඤායති' - ඇහිලි පුරුක්

කියල දෙයක් තිබෙන කල්හි නැම්මක් දිග හැරීමක් කියල දෙයක් තියෙනව. 'කුට්ඨිසම්. සති ජිසව්භා පිපාසා පඤ්ඤායති' - කුසක් ඇති කල්හි කුසගින්න සහ පිපාසාවක් දක්නා ලැබෙයි. ඒකෙම අනිත් පැත්තම ඊළඟට කියනව.

- |                      |   |                                         |
|----------------------|---|-----------------------------------------|
| 'හතෙට්ඨ හික්ඛවෙ අසති | - | ආදාන නිකේපතං න පඤ්ඤායති.                |
| පාදෙට්ඨ අසති         | - | අභික්කමම පටික්කමො න පඤ්ඤායති.           |
| පබ්බෙට්ඨ අසති        | - | සමමිඤ්ඤාන පසාරණං න පඤ්ඤායති             |
| කුට්ඨිසම්. අසති      | - | ජිසව්භා පිපාසා න පඤ්ඤායති. <sup>2</sup> |

ඒකෙ අර්ථ තේරුම් ගන්න පුළුවන් පහසුවෙන්ම. අත්තැති කල්හි අර කියාපු විදියට ගැනීමක්, තැබීමක් දකින්නට ලැබෙන්නෙ නැහැ. පා තැති කල්හි ඉදිරියට යාමක් ඒමක් කියල දෙයක් දකින්නට නැහැ. ඇහිලි පුරුක් කියල තැතිකල්හි හැකිළීමක් දිග හැරීමක් දකින්නට ලැබෙන්නෙ නැහැ. කුසක් තැතිකල්හි කුසගින්නක් පිපාසයක් නැහැ. මෙතනදී කියවෙන්නෙ සාපේක්ෂතා මූලධර්මයයි. සතිපට්ඨාන භාවනාවෙන් යෝගකර්මයෙ යෙදෙන ඇතැම් කෙනෙක් සමහරවිට හිතන්න පුළුවනි රූපධර්මයන් නැහැ. නමුත් නාමධර්මයන් තියෙනව. වෙනවිදියකින් කියනවනම් අත් නැහැ. නමුත් ගැනීමක් තැබීමක් තිබෙනව. පා නැහැ. නමුත් යාමක් ඊමක් තියෙනව, කියල මේ විදියට ක්‍රියාමාත්‍ර පමණක් දෘෂ්ටිග්‍රාහයෙන් ගන්නත් ඉඩ තියෙනව. ඒව එහෙම අරගෙන කැලි වලට කඩන්නත් ඉඩ තියෙනව. නමුත් මෙතන වැදගත් වෙන්නෙ මේ දෙකම සාපේක්ෂක බව අවබෝධ කරගැනීමයි. ඒ සාපේක්ෂකත්වය තුළින් දකින්නෙ ඒ දෙකේම ශුන්‍යත්වයයි. එහෙම නැතුව එකක් පමණක් දැඩිව ගත්තොත් එතන දෘෂ්ටියක්, එතන ගැඹුරට යන්නෙ නැහැ. නාමරූපයෙ ශුන්‍යත්වය වටහාගන්න බැරි වෙනව. හරියට අර අපි සඳහන් කළ අභිරූපන නාට්‍යයේ ජවනිකාවක් නරඹන ප්‍රේක්ෂකයකු විසින් ඒ වේදිකාවෙ නැති අය, නැතිදේ ඇතෙයි කියල හිතාගන්න ඕන ඒ රහපෑම් තේරුම් ගැනීමට නම්. ඒව තියෙන හැටියට හිතාගෙනයි ඒ රහපෑම් තේරුම් ගන්නෙ. අන්න ඒ විදියෙ දෙයක් මේ. නාමයත් රූපයත් එකිනෙකට සාපේක්ෂක වශයෙනුයි පවතින්නෙ. මෙන්න මේ සාපේක්ෂකතාව තුළින් කෙනෙක් දකින්නෙ අර ශුන්‍යතාවයි.

දැන් අපි මේ නාට්‍ය චිත්‍රපට උපමා ආදිය දැක්වුයේ ඇත්ත වශයෙන්ම සංස්කාරයන්ගේ අනිත්‍යතාව පිළිබඳව යම්කිසි හැඟීමක් දීමටයි. සංස්කාර කියන එක, මේ නාට්‍ය චිත්‍රපට ආදිය ගැන කල්පනා කරනකොට බොහොම ගැලපෙනම වචනයක්. එක්තරා ප්‍රයත්නයකින් කරන එක්තරා මවාපෑමක් හඟවනව. ඒවායේ අසත්‍ය බව ඉබේටම වැටහෙනව. එතනම තියෙනව අසත්‍යබව. මේ හචනාටකයේ අනිත්‍ය සංඥාව මගින් කරන්නෙ මේ හචනාටකයේ ඇති දේවල් පිළිබඳව නිත්‍ය සංඥාව පහකරන එකයි. නිත්‍ය සංඥාව ඉවත්කිරීමෙන් කෙරෙන්නෙ කුමක්ද? ඒ නිත්‍ය සංඥාව

ඉවත්වෙනකොට නිමිති ගැනීමක් නැහැ. නිත්‍ය සංඥාව නිසා තමයි ඒ ලැබෙන සංඥා මාත්‍ර අනුව කෙනෙක් නිමිති ගන්නේ. නිමිති අනුවාසාදන ගැනීමක් නැහැ. නිමිති අනුවාසාදන ගැනීමක් නැතිවෙනකොට ඒවා පිළිබඳව තණ්හාවශයෙන් ප්‍රණීධියක්, ප්‍රාර්ථනාවක්, එහෙම නැත්නම් හිත යම්කිසි දේකට යොමුකිරීමක්, නැතිවෙනව. පණීධියක් නැති වෙනව. ඊළඟට පණීධියක් නැතිවෙනකොට ඒවාට ඉලක්කය වන සාරයක්, හරයක් දකින්න නැතිවෙනව. ඔය විදියට අනිමිත්ත, අසංඝිහිත, සුඤ්ඤාන කියන විමොක්ඛ තුන ඔස්සේ තමයි මේ භවනාටකයෙ නිරෝධය වන්නේ. මේ භවනාටකයෙ නිරෝධය සැළසෙන්නේ ඒකෙන්. අන්න ඒකට ප්‍රධාන වශයෙන් උපකාරවන එක තමයි අනිත්‍යසංඥාව. අනිමිත්ත විමොක්ඛයට උපකාරවන - ඒ අනිත්‍ය සංඥාවට උපකාරවන - හැටියට මේ කරපු විවරණයට අනුව අපට පුළුවන් මුළුමහත් ලෝකය පිළිබඳව බුදු පියාණන්වහන්සේ දක්වන සමහර සුත්‍ර ඇත්තවශයෙන්ම මේ භවනාටක අදහසින් අරගෙන මේවායේ අනිත්‍ය ස්වභාවය දකින්න. අපි කලින් සඳහන් කළා සත්‍යසූරියගමන සූත්‍රය ගැන. ඉරවල් හතක් පායනකොට මේ ලෝකධාතුව, මේ තරම් සත්වත්වලින් පිරුණ, මේ තරම් වටිනා දෙයින් පිරුණ හැටියට සලකන මුළුමහත් ලෝකධාතුව, එකම ගිනිජාලාවක්වෙලා දැවිල ගිහිල්ල - අන්නිමට ඒ සුත්‍රයේ සඳහන් වෙනව - ගිනෙල් දැවුන තැනක, එහෙම නැත්නම් තෙල් දැවුන තැනක, අළුවත් දැළිවත් ඉතුරුවන්නේ නැතිව වගේ මේ මුළුමහත් ලෝකධාතුව ගිනිබත් වෙලා කිසිම දෙයක් ඉතිරිවන්නේ නැහැ කියල. එතකොට අනිත්‍ය සංඥාව ඔස්සේ ශුන්‍යතාවට යොමුවෙනව ඉබේටම. මේ ලෝක වේදිකාවේ සිටින තළුනිළියන් පමණක් නොවෙයි තිබෙන සියළුම සැරසිලි ලෝක වේදිකාවත් සමගම යම්කිසි අවස්ථාවක මෙන්න මේ විදියට විනාශවෙල යනවය කිසිම දෙයක් ඉතිරි වෙන්නේ නැත කියල ඒ සංඥාව දැඩිව වැටුනොත් මනසකට - අර කාමාසව භවාසව අවිජ්ජාසව කියන ආශ්‍රව ධර්ම වියලවන තරමට දැඩිව වැටුනොත් සිතකට - අන්න එතනම විමුක්තිය තියෙනව. ඒක නිසා වෙන්න පුළුවනි සත්‍යසූරියගමන ආදී ඒ සුත්‍ර අහල ඒකඝණයෙන් ඇතැම් කෙනෙක් රහත් උනේ. අනිත්‍ය සංඥාව ඒ අතින් බැලුවාම ඉතාමත් ප්‍රබල දෙයක් බව දක්වනව.

'අනිධ්‍යාසඤ්ඤා භික්ඛවෙ භාවිතා බහුලිකතා සබ්බං කාමරාගං පරියාදියති. සබ්බං රූපරාගං පරියාදියති සබ්බං භවරාගං පරියාදියති සබ්බං අවිජ්ජං පරියාදියති. සබ්බං අසම්මානං පරියාදියති. සමුග්ගති.'<sup>3</sup>

මේ අනිත්‍ය සංඥාව තියෙන ශක්තිය, ප්‍රබලත්වය, බුදුපියාණන්වහන්සේ ප්‍රකාශකරනව "මහණෙනි අනිත්‍ය සංඥාව වඩන ලද කල්හි, බහුල වශයෙන් පුරුදුකරනලද කල්හි, සියළුම කාමරාගය අවසන්වෙනව. කෙළවර කරනව, රූපරාගය කෙළවර කරනව, භවරාගය කෙළවර කරනව, අවිද්‍යාව

කෙළවර කරනව. අසම්මානය කෙළවර කරනව. නසනව, විනාශ කරනව” අන්න ඒ විදියට අනිත්‍යතාව ඔස්සේ ශුන්‍යතාවට නැඹුරු වීමයි ඊළඟට කියෙන්නේ.

‘අතිට්ඨ සඤ්ඤිතො හිඤ්ඤිතො අනත්ත සඤ්ඤ සංඝදානි. අනත්ත සඤ්ඤි අසම්මාන සමුග්ගානං පාපුණානි දිට්ඨො ධම්ම නිබ්බානං.’<sup>4</sup>

කියල සමහර තැනක සඳහන් වෙනව. ‘අනිත්‍ය සංඤ්ඤ ඇති භික්ෂුවට අනත්ත සංඤ්ඤ පිහිටනවයි. අනත්ත සංඤ්ඤ ඇත්තේ දිට්ඨදැමියෙහිම ‘නිවන’ වන අසම්මාන සමුග්ගානයට - අසම්මානය උගුළුවා හැරීමට - විනාශ කිරීමට, පැමිණෙනව. කියන ඒ පාඨයෙහිත් හැඟෙනව මේ අනිත්‍ය සංඤ්ඤ කියෙන වටිනාකම.

එතකොට මේ ඔස්සේ කල්පනාකරල බලනකොට තමයි අපිට තේරුම් ගන්න පුළුවන් වෙන්නේ අර ධම්මපද ගාථාවල සමහර විට පරස්පර විරෝධී හැටියට පෙනෙන සමහර ගාථා-

සුත්තාමහී ධනමමහී

ඉති බාලො විගඤ්ඤති

අත්තාපි අත්තනො නහී

කුතො සුත්තා කුතො ධනං. -<sup>5</sup>

කියල එහෙම සඳහන් වෙන්නේ - ‘මට පුත්තු ඇත. ධනය ඇත කියා බාලයා වෙහෙසෙයි. තමාට තමාවත් නැත. කොයිත්ද පුත්තු, කොයිත්ද ධනය’ - කියල එහෙම ප්‍රකාශවෙන්නේ. ‘තමාට තමාවත් නැත’ කියන අදහස - දැඩි අනාත්ම සංඤ්ඤ අර ශුන්‍යතාවට නැඹුරුවෙන පැත්තයි මෙතන කියෙන්නේ. ‘සුඤ්ඤදං අත්තෙන වා අත්තනියෙන වා’ - ආත්ම වශයෙන් ගතයුතු දෙයක්වත් ආත්මයට අයිති දෙයක්වත් මෙතන නැත කියන අදහසයි. සමහර කෙනෙක් මේ ‘සුඤ්ඤතා’ කියන වචනයට බයයි. යම් යම් හේතූන් නිසා . ඒ නිසාම තමයි අපි පළමුවැනි දේශනයේදීම සඳහන් කළේ ‘ශුන්‍යතා ප්‍රතිසංයුක්ත සූත්‍ර’ ගැන කල්යාණේදී සංඝයාවහන්සේලාගෙම සැළකිල්ල අඩුවෙන බව. ඒවාට කන් යොමුනොකරන බව, ඒවාගැන තේරුම්ගන්න උත්සාහ නොකරන බව, බුදුපියාණන් වහන්සේ කල්තබාම අනාගතභය හැටියට දක්වල කියෙනව. අන්න එතකොට මේ සුඤ්ඤතා කියන වචනයෙ ඇති වැදගත්කම අපට පෙනෙනව, සමහර සූත්‍රදේශනාවලින්. විශේෂයෙන්ම සූත්‍ර නිපාතයේ පාරායණවග්ගයේ - ඉතාමත්ම ගැඹුරු ධර්මකොටස් කියෙන ග්‍රන්ථයක් තමයි සූත්‍රනිපාතය එයින් පාරායණවග්ගය විශේෂයි, අධ්‍යක්ෂ පාරායණ වග්ග දෙක. මේ පාරායණවග්ගය කියෙනව මොසරාජ මාණව පුවහා කියල සූත්‍රයක් මොසරාජනමැති බ්‍රාහ්මණ මාණවකයෙක් බුදුපියාණන්



වහන්සේගෙන් අසනව මෙන්න මෙහෙම ප්‍රශ්නයක්.

'කථං ලොකං අවෙකඛන්තං - මච්චුරාජා න පසස්සති' 'ලෝකය දෙස කවර ආකාරයකින් බලන්නෙකුට මාරයා නොදකීද? මාරයාගේ ඇසට හමුනොවෙයිද? කියන එකයි. බුදුපියාණන් වහන්සේ ඊට දෙන පිළිතුර -

'සුඤ්ඤානො ලොකං අවෙකඛස්සු -	මොසරාජ සද සනො
අත්තානු දිට්ඨිං උභවං	- එවං මච්චුතරො සියා
එවං ලොකං අවෙකඛන්තං	- මච්චුරාජා න පසස්සති '

“මෝසරාජය, හැමකල්හිම සතිමත්ව ලෝකය ශුන්‍ය වශයෙන් බලව. ආත්මය පිළිබඳ සිද්ධි වූ ඒ දෘෂ්ටිය මුළිනුපුටා දමා මෙන්න මේ ආකාරයෙන් මාරයාගෙන් - මරණයෙන් එතර වූවෙක් වන්නේය. ලෝකය දෙස මේ විදියට ශුන්‍යවශයෙන් බලන තැනැත්තාට මාරයා නොදකී” මෙතනින් අපට පෙනව ශුන්‍යතාව පිළිබඳව අවසානයේ මුළුමහත් ධර්මයම අර ලෝකධාතුව වගේම ශුන්‍යත්වයටයි නැඹුරු වන්නේ. මෙන්න මේ ශුන්‍යතාව නිසාම තමයි ඉතාමත්ම වටිනා පාඨයක් සඳහන් වෙන්නෙ වූලතණ්ඤා සංඛය සූත්‍රයේ. මැදුම් සහියේ වූලතණ්ඤා සංඛය සූත්‍රයේ සඳහන් වෙනව බුද්ධ දේශනාවක් හැටියටම. ශක්‍රයයි ඒක කියන්නේ. ශක්‍රයාට දෙසූ එක්තරා විශේෂ දේශනාවක් සඳහන් පාඨයක් හැටියට.

'සබ්බෙ ධම්මා නාලං අභිනිවෙසාය' - 'ඉතාම කෙටි පාඨයක් නමුත් ගැඹුරු අර්ථයක් තියෙනව. මේක සිංහලට නගනකොට 'සබ්බෙ' කියන්නෙ නම් 'හැම දෙයක්ම. නමුත් අපට මෙතන පරිවර්තනය කරන්න වෙන්නෙ 'කිසිම දෙයක් දෘෂ්ටිපරාමර්ශනයෙන් නොගත යුතුය' කියලයි. 'අභිනිවෙස' කියල කියනව - අපි සමහර අවස්ථාවල පරිවර්තනය කළා 'රිංගා ගැනීම' කියල. දෘෂ්ටි පිළිබඳව විශේෂයෙන්ම අභිනිවෙස කියන වචනය යොදනව. දෘෂ්ටිවලට රිංගා ගන්නව. අන්න එහෙම ස්වභාවයක් ලෝකයාගේ සිත් වල තිබෙනව. යම්කිසි දෙයක් මැව්වට පස්සෙ ඒක ඇතුලට රිංගගන්නව. මේ අභිනිවෙස කියන වචනයේ ඒ රිංගාගැනීමේ අදහස තියෙනව - 'සබ්බෙ ධම්මා නාලං අභිනිවෙසාය' කියන්නෙ ආරක්‍ෂාව පතාගෙන, ආත්මවශයෙන් අරගෙන, කිසිම දේකට ඇතුල්වෙන්න සුදුසු නැහැ, කිසිම දෙයක් දෘෂ්ටිවශයෙන් පරාමර්ශනය කරන්න, අල්ලගන්න සුදුසු නැහැ කියන එකයි තේරුම. 'සබ්බෙ ධම්මා නාලං අභිනිවෙසාය'

මෙන්න මේ විටිනා ධර්මය ගැන කල්පනා කරල බලනකොට, - මේ 'සබ්බෙ ධම්මා නාලං අභිනිවෙසාය' කියන ධර්මය - මෙතනින් අපට පෙනෙන්නේ හැමදෙයකම ඇති ශුන්‍යත්වයයි. මේ පිළිබඳව කල්පනාකරල බලනකොට අපට එක්තරා වටිනා සූත්‍රයක් සොයාගන්න පුළුවන් වෙනව අධ්‍යුත්තරනිකායේ අධ්‍යක්ෂ නිපාතයේ. 'කිංමූලක' සූත්‍රය <sup>8</sup> කියල වටිනා



සුත්‍රයක් තියෙනව. ඒ සුත්‍රයෙහි බුදුපියාණන් වහන්සේ සංඝයා වහන්සේලාගෙන් අහනව - 'දැන් මහණෙනි, තුඹලගෙන් අන්‍යාතීර්ථක පරිබ්‍රාජකයින් ඇසුවොත් මෙන්න මෙහෙම ප්‍රශ්නමාලාවක්, තුඹලා කොහොමද පිළිතුරුදෙන්නෙ. මොනවද ප්‍රශ්න?'

'කිං මූලකා ආවුසො සබ්බෙ ධම්මාං, කිං සමභවා සබ්බෙ ධම්මා, කිං සමුදයා සබ්බෙ ධම්මා, කිං සමොසරණා සබ්බෙ ධම්මා, කිං පමුඛා සබ්බෙ ධම්මා, කිං ආධිපතෙය්‍යා සබ්බෙ ධම්මා කිමුත්තරා සබ්බෙ ධම්මා, කිං සාරා සබ්බෙ ධම්මා'

කියල මේ ප්‍රශ්න අටක් අහනව. ඒ ප්‍රශ්න අටේ අර්ථය අපි ඉස්සෙල්ල ගනිමු. අන්‍යාතීර්ථක පරිබ්‍රාජකයින් තුඹලගෙන් ඇසුවොත් මෙන්න මෙහෙම ප්‍රශ්න, මොනවද? 'සබ්බෙ ධම්මා' - අර කලින් කියාපු 'සබ්බෙ ධම්මා' මයි මෙනන හැහෙන්නෙ. පියළි ධර්මයන් එහෙම නැත්නම් හැමදෙයක්ම 'හැම දේකම මූල කුමක්ද? - 'කිං මූලකා සබ්බෙ ධම්මා' 'කිං සමභවා සබ්බෙ ධම්මා' - හැම දෙයකම හටගැනීම, ප්‍රභවය කුමක්ද? 'කිං සමුදයා සබ්බෙ ධම්මා' - හැම දේකම පැනනැගීම - සමුදය කියන එක අර පටිච්චසමුප්පාදය හැඟවෙන වචනයක්. හැම දේකම පැනනැගීම, උදව කුමක්ද? 'කිං සමොසරණා සබ්බෙ ධම්මා' හැමදෙයක්ම ගිහිල්ල කොතැනටද එකතු වෙන්නෙ? හැමදෙයකම එක්රැස්වීම කොතනද? කිං පමුඛා සබ්බෙ ධම්මා? හැමදෙයක්ම කුමක් ප්‍රමුඛකොට ඇත්තේද? කුමක් පෙරවුකරගෙන ඇත්තේද? කිං ආධිපතෙය්‍යා සබ්බෙ ධම්මා? 'හැමදෙයක්ම කුමක් අධිපති කොටගෙන ඇත්තේද? 'කිං උත්තරා සබ්බෙ ධම්මා' - උත්තර කියන එකේ විශේෂ අර්ථරාශියක් තියෙනව. ලොකොත්තර කියන එකේ එතෙරවීම කියන අර්ථය තියෙනව. මෙනන උත්තර කියන්නෙ ඉහලම තැන. ශ්‍රේෂ්ඨම දෙය. මුදුන කියන අදහසත් තියෙනව. එතරවීම කියන අදහසටත් මේක ලගයි. බොහොම ගැඹුරු අර්ථ රාශියක් තියෙනව උත්තර කියන වචනයේ. 'කිං උත්තරා සබ්බෙ ධම්මා? හැම දෙයකම උත්තර අවස්ථාව එහෙම නැත්නම් ඉහලම තැන කොතනද? මුදුන කොතනද? කිං සාරා සබ්බෙ ධම්මා' හැම දෙයකම සාරය කුමක්ද? මේ ප්‍රශ්න අට ඇහුවාම මේ සංඝයා වහන්සේලා කියනව 'අපට නම් මේකට උත්තර හොයාගන්න බැහැ' කියල. ඒ විදියෙ අවස්ථාවල සංඝයා වහන්සේලා ප්‍රකාශ කරන විශේෂ වාක්‍යයක් තියෙනව 'හගවමමුලකා නො හනෙත ධම්මා හගවංනෙතතිකා හගවංපටිසරණා' කියල ඔය විදියට භාග්‍යවතුන් වහන්සේගෙන්මයි අපට මේ ධර්මය ලැබුනෙ. භාග්‍යවතුන් වහන්සේමයි අපේ ශාස්තෘන් වහන්සේ. අපේ පිළිසරණ භාග්‍යවතුන් වහන්සේමයි. 'හගවතො සුඛවා භික්ඛු ධාරෙස්සානති' කියල භාග්‍යවතුන් වහන්සේටම මේ කාරණය වැටහේවා. අපට කියල දෙන්න. අපටනම් තේරෙන්නෙ නැහැ කියල ප්‍රකාශ කළා, ඒ අවස්ථාවේ බුදුපියාණන් වහන්සේට මේකට පිළිතුරු දෙන්න සිද්ධ උතා. ඇහුවොත්

මෙන්ම මේ විදියට කියපල්ලා කියන එකයි ඊළඟට කියන්නේ. අන්‍ය තීර්ථක පරිබ්‍රාජකයින් නුඹලාගෙන් ප්‍රශ්න අට ඇහුවොත් මෙන්ම මේ විදියට පිළිතුරු දෙන්න කියල බුදුපියාණන්වහන්සේ පිළිතුරු අටක් දෙනව.

'ඡන්දමුලකා ආවුසො සබ්බෙ ධම්මා' - ඇවුත්ති හැමදෙයක්ම ඡන්දය මුල්කරගෙන ඇත්තේය. 'මනසිකාර සම්භවා සබ්බෙ ධම්මා' - හැමදෙයක්ම මනසිකාරය, මෙනෙහි කිරීම, සම්භවසථානය එහෙමනැත්නම් ප්‍රභවය ප්‍රභවස්ථානය කොට ඇත. හටගැනීම කොට ඇත. ඊ ළඟට එසා සමුදයා සබ්බෙ ධම්මා' - හැම දෙයක්ම සාර්ථකය සමුදය සථානය කොටගෙන ඇත. පැනනගින සථානය හැටියට අරගෙන ඇත. 'වේදනා සමොසරණා සබ්බෙ ධම්මා' - හැම දෙයක්ම ගිහිල්ල එකතුවෙන්නේ, එක්රැස්වීම, හරියට පරාල ටික ගිහිල්ල මුදුන්වහලට එකතුවෙන්න වගේ, ඒව ගිහිල්ල එකතුවෙන්නේ වේදනාවට. 'වේදනා සමොසරණා සබ්බෙ ධම්මා' - 'සමාධි පමුඛා සබ්බෙ ධම්මා' - 'කිං පමුඛා' කියන ප්‍රශ්නයට පිළිතුර මොකක්ද? කුමක්ද ප්‍රමුඛ කරගෙන තියෙන්නේ? හැම දෙයක්ම සමාධිය ප්‍රමුඛකරගෙනයි තියෙන්නේ. කිං ආධිපතෙය්‍යා සබ්බෙ ධම්මා' කියන එකට පිළිතුර, 'සතාධිපතෙය්‍යා සබ්බෙ ධම්මා' හැම ධර්මයක්ම, හැම දෙයක්ම සතිය අධිපති කොටගෙන තිබෙනව. 'පඤ්ඤාත්තරා සබ්බෙ ධම්මා' හැම දෙයක්ම උත්තර තැන, එහෙම නැත්නම් එතෙරවීමේ සථානය, මුදුන්තැන, ඉහලම තැන ප්‍රඥවයි. 'විමුක්ති සාරා සබ්බෙ ධම්මා' හැමදෙයක්ම සාරය, හරය විමුක්තියයි.

බුදුරජාණන්වහන්සේ ප්‍රකාශ කළ මේ සූත්‍රයේ මූලික අර්ථය විග්‍රහ කිරීමට කලින් අපි ටිකක් කල්පනා කළ යුතුව තිබෙනව ඇයි බුදුපියාණන් වහන්සේ ඇසුවේවත් නැති ප්‍රශ්නයකට සංඝයාවහන්සේලාගේ මනස සූදනම් කළේ. මේ විදියට නුඹලාගෙන් ඇහුවොත් මේ විදියට කියපල්ලා කියල. එහෙම ප්‍රශ්නයක් පැන නැගුවේවත් නැහැ. මේකට හේතුව අපට හිතාගන්න පුළුවන්. බුද්ධකාලයේ හිටිය නොයෙකුත් අන්‍යතීර්ථකයින් අතර, බ්‍රාහ්මණාදීන් අතර, නොයෙකුත් මතභේද තිබුන යමක් දෙයක් වන්නේ කොහොමද? දෙයක හරය කුමක්ද? ඔයවිදියේ ප්‍රශ්න ඒගොල්ලොම හදගෙන එ ගොල්ලොම ඒකට හොඳට උත්තර හදගෙනයි හිටියේ. බුදුරජාණන්වහන්සේගේ අනාත්ම ධර්මයට තමයි මේකට උත්තර දෙන්න අමාරු. ඒක නිසයි අර සංඝයාවහන්සේලට අන්තිමට කියන්න සිද්ද උනේ අපට නම් කේරෙන්තෙ නැහැ. භාග්‍යවතුන්වහන්සේම කියන්න කියල. අන්‍යතීර්ථකයින් යොදගෙන තිබුන පිළිතුරු මොනවද? ආත්මවාදය, ඊශ්වර නිර්මාණවාදය, අනුව මේ හැම දෙයක්ම එක්කො බ්‍රහ්මයාගෙන් පටන්ගත්ත. එහෙම නැත්නම් මේවයේ සාරය, හරය තමයි ආත්මය - ආත්ම සාරය. ඔය විදියට ඒගොල්ලන්ට තිබුන හොඳ පිළිතුරු රාශියක්, මේ හැම දෙයක්ම

පිළිබඳව. දර්ශනිකයන් අතර ලොකුම ප්‍රශ්නයක් තමයි, යමක් දෙයක් වන්නේ කොහොමද? යමක් දෙයක් නොවන්නේ කොහොමද? කියන එක. මේ කාලයෙන් මේ ප්‍රශ්නය හැමදෙනෙක්ම අහන ප්‍රශ්නයක්. ඒ තරම් ගැඹුරු කාරණයක්. එතකොට මේ සූත්‍රයේ අවාසනාවකට වගේ, අටුවා ආදී විවරණවලදී මේ ගැඹුරු අංශය ගැන ඒතරම් තැකීමක් නැතිව මෙතන අරගෙන තියෙනව කුසල්ධර්මවලට පමණක් සීමාවූ අර්ථයක්. මොකද, 'ඡන්ද' කියන වචනය තියෙනව මෙතන, බුදුපියාණන් වහන්සේ දුන්න පිළිතුරේ. 'සති' කියල වචනයක් තියෙනව. 'සමාධි' කියල තියෙනව. 'පඤ්ඤ' කියල තියෙනව. ඉතින් හිතල තියෙනව මේ අහන්නේ කුසල් ධර්ම ගැන කියල. මේ ධර්මයේ තියෙන කුසල් ධර්ම වල මුල මොකක්ද? කුසල් ධර්ම හටගන්නේ කොහෙද? ඕක ගැනයි කියල මේ ප්‍රශ්න වික. ඊට වඩා ගැඹුරු දෙයක් මෙතන තියෙන්නේ. කුසලාකුසල දෙකටම බලපාන එක්තරා මූලධර්මයක් මෙතන ප්‍රකාශවෙන්නේ. ධර්මපදයේ මුල්ගාලා දෙක දිනා බැලුවාම ඒ ගාලා දෙකේම කුසල් අකුසල් දෙකටම උපකාර වන එක්තරා මූලික ධර්ම නියාමනයක් තමයි ප්‍රකාශ වෙන්නේ. 'මනො සුබ්බසාමා ධර්මා - මනොසෙධ්වා මනොමයා - කියන පද්ධතියෙන් . ඒ ගාලා දෙකේම එතන සඳහන් වෙන්නේ, යම්කිසි පොදු ධර්මයක්. ඒ පද දෙක මේ කාලයේ කොයි ආකාරයට තේරුවත්, ඒකේ මූලික අදහස ගත්තොත් එතන ගන්න තියෙන්නේ හැමදෙයක්ම මනස පුර්වාංගම කොට ඇත්තේය. මනස මුල්කරගෙන, මනස ශ්‍රේණි කොට ඇත්තේය. මනසින්ම සකස් වූ දේවල්. මේක කුසලත් වෙන්න පුළුවන්. මේක අකුසලත් වෙන්න පුළුවන්. අන්න ඒ විදියට මේ දෙපැත්තටම අරගෙනයි සූත්‍රය තෝරාගත යුත්තේ. එතන විශේෂයෙන්ම තවත් කිවයුතු දෙයක් තියෙනව. 'ඡන්ද' ආදී වචන - පසුකාලයක මේවා ඒකාන්ත කුසල් ධර්ම හැටියට තෝරන ක්‍රමයකුත් ඇතිවුනා. දැන් 'සති' කියන වචනය දුටුව හැටියේම 'සමමාසති' කියල සමහර කෙනෙක් හිතාගන්නව. එහෙම නැත්නම් 'ඡන්ද' කියල තිබුනොත්. ඒක 'කුසලවඡන්දය' 'කතතුකම්‍යතාඡන්දය' ඔය විදියටයි පරිවර්තනය කරන්නේ. නමුත් මේ බුද්ධ දේශනාවේ විශේෂත්වයක් තියෙනව. බුදුපියාණන්වහන්සේගේ දේශනා, ඒ ඒ ශ්‍රෝතෘන්ගේ අවබෝධ ශක්තිය අනුව ක්‍රමක්‍රමයෙන් 'මපනයික' වශයෙන් ශ්‍රෝතෘන්ගේ අවබෝධ ශක්තිය දියුණුකිරීම සඳහායි. සමහරවිට දේශනාව ආරම්භයේදී පදයක යොදන අර්ථය නොවෙයි දේශනාව අවසාන වෙනකාට තිබෙන්නේ. අන්න ඒ විදියේ ක්‍රමයක් තියෙනව.

'ඡන්ද' කියන වචනයේ හොඳ අර්ථයකුත් තියෙනව, නරක අර්ථයකුත් තියෙනව. 'ඡන්දරාග' කියන තැන, 'ඡන්ද්‍රං අසං' කියල මේ මුළුමහත් ලෝකයම ඡන්දයෙන් හටගත්තු දුක්ගොඩක් කියල කියනකොට අන්න එතන

ඡන්ද කියල කියන්නෙ තණ්හාව. ඒකාන්ත වශයෙන්ම තණ්හාව වශයෙන් ලෝකයා ගන්න ඒ කෙල්ල ධර්මය පිළිබඳවයි එතන අභවන්නෙ. - ඡන්ද - ඡන්දරාගවශයෙන්. ඊළඟට 'ඡන්ද ඉද්ධිපාද' කියන තැන, ඒක කුසල ධර්මයක් හැටියට සලකනව. නමුත් ඒක කුසලධර්මයක් උනු පමණින් අර ඡන්ද පවුලට අයිති නැති දෙයක් හැටියට සලකන්න නරකයි. ඒ බව අපට හොඳට හෙළිවන වටිනා සූත්‍රයක් තියෙනව - අතුරු සූත්‍රත් සමහරවිට විස්තර කරන්න සිද්ධ වෙනව පදයක අර්ථය තේරුම් කිරීමේදී - සංයුත් සහියෙ සූත්‍රයක් තියෙනව ඉද්ධිපාද සංයුත්තයෙ. උණ්ණාහ නමැති බ්‍රාහ්මණයෙක් ආනන්ද භාමුදුරුවෝ දකින්න ඇවිල්ල මෙන්න මෙහෙම ප්‍රශ්නයක් අහනව. මේ 'ඡන්ද' කියන වචනය පිළිබඳ කාරණයක් මෙතන. බ්‍රාහ්මණය අහන ප්‍රශ්නය. 'කිම්පථියං නුබො හො ආනන්ද සමණෙ ගොතමෙ බ්‍රහ්මචරියං වුසාති' " හවත් ආනන්දය, ශ්‍රමණ ගෞතමයන් වෙත බඹසර වාසය කරන්නෙ කුමක් සඳහාද? කුමක් පිණිසද? එකපාරටම ආනන්ද ස්වාමීන්වහන්සේ පිළිතුරු දෙනව. 'ඡන්ද පහානත්ථං බො බ්‍රාහ්මණ හගවති බ්‍රහ්මචරියං වුසාති' - 'බ්‍රාහ්මණය භාග්‍යවතුන්වහන්සේ වෙත බඹසර වසන්නෙ ඡන්දය ප්‍රහාණය කිරීම සඳහායි'. ඊළඟට අහනව මේ බ්‍රාහ්මණය 'අත්ථි පන හො ආනන්ද මගො අත්ථි පටිපදා එතස්ස ඡන්දස්ස පහානාය'. මේකට, ඡන්ද ප්‍රහානාය සඳහා, යම්කිසි ප්‍රතිපදාවක්, යම්කිසි මාගීයක් තියෙනවද කියල. 'එස්සේ' කියල ආනන්ද ස්වාමීන් වහන්සේ පිළිතුරු දෙනව. මාගීය හැටියට ඉදිරිපත් කරන්නෙ කුමක්ද? අන්න එතනයි වැදගත් කාරණය තිබෙන්නෙ, ඉදිරිපත් කරන්නෙ අර ඉද්ධිපාද හතර.

'ඡන්ද සමාධි පධාන සංඛාර සමනනාගතං. ඉද්ධිපාදං භාවෙති  
විරිය සමාධි පධාන සංඛාර සමනනාගතං. ඉද්ධිපාදං භාවෙති  
විග්ග සමාධි පධාන සංඛාර සමනනාගතං. ඉද්ධිපාදං භාවෙති.  
විමංසා සමාධි පධාන සංඛාර සමනනාගතං. ඉද්ධිපාදං භාවෙති-

ඡන්ද විරිය විග්ග විමංසා කියන මේ ඉද්ධිපාද හතරයි ඡන්ද නැතිකිරීම සඳහා ගතයුතු ප්‍රතිපදාව, කියල ආනන්ද ස්වාමීන්වහන්සේ පිළිතුරුදෙනව. ඒ අවස්ථාවේ බ්‍රාහ්මණයට මේක ගැටලුවක්. 'එහෙමනම් මේක නැතිවෙන්නෙ නැහැ නේ. තිබෙනවනේ. ඡන්දය ඉතිරිවෙනව නේ.'

'පඤ්ඤෙව ඡන්දං පජ්ඣස්සතිති නෙතං යානං විජ්ජති'

ඡන්දයෙන්ම ඡන්දය නැතිකරනව කියන එක කරන්න බැරි දෙයක් කියල බ්‍රාහ්මණය ප්‍රකාශකරනව. ඒ අවස්ථාවේ ආනන්දස්වාමීන් වහන්සේ උපමාවක් හැටියට දක්වන්නේ බ්‍රාහ්මණය නුඹ දැන් මේ ආරාමයට එනකොට යම් ඡන්දයක් තිබුනා ආරාමයට ඒම සඳහා. මෙතෙන්නට ආවට පස්සේ ඒ ඡන්දය - 'පටිපස්සදො' - ඒ ඡන්දය සංසිදුන.



අන්න ඒ වගේ මේ ඡන්දය නැති කිරීම කියල කියන - මෙතන ඡන්දය කියන්නේ තණ්හාව - 'තණ්හාව නැති කිරීම' කියන එකට ඇති තණ්හාව සඳහායි මෙතන මුලින් යොදල තියෙන්නේ, ඡන්ද කියන වචනය. ඡන්දය නැති කිරීම සඳහාමයි, මේ ඡන්ද ඉද්ධිපාදය භාවනා කරන්නේ. එතකොට වචන පිළිබඳ ප්‍රශ්නයක් නැහැ. මෙතන, ඡන්ද ඉද්ධිපාදයත් අර ඡන්දපවුලටම අයිති එකක්. ඡන්ද ප්‍රභාණය සඳහාත් ඡන්දයක් මීන වෙනව. මේක මධ්‍යම ප්‍රතිපදාවේ විශේෂ මූලධර්මයක්. මේ ඡන්දය කියන වචනයට සමහර කෙනෙක් බොහොම කැමතියි. තණ්හාව කියන වචනයට අකමැතියි. ඒක නිසා සමහරවිට නිවන් දැකීමට තියෙන තණ්හාව කියල කිව්වොත් සමහර කෙනෙක් ඒක ධර්මයට විරුධ හැටියටත් හිතන්න ඉඩ තියෙනව. ආනන්ද ස්වාමීන්වහන්සේගේම තවත් දේශනාවක-එක්තරා ගිලන් හික්මුණියකට කළ දේශනාවක-තිබෙනව 'තණ්හං නිස්සාය තණ්හා පහාතඛා' -<sup>10</sup> කියල. ඒත් මධ්‍යම ප්‍රතිපදාව පිළිබඳ විශේෂ කාරණයක් එතනින් ඇහවෙන්නේ. තණ්හාව උපකාර කරගෙන තණ්හාව නැතිකරන්න කියල. හැබැයි එතන තණ්හාව කියන්නේ ඕලාරික තණ්හාව නොවෙයි. යම්කිසි කෙනෙක්, 'අහවලා රහත් උතා' කියල අහන්න ලැබුනාම, එයා රහත් උතා නම් මාත් රහත් වෙන්න මීන කියල එක්තරා විදියක තණ්හාවක් එතන තියෙන්නේ. ඉතාම සියුම් තණ්හාවක්. නමුත් ඒ තණ්හාව උපකාර වෙනව අර තණ්හාව ක්‍ෂය කිරීම සඳහා. ඒක නිසා මේ වචන ඔස්සේ ගිහිල්ල ඒවට බය වෙන්න දෙයක් නැහැ. ඇත්ත වශයෙන් නිවන පිළිබඳව 'රති' කියන වචනය පවා සමහරවිට යොදනව. 'තණ්හකඛයරතො හොති' කියනකොට මහපුදුම වචනයක්. 'තණ්හකඛයරතො හොති සමමා සමබ්බද්ධසාවකො'<sup>11</sup> - සමමා සමබ්බද්ධ ශ්‍රාවකයා තණ්හාක්‍ෂය කිරීමට ඇලිල. 'රති' කියන එක සමහරවිට තරක වචනයක් හැටියට සලකනව. නමුත් ඔන්න ඔය විදියට සුත්‍රදේශනාවල සඳහන්වෙනව. අර යමක් උපකාර කරගෙන තවත් එකක් ඉවත්කිරීමේ මධ්‍යමප්‍රතිපදාත්මක මූලධර්මය අනුව 'ඡන්ද' කියන වචනය 'තණ්හා' කියන වචනය, සමහරවිට 'තෙකඛමසිත දෙමනස්ස' ඔය ආදී නොයෙකුත් පද යොදල තියෙනව නිවන් දැකීමට තිබෙන ආශාව පිළිබඳව. ඒක නිසා මෙතන මේ 'ඡන්දමූලකා සබ්බෙ ධම්මා' කියන එක අවශ්‍යයෙන්ම ගතයුතු නැහැ මේක කුසල් ධර්ම පිළිබඳ කාරණයක් කියල. සති, සමාධි පිළිබඳවත් කෙටියෙන් කියනොත් කියන්න තියෙන්නේ මිච්ඡාසති මිච්ඡාසමාධි ආදී පද සුත්‍රදේශනාවල ඇතැම් විට යෙදිල තියෙනව.

එතකොට අපි දැන් මේ මෙතන තියෙන ධර්මකොට්ඨාශවල එකිනෙකට ඇති සම්බන්ධතාවත් ඒ පිළිබඳ යම්කිසි ගැඹුරු අර්ථයකුත් ඇද්ද කියන එකත් විමසල බලමු. 'ඡන්දමූලකා ආවුසො සබ්බෙ ධම්මා', අපි උපමාවකුත් මුල්කරගෙනම මේක තෝරන්න බලමු. දැන් ඔන්න යම්කිසි කෙනෙක්



කුඩයක් අරගෙන කිට්ටු වෙතට අහක දුන්න තියෙන කසල ගොඩක් මේ කුඩයට එකතුකරල විසිකරන්න. එතකොට මේ කසලගොඩ පිළිබඳව මේ පුද්ගලයා තුළ තිබෙන්නේ ඒකතා සංඥාවක්. ඒකතා කියල කියන්නේ 'මේක කසල ගොඩක්, එකක්, හැටියට අරගෙන තියෙන්නේ. පහත්වෙලා මේ කුඩයට කසලගොඩ පුරවනකොට, ඔන්න එකපාරටම දකිනව මැණිකක්. 'කසල ගොඩේ තිබුනත් මැණික මැණිකමයි' කියල ඔන්න ඊළඟට මැණිකටයි ඡන්දය දෙන්නේ. මැණික පිළිබඳව ඊළඟට ඡන්දය ඇතිවෙනව. අන්න 'ඡන්දමූලකා ආවුසො සබ්බෙ ධම්මා'. අර කසලගොඩක් හැටියට තිබුන එකෙන්, අන්න මැණිකක් උපන්න. 'ඡන්දමූලකා' ඡන්දය තමයි මුල් උනේ ඒකට.

ඊළඟට, 'මනසිකාර සම්භවා' මෙනෙහිකිරීම නිසයි ඒකේ ප්‍රභවය හටගැනීම සිදුඋනේ. සම්භරවිට හිතන්න පුළුවන් මැණික උපන්නේ අර මැණික' පතලෙ හරි, නව කෙතැනක හරි කියල. නමුත් බුදුපියාණන්වහන්සේගේ 'මනො පුබ්බංගමා ධම්මා' කියන ධර්මතාවට අනුව උපදින තැනයි ඊ ළඟට කියන්නේ. මුල් උනේ ඡන්දයයි. ඊළඟට සම්භවය හටගන්නා ස්ථානය මනසිකාරයයි. මෙනෙහි කිරීමයි. 'එස්ස සමුදයා සබ්බෙ ධම්මා' - ඇසට සැසි උනා මැණික විශේෂ දෙයක් හැටියට, අර කසලගොඩේ තියෙන අනිත් දේවල් අතරින්. මේක පිළිබඳව සැසියක් ඇතිඋනා. ඇහේ ගැටුන මේක. අන්න එස්ස සමුදයා. 'වේදනා සමොසරණා' - මේ මැණික දැක්කත් එක්කම ඒ පිළිබඳ සැප වේදනා රාශියක් - සිත පිළිබඳව - සිතේ ඇතිඋනා. වේදනා සමොසරණා - ඒ ඔක්කොම ගිහිල්ල එකතුවෙන්නේ වේදනාවටයි. ඊළඟට 'සමාධි පමුඛා' - එතකොට මෙනත මේ කියන්නේ මිච්ඡාසමාධිය වෙන්න පුළුවන්. නමුත් අර මැණිකටයි හිත ගිහිල්ල තියෙන්නේ. මැණිකටම යොමුඋන සමාධියක් දැන් තියෙන්නේ. මිච්ඡාසමාධියක් වෙන්න පුළුවන්. නමුත් සමාධියක් ඒක. ධර්මතාවක් වශයෙන් බලනකොට ඒක දෙයක් හැටියට වෙන්කරගන්න. කසලගොඩ ගැන නොවෙයි දැන් එහෙම පිටින්ම මෙයාගෙ භාවනාව - අර මැණික ගැන.

ඊ ළඟට 'සතාධිපතෙය්‍යා සබ්බෙ ධම්මා' - මේ අධිපතිකම, යම්කිසි දෙයක් තවදෙයකින් වෙන්කරල ඒක ඒ ආකාරයෙන්ම පවත්වා ගැනීමට නොවිසුරුනු සතියක් අවශ්‍යයි. වික්ෂිප්ත බව තියෙනවනම් වෙනදේවලටත් ඒක ඇදිල යනව. ඒ අවධානය, ඒ මනසිකාරය, ඇදිලයනව. අන්න ඒක නිසා තමයි මේකෙ අධිපතිකම කරන්නේ සතියයි. මිච්ඡාසතිය වෙන්න පුළුවන්. නමුත් මැණිකටයි දැන් සතිය යෙදිල තියෙන්නේ. තීරණාත්මක කොටස ඔන්න ඊළඟටයි තියෙන්නේ. 'පඤ්ඤාතරා' දැන් මේ මැණික පිළිබඳව කොයි කොයි ආකාරයෙන් හරි මිච්ඡාවශයෙන් හෝ සතියක්,

සමාධියත් හැදුන. දැන් යම්කිසි විදියකින් ධර්මානුකූලව මේකෙන් එතෙර වෙන්න ඕන නම්, මේ මැණිකම කම්සථානයක් කරගෙන නිවන් දකින්න ඕන නම්, කරගතයුතු දෙයයි ඊළඟට කියෙන්නේ. 'පඤ්ඤාතරා සබ්බෙ ධම්මා' අනිත්‍ය දූඛ අනාත්ම වශයෙන් මැණික විනිවිද දැකල, ආයින් මේක කසලගොඩටම අයිති දෙයක් බව වටහාගැනීමයි කරන්න කියෙන්නේ. 'පඤ්ඤාතරා' ඒ පිළිබඳ ප්‍රඥාව - මේ මුළුමහත් ලෝක කසල ගොඩේම එක දෙයක් මැණික. ලෝක විනාශයේදී විනාශවන සාමාන්‍ය අඟුරු ගලියක් වගේ දෙයක් කියල අන්න එහෙම ප්‍රඥාව පහළ උනොත් අන්න එතකොට අර මැණිකෙන් එතෙර උනා. 'පඤ්ඤාතරා සබ්බෙ ධම්මා' - එතකොට මේවයෙ සාරය අර අනිකුත් බ්‍රාහ්මණයන් කියන්න වගේ ආත්මසාරයක් නොවෙයි මෙතන කියෙන්නේ. විමුක්තියයි සාරය. මහා සාරොපම ආදී සූත්‍රවලත් සාරය හැටියට දක්වන්නේ මුළුමහත් ධර්මයෙම, මෙන්න මේ විමුක්තියයි. මේවායින් මිදීමමයි සාරය. සමහර කෙනෙක් හිතාගන්නව සංකල්ප ගොඩක් එකතුකරගෙන කරගතගැනීමයි කියල. නමුත් ඒක නොවෙයි, මේ සංකල්ප විනිවිද දැකල ඒවායින් එතර වීමයි. එතෙරවීමෙන් ලබන විමුක්තියමයි සාරය. 'විමුක්ති සාරා සබ්බෙ ධම්මා', මේ සංකල්පය, මැණික පිළිබඳ ඇතිකරගත්තු සංකල්පය, මේක ලෝකයෙන් වෙන්කරල. අමුතුදෙයක් වටිනාදෙයක්, කියල තණ්හා, මාන, දිට්ඨි වශයෙන් ඇතිකරගත්තු ඒ සංකල්ප රාශිය නැති වීමෙන් මැණික අහෝසි උනා. අන්න ඒක තමයි විමුක්තිය - එයින් මිදුන. මැණිකෙන් මිදුන. 'විමුක්තිසාරා සබ්බෙ ධම්මා' - ඔය විදියට මෙතන මේ ඉතාම වටිනා සූත්‍රයක් විදහිනා කම්සථානයක් කරගත හැකි තරම් වටිනා සූත්‍රයක් මෙතන කියෙන්නේ. මේ විදියට ප්‍රඥාවෙන් දැකල එයින් මිදුනාම, අන්න ඒකම තමයි මනසට අරමුණු වන ධර්මයක ඇති හරය හැටියට ගතයුත්තේ. සාරය හැටියට ගත යුත්තේ. මේ විදියට කල්පනා කරල බලනකොට, ලෝකයේ ඇති හැමදෙයක්ම කම්සථාන අරමුණු වෙනව. ඒ නිසාම තමයි අතීතයේ සිටි රහතන් වහන්සේලා, රහත් මෙහෙණින්වහන්සේලා පිළිබඳව අපට හිතාගන්න බැරිතරම් අමුතු අමුතු පුදුම කම්සථාන කියෙන්නේ. මේ ආකාරයට බලනකොට සමහරවිට විසඟාග ආරම්භය පවා කම්සථාන වෙලා කියෙනව. සාමාන්‍යයෙන් කම්සථානාවාදියන් වහන්සේල හේතු සහිතව ආදිකර්මිකයට සමහර කම්සථාන තහනම් කරනව - විසඟාග ආරම්භය - පුරුෂයෙකුට නම් සත්ව්‍යුප. සත්‍රියකට නම් පුරුෂ්‍යුප - ඒක හේතුසහිතයි. මක්නිසාද? සමහර විට අමුසොහොනේ තිබුණු කුණුවී ගිය මළසිරුර දැකලත් සමහර සංඝයාට රාගය උපන්න බව පේර ගාලාවල සඳහන් වෙනව. නමුත් ඒ පේරගාලාවලම තවත් වටිනා පේරගාලාවක් සඳහන් වෙනව, නාගසමාල පේරගාලා කියල. නාගසමාල ස්වාමීන්වහන්සේ විසඟාග ආරම්භයක් මුල්කරගෙනයි රහත් උනේ. ඒ

සාමාන්‍යවත්තයෙන් වචනයෙන් වගේ සඳහන් වෙනව 'මම එක දවසක්ද පිණ්ඩපාතෙ වැටිය. මහාමාගීයට බැස්ස හැටියෙම මෙන්න තුර්‍යනාද මධ්‍යයේ එක්තරා නාටිකාංගනාවක් බොහොම ලස්සනට සැරසිල තටනව'. දැක්ක හැටියෙ මොකද උනෙ.

තතො මෙ මනසිකාරො - යොනියො උදප්පථ  
ආදීනවො පාතුරහු - නිබ්බිද සමතිට්ඨථ  
තතො විතතං විමුච්චි මෙ - පසස ධම්මසුධම්මතං.<sup>12</sup>

ඒ නාටිකාංගනාව දිනා බැලුව. මොකක්ද මේ සද්දේ කියල ඔලුව උස්සල බැලුව හැටියෙ මොකද උනේ - 'තතො මෙ මනසිකාරො යොනියො උදප්පථ' - ඒ අවස්ථාවෙ මට යොනියොමනසිකාරය - 'අයොනියො' නොවෙයි-යොනියොමනසිකාරය තටගත්ත. 'ආදීනවො පාතුරහු' - මේකෙ ආදීනව පක්‍ෂය මට වැටහුනා. 'නිබ්බිද සමතිට්ඨථ' නිබ්බිදව නිවේදය, මට හොඳට පිහිටිය. 'තතො විතතං විමුච්චි මෙ' - ඒ මොහොතෙම මගේ සිත විමුක්ත වුනා. 'පසස ධම්ම සුධම්මතං' මේ ධර්මයෙ සුධර්මතාව බලව' ඔන්න ඔය 'ධර්ම සුධර්මතාව' හෙළිකර ගන්න නම් මේ සූත්‍රය තෝරන්න වෙන්නෙ අර කුසල් ධර්මවලට විතරක් සීමා කරල නොවෙයි. මිථ්‍යා සමාධියෙන් හෝ අර මැණික පිළිබඳව සිතිවිලි ධාරාවක් ගිහිල්ල, සතියක් සමාධියක්, මිථ්‍යාවශයෙන් හෝ ඇති උනානම්, යම්කිසි අවස්ථාවක යෝනියොමනසිකාරය ආවාම ඒක පිළිබඳව, ඒකක්ෂණයෙන්ම - අර සන්ද්ධික, අකාලික, එහිපසසික කියන ධර්මනියාමතාව අනුව - ඒ ක්ෂණයෙන්ම විශාල වෙනසක් සිදුවෙනව. ඒක නිසාමයි අර අතීතයේ නොයෙකුත් බ්‍රාහ්මණයින් තමතමන්ගේ ධ්‍යාන භාවනා එහෙම කරල බුදුපියාණන්වහන්සේ ළඟට එනව. එක ගාථා පදයක් අහල කොහොමද රහත් වෙන්නෙ කියල සමහර කෙනෙක් කල්පනා කරනව. මේක බුදුපියාණන්වහන්සේගේ ප්‍රාතිහාර්යය නිසාය උනෙ එහෙම නැත්නම් ඒ කාලෙ හිටියෙ පින් ඇති අය කියල ඒ විදියට තෝරනව. නමුත් මෙතන තියෙන 'ධර්මප්‍රාතිහාර්යය' ගැන කල්පනා කරන්නෙ නැහැ බොහොම අය. මේ ධර්ම ප්‍රාතිහාර්යය අනුව කල්පනා කරල බැලුවොත් අපට කියන්න පුළුවන්, සමහර කෙනෙක් දේදුන්නක් පායනකං අහස දිනා බලාගෙන ඉන්න පුළුවන්. මේක ඉතින් කොවිටර කාලයක් බලන් ඉන්න වෙනවද දන්නෙ නැහැ. නමුත් ඥානවත්තව - උදෑසන අර වැලක කොලයක එල්ලෙන පිණ්ඩෙක් ඔස්සේ ඉරපායනකොට හරියට ඉලක්කය අල්ලල බැලුවොත් සුපිරිශ්මියේ තියෙන සියළුම වණි සංකලන ඒ පිණ්ඩේදුව තුළින් දකින්න පුළුවන් වෙනව. ඒකම කම්පානයක් කරගන්නොත්. අන්න ඒ විදියට මේ මුළුමනක් ධර්මයම, අර සත්තිස් බෝධිපාක්‍ෂික ධර්ම ආදී හැම එකක්ම, සමහරවිට විසඟාග ආරම්භණයෙ පවා දකින්න පුළුවන්. යොනියොමනසිකාර, අයොනියොමනසිකාර කියන වචන දෙක දිනා

බැලුවාම, ශාස්ත්‍රීය වශයෙන් බැලුවාම, අහසට පොළොව වගේ පරතරය. සම්මාදිට්ඨි, මිච්ඡාදිට්ඨි කියන වචනදෙක බැලුවාම අහසට පොළොව වගේ පරතරය. ඇතයි. නමුත් ප්‍රත්‍යක්ෂවශයෙන් කල්පනාකරල බලනකොට, ඉතාම සුළු වෙනසයි තියෙන්නේ. දැන් අර පිණිබිඳ - ඒක කෙනෙකුට ඉතාමත්ම පහසුවෙන් ප්‍රත්‍යක්ෂකරගත හැකි දෙයක්. සමහරවිට අපිට ඉබේමත් ජේතව ඉර පායාගෙන එනකොට. ඉතාමත්ම සුළු වෙනසක් කළ හැටියේ අර පිණිබිඳේ තියෙන වණිසංකලනය නොපෙනී යනව. ඒක පෙනෙන්නේ එක්තරා ඉලක්කයකට බැලුවාම පමණයි. ඔන්න ඔය විදියේ දෙයක් තියෙන්නේ මේ ධර්මය පිළිබඳවත්. සංඥාධර්මය, අකාලික, එහි පසුබිම, ඔපනයික, පව්වතං වෙදිතබ්බ වික්ඛාදාහි ධර්මයේ භවිතාවය ඕකයි.

එතකොට, මේ සූත්‍රය පිළිබඳව අපි දුන්න විග්‍රහය, - 'සබ්බෙ ධම්මා' කියන එක 'හැමදෙයක්ම' කියන අර්ථයෙන් අරගෙන කළ විග්‍රහය, තවදුරටත් සනාථවන වටිනා සූත්‍රයක් අපට හොයාගන්න පුළුවන් වෙනව අධ්‍යක්ෂකර තිකායේ නවකතිපාතයේ සම්මුතිසූත්‍රය. ඒක ශාරීපුත්‍ර ඥාණීන්වහන්සේ දේශනා කළ සූත්‍රයක්. ඒ සම්මුති සූත්‍රය බොහෝ දුරට අපි කලින් සඳහන් කළ සූත්‍රයට සමාන්තරවයි ගමන්කරන්නේ. සුළුකාරණා කීපයක විතරක් වෙනසක් තියෙනව. ඒ සූත්‍රයේදී සම්මුති ඥාණීන්වහන්සේ, හරියට අර ගුරුවරයෙක් ළඟ පාඩම් දෙන ගෝලයෙක් වගේ සැරියුත් ඥාණීන්වහන්සේ අහන ප්‍රශ්නවලට පිළිතුරු දෙනව. මෙන්න මේවායි සැරියුත් ඥාණීන්වහන්සේ අහන ප්‍රශ්න-

“කිමාරමමණා සම්මුති පුරිසසස සංකප්පවිතකතා උප්පජ්ජන්ති  
'නාමරූපාරමමණා ගතෙත්' 'තෙ පන සම්මුති ඛට්ඨි නානත්තං ගවජන්ති'  
'ධාතුසු ගතෙත්. තෙ පන සම්මුති කිං සමුදයාති' 'එසස සමුදයා ගතෙත්'  
'තෙ පන සම්මුති කිං සමොසරණාති?' 'වෙදනා සමොසරණා ගතෙත්'  
'තෙ පන සම්මුති කිං පමුඛාති?' 'සමාධිපමුඛා ගතෙත්' 'තෙ පන සම්මුති  
කිං ආධිපතෙය්‍යාති' 'සතාධිපතෙය්‍යා ගතෙත්' 'තෙ පන සම්මුති  
කිමුත්තරාති?' 'පඤ්ඤාත්තරා ගතෙත්' , 'තෙ පන සම්මුති කිං සාරාති'  
'විමුත්තිසාරා ගතෙත්' 'තෙ පන සම්මුති කිං මගධාති' 'අමතොගධා  
ගතෙත්.' <sup>13</sup>.

ඔය විදියටයි තියෙන්නේ. මෙතන අමුත්තකට තියෙන්නේ මුල් ප්‍රශ්න දෙකක් අග ප්‍රශ්නයත් පමණයි. අනිත් හරිය අර බුඩ්දේශනාවේ තියෙන කාරණා විදියමයි. නමුත් මෙතනින් ඉතාමත්ම පැහැදිලිව හෙළිවෙනව සැරියුත් ඥාණීන්වහන්සේ අහන්නේ සංකල්ප විතර්ක පිළිබඳවයි. ඒක පැහැදිලිවම තියෙනව. අතන අර 'සබ්බෙ ධම්මා' කියල කියනකොට සමහරවිට 'කෙනෙකුට සැක තිබෙන්න පුළුවන් මේ කුසල් ධර්මය, අකුසල් ධර්මය කියල ඔය විදියට. නමුත් මෙතන පැහැදිලිවම පෙනෙනව සැරියුත් ඥාණීන් වහන්සේ අහන්නේ සංකල්ප, විතර්ක ගැන. දැන් අපි පරිවර්තනය කරමු මේ ප්‍රකාශ කළ ටික.



'කිං ආරම්භණා සමිදධි පුරිසස්ස සංකප්ප විතක්කා උපපජ්ජන්ති' - සමිදධි, කුමක් අරමුණු කරගෙන පුරුෂයෙකුට සංකල්ප විතර්කයෝ උපදිද්ද? පිළිතුර 'නාමරූපාරම්භණා හනෙන්' - 'නාමරූපය අරමුණු කරගෙනයි කෙනෙකුට සංකල්ප විතර්ක ඇතිවෙන්නේ. ඇතිවෙනතාක් සංකල්ප, විතර්ක නාමරූපය මුල්කරගෙනයි. ඊළඟට, 'තෙ පන සමිදධි ඤානානත්තං ගච්ඡන්ති' - ඒවා නානත්තයට යන්නේ කොතැනද? එතන දෙන පිළිතුර - 'ධාතුස්ස හනෙන්' අටලොස් ධාතුන් පිළිබඳවයි ඒවා නානත්තයට යන්නේ. ඒ කියන දේවල් නානත්තය හැටියට සලකන්නේ අර අටලොස් ධාතුන් අනුවයි. ඊළඟට අනිත් හරිය. අර කලින් කියාපු විදියටමයි දිගටම තියෙන්නේ. 'තෙ පන' - කියල. කියන්නේ අර සංකල්ප විතර්ක පිළිබඳව. කෙලින්ම අහන්නේ මේ සංකල්ප විතර්ක කුමක් අරමුණු කරගෙනද හටගන්නේ. නාම රූපය අරමුණු කරගෙන. සංකල්ප විතර්ක කොතැනද නානත්තයට යන්නේ? අටලොස් ධාතුන් පිළිබඳවයි. මේ සංකල්ප විතර්කවල සමුදය කුමක්ද? සාර්ථකයයි. සමොසරණය - එක්රැස්වීම කොතැනද? වේදනාවෙයි. ප්‍රමුඛ වන්නේ? සමාධියයි. අධිපතිවන්නේ? සතියයි. එතරවන තැන, මුදුන්ම තැන, ඉහලම තැන? ප්‍රඥාවයි. සාරය? විමුක්තියයි. අවසාන ප්‍රශ්නය. ඒකත් නිවනටම අදාල දෙයක් - කිං ඔගධා' - මේව ගිහිල්ල කොතැනටද ගලා බහින්නේ. එහෙම නැත්නම් මේක බැසගන්නේ කොතැනටද? 'අමනොගධා', අමෘතත්වයට. නිවන පිළිබඳවම විශේෂ වචනයක් එතන තියෙන්නේ. අමෘතත්වයටයි ගලාබසින්නේ හැමදෙයක්ම. කලින් කිව්ව වගේ, හැම දෙයකම තියෙනව අමෘතත්වය, නිවන ලබාදෙන ශක්තිය. හැබැයි යෝනිසෝමනසිකාරය යෙදුවොත් පමණයි. මෙතනිනුත් පැහැදිලිවම හෙළිවෙනව, මේ ප්‍රකාශ වෙන්නේ සංකල්ප විතර්ක පිළිබඳවයි. මනසට අරමුණු වන දේවල් හැමදෙයක්ම සංකල්ප විතර්ක. ඔය කියාපු ධර්මතාවලට අනුවයි මනසට අරමුණුවන දේවල් අගය කළයුත්තේ. එහෙම නැතිව අර ආත්මවාදීන් ප්‍රකාශකළා වගේ ආත්මසාරයක්, බ්‍රහ්මනිර්මිත දේවල් හැටියට නොවෙයි බුදුපියාණන්වහන්සේ ප්‍රකාශ කරන්නේ. 'මනො පුබ්බංගමා ධමමා' කියන ඒ ධර්ම නියාමතාව අනුව මෙයින් පෙනෙනව මේ නාමරූප අරමුණම-මේ නාමරූපය ගැනමයි අපි දිගටම කථා කළේ, හුඟක් දේශනාවල-දැන් මෙතනින් පැහැදිලි වෙනව බුදුපියාණන් වහන්සේ දක්වා වදාළ මේ ප්‍රතිපදාවෙන් කෙරෙන්නේ කුමක්ද කියල. අර නාමරූපය අරමුණු කරගෙන පටන් ගන්න ප්‍රතිපදාව අවසන් වෙන්නේ නාමරූපය විනිවිද දැකීමෙන්. නාමරූපය අනිවිච්ඡික, අනත්ත, වශයෙන් විනිවිද දැකල එයින් එතරවීමෙන් තමයි අවසාන වන්නේ. ඒ කාරණයයි මේ සුත්‍රවලිනුත් පැහැදිලි වෙන්නේ. නාමරූපයෙන් මිදීමමයි සාරය හැටියට ගන්න ඕන. එතකොට මෙතනින් ප්‍රකාශකළේ නාමයත් රූපයත් අතර



සම්බන්ධතාව වගේම මේ නාමරූපය පිළිබඳව ඇති ශුන්‍යත්වය හරියාකාර තේරුම් ගත්ත නම් යම්කිසි අවස්ථාවක, ඒ නාමරූපය විනිවිද යාමට හැකියාවක් ඇතිවෙනවා. ඒක ප්‍රඥාවෙන් කෙරෙන දෙයක්. ප්‍රඥාව නැතිනම් මේ නාමරූපයේ, විඤ්ඤාණය පටලැවෙන ස්වභාවයක් තියෙනවා. හිත පටලැවෙන ස්වභාවයක් තියෙනවා. ඒක තමයි අර ධම්මපද ගාථාවක සඳහන් වෙන්නේ, රහතන් වහන්සේ පිළිබඳව.

‘කොධං ජහෙ විප්පජ්ඣෙය්‍ය මානං

සංඝෙඤ්ජනං සබ්බමතික්කමෙය්‍ය

තං නාමරූපසමීං අසජ්ජමානං

අතිඤ්චනං නානුපතන්ති දුක්ඛා’<sup>14</sup>

කියලා රහතන්වහන්සේ පිළිබඳව සඳහන් කරනවා. ‘කොධං ජහෙ’ - ක්‍රෝධය ඉවත් කරන්නේය. ‘විප්පජ්ඣෙය්‍ය මානං’ මානය සම්පූර්ණයෙන්ම ඉවත්කරන්නේය. ‘සංඝෙඤ්ජනං සබ්බමතික්කමෙය්‍ය’ - සියලුම සංයෝජන ඉක්මවාලන්නේය. ‘තං නාමරූපසමීං අසජ්ජමානං’ - නාමරූපයෙහි නොද දෙන නොඇලෙන නොබැඳෙන, ඒ පුද්ගලයාව - ‘අතිඤ්චනං’ - ඒ අතිඤ්චන පුද්ගලයාව, කිසිවක් අයත් නැති ඒ පුද්ගලයාව - ‘නානුපතන්ති දුක්ඛා’ - දුක්ඛයෝ ඒ පුද්ගලයාව යටපත් නොකරන්. ඒ පුද්ගලයා මත කඩා නොවදිත්, කියන එක වගේ. ඔන්න ඔයිනුත් අපට පෙනෙනවා එතකොට බුදුපියාණන් වහන්සේගේ ප්‍රතිපදාව අනුව මේ නාමරූපය ඉක්මවීමේ-නාමරූපයේ ඇති ශුන්‍යත්වය වටහාගෙන ඒක ඉක්මවීමේ-ක්‍රමයකුයි මෙයින් දක්වන්නේ. ඉතාමත්ම වටිනා කාරණයක් අපට හෙළිවෙනවා බ්‍රහ්මඡාල සූත්‍රය ටිකක් විග්‍රහ කරලා බැලුවොත්. දීඝනිකායෙ බ්‍රහ්මඡාල සූත්‍රයේ තිබෙන්නේ බුදුපියාණන් වහන්සේගේ ඒ ‘සබ්බනොපභ අනිදස්සන විඤ්ඤාණයෙ, ඒ කියන්නේ හැම පැත්තෙන්ම ආලෝකවත් වූ අනිදස්සන විඤ්ඤාණයෙ, ප්‍රඥ ප්‍රභාවෙන් අර දෙසැටක් මිථ්‍යාදෘෂ්ටි නිෂ්ප්‍රභා වන ආකාරය. යමක් නිෂ්ප්‍රභා වෙනවා කියන එක අපි විත්‍රපටි ගැන කථා කරනකොට අර විත්‍රපටිය නිෂ්ප්‍රභා උනේ දෙරවල් ඇරිමෙන්. දෙරවල් ඇරිම නිසා විශාල ආලෝකයක් ආවාම අර සිතමා තිරයට වැටිල තිබුන සුළු ආලෝකය එතෙම පිටින්ම නිෂ්ප්‍රභා උතා. අන්න ඒ වගේ බුදුපියාණන්වහන්සේගේ මේ ප්‍රඥ ප්‍රභාවෙන්-අනිදස්සන විඤ්ඤාණයේ ප්‍රඥප්‍රභාවෙන්-දෙසැටක් මිථ්‍යාදෘෂ්ටි නිෂ්ප්‍රභාවෙන ආකාරය අපට බ්‍රහ්මඡාල සූත්‍රයෙන් දකින්නට ලැබෙනවා. අර පුළුල් ප්‍රඥ ප්‍රභාවයෙන් පටු මිථ්‍යාදෘෂ්ටි හැට දෙකක් නිෂ්ප්‍රභා උනේ කොහොමද? අනෙකුත් තීර්ථකයින්, ඒ මිථ්‍යාදෘෂ්ටිකයින් ඒ දෘෂ්ටි තනාගත්තේ නාමරූපයම අල්ලාගැනීමෙන්. නාමරූපයේ රැඳීමෙන්. නාමරූපයේ බැඳිල ඒව පිළිබඳව තර්ක කරලා නාමරූපයෙන්ම නිපදවා ගත්තු දෘෂ්ටි සමූහයක්. අන්න ඒක නිසයි. ඒ

කාරණය සුත්තනිපාතයේ මහා විසුභ සූත්‍රයෙන් සඳහන් වෙනව. අනෙකුත් දෘෂ්ටි වාදීන් නාමරූපයෙන් නොමිදුන බව මෙහෙම ප්‍රකාශ කරනව.

'පස්සං නරො දකඛිති නාමරූපං  
දිස්වාන වා ඤස්සති තානිමෙව  
කාමං බහුං පස්සතු අප්පකංවා  
තහි තෙන සුද්ධිං කුසලා වදන්ති' - <sup>15</sup>

ඒ කියන්නේ, බ්‍රහ්මජාල සූත්‍රයෙමත් කියෙනව සමහර දෘෂ්ටි, අභිඤ්ජානීන් විසින් ඉදිරිපත් කරන ලද දෘෂ්ටි. ඔවුන් ලෝකික අභිඤ්ජාලබාගෙන පෙර විසු කඳ පිළිවෙල පිළිබඳව, සමහර විට ලක්ෂ කෝටි ගණන් ඇතට දැකල තමතමන්ගේ ජීවිත, සමහරවිට පරචිතත විජානනයෙන් තවත් දේවල් සොයාගෙන, ඒවා උඩ ගොඩනගාගත් දෘෂ්ටි සමූහයකුත් මේ බ්‍රහ්මජාල සූත්‍රයේ කියෙනව. නමුත් ඒවත් ප්‍රතික්ෂේප වෙනව. නිෂ්ප්‍රභා වෙනව. මක්නිසාද? හේතුව මොකක්ද? අන්න ඒක කියැවෙනව මේ ගාථාවෙන් 'පස්සං නරො දකඛිති නාමරූපං' අර කියන අභිඤ්ජාල වලින් දකින්නා වූ ඒ මනුෂ්‍යයා 'දකඛිති නාමරූපං' - දකින්නේ නාමරූපයමයි. 'දිස්වාන වා ඤස්සති තානි මෙව' - ඒ නාමරූපය දැකල ඒකම නිත්‍ය වශයෙන් අල්ලගන්නව. හරියට අර අඳුරු විදුරු සහිත අඳුරු කාමරයක - අඳුරු විදුරුවක් සහිත ජනේලයක් ඇති කාමරයක - ඉන්න කෙනෙකුට, ඒ විදුරුවේ වැටෙන දේ මිසක්, පිළිබිඹු වන දේ මිසක්, ඉන් ඇතට නොපෙනෙනව වගේ, අර නාමරූපයේ ගිහිල්ල රඳෙන බැඳෙන ස්වභාවයක් නිසා අර දෘෂ්ටිවාදීන් ඒ තමන් දැක්ක අතීත ජාති අනුව යම් යම් දෘෂ්ටි නිපදවා ගත්ත. අන්න ඒකයි මෙතන කියන්නේ. 'දිස්වාන වා ඤස්සති තානිමෙව' - ඒ නාමරූපයමයි සත්‍ය වශයෙන් ගන්නේ. 'කාමං බහුං පස්සතු අප්පකංවා' - ඕන නම් බොහෝකොට හෝ දකීවා සුළුකොට හෝ දකීවා. ඒ කියන්නේ, බුදුපියාණන් වහන්සේ ප්‍රකාශ කරනව, ඒ ගොල්ල හුඟක් දැක්කත් ටිකක් දැක්කත් ඒකෙන් ඇති වැඩක් නැහැ. 'න හි තෙන සුද්ධිං කුසලා වදන්ති' - 'බුද්ධාදී කුසලයෝ, නියම දක්ෂයෝ, එයින් සුද්ධියක් ඇතිවේයයි නොකියක්'. දැන් මෙතන පැහැදිලිව පෙනෙනව අර පටු මිථ්‍යාදෘෂ්ටි පිළිබඳව, ඒවා නාමරූපය දැඩිව අරගෙන, ඒ මත ගොඩනගා ගත් දෘෂ්ටි. බුදුපියාණන් වහන්සේගේ දර්ශනය නාමරූපය ඉක්මවා යන සමතික්‍රමණය කරන - ලෝකෝත්තර දර්ශනයක්. ඒක ඉතාමත්ම පැහැදිලි වෙනව, දැන් මේ බ්‍රහ්මජාල සූත්‍රයට බ්‍රහ්මජාල කියන නම දීල කියෙන්නේ මොකද? මේක බඹදැලක් හැටියට උපමාව දීල කියෙනව. බුදුපියාණන්වහන්සේම ප්‍රකාශ කරනව සූත්‍රය අවසානයේදී මේක බ්‍රහ්මජාලයක්. උපමාව දක්වන්නේ හරියට අර මස්මරන්නෙක්, ඉතාම සියුම් දැලකින් යම්කිසි ජලාශයක ඉන්න සියලුම මත්ස්‍යයින් අල්ලගන්නව වගේ,

ඔවුන්ට කෙසේවත් බේරෙන්න බැරි විදියට ඉතාමත් සියුම් දැලක් වියල දැමීමෙන් ඒකට ඔක්කොම අනුවෙනව වගේ, මේ බ්‍රහ්මඡාලයට, ලෝකයේ ඇතිතාක් සියලුම දෘෂ්ටි අනුවෙනව කියල. එතකොට දැලක, දැල්ඇස කුමක්ද කියලත් අපි ටිකක් කල්පනාකරල බලන්න ඕන. මේ බ්‍රහ්මඡාල සූත්‍රය දැලක් හැටියට ගත්තොත් ඒ දැලේ තිබෙන සියුම් දැල් ඇස කුමක්ද? සිදුර කුමක්ද? ඒක ඉතාමත්ම පැහැදිලිව පෙනෙන සූත්‍රය පුරාම යෙදෙන එක්තරා වචනයක් තියෙනව. ඒ එක් එක් දෘෂ්ටි නිෂ්ප්‍රභා කරනකොට බුදුපියාණන්වහන්සේ යොදන වචනය, මොකක්ද? 'සබ්බං තං එසස පච්චයා. සබ්බං තං එසස පච්චයා, තදපි එසස පච්චයා. තදපි එසස පච්චයා' - 'එ සියල්ලම සප්තීය ප්‍රත්‍යයකරගෙන, ඒ සියල්ලම ස්වකීය ප්‍රත්‍යය කරගෙන. ඒකත් ස්වකීය ප්‍රත්‍යය කරගෙන, 'ඔය විදියට එතකොට අපට පේනව මේ ස්වකීය - මේ ස්වකීය තමයි අර දැල් ඇස. මේ ස්වකීය මුල් කරගෙන සළායතනය මගින් ගොඩනගා ගත් දෘෂ්ටි සමූහයක්, අනිකුත් මිථ්‍යාදෘෂ්ටිකයින් අතර තියෙන්නේ. බුදුපියාණන්වහන්සේගේ දඬුන යන සළායතන නිරෝධයෙන් - සළායතන නිරෝධය කියල කියන ඒ නිව්වාණය දඬුනෙන් - ලැබුනු එක්තරා අංගසම්පූර්ණ ප්‍රඥප්තාවක් එතනින් පේන්නේ. මේ කාරණය තවදුරටත් පැහැදිලි වෙනව ඒ සූත්‍රයේ නාමරූපය අනුව ගිහිල්ල ඒ මිථ්‍යාදෘෂ්ටිකයින් නිපදවාගත්තු දෘෂ්ටි නිසා, ඇත්තවශයෙන්ම ඔවුන් සංසාරයේම කරකැවෙන බව බුදුපියාණන්වහන්සේ ඒ සූත්‍රයේ ප්‍රකාශකරනව. එතන සඳහන් වෙන්නේ.

සබ්බෙ තෙ ජහි එසසායතනෙහි චුසස චුසස පටිසංවෙදෙනති 'තෙසං එසස පච්චයා වෙදනා. වෙදනා පච්චයා තණ්හා, තණ්හා පච්චයා උපාදනං උපාදන පච්චයා භවො, භව පච්චයා ජාති, ජාති පච්චයා ජරා මරණං සොක පරිදෙව දුක්ඛ දෙමනස්සුපායාසා සමභවනති, යතො බො භික්ඛවෙ භික්ඛු ජනනං එසසායතනානං සමුදයංව අත්ථගමංව අසාදංව, ආදිතවංව නිසාරණංව යථාගුතං පජානාති. අයං ඉමෙහි සබ්බෙහෙව උත්තරීතරං පජානාති <sup>16</sup>

ඒ කියන්නේ ඔන්න වෙනස පෙන්නුව හොඳටම, ඒ දෘෂ්ටිවාදීන් මේ බෞද්ධ දඬුනෙන් අතර ඇති වෙනස. ඒ දෘෂ්ටිවාදීන් අර විදියට, අර ස්වකීය ප්‍රත්‍යය කරගෙන - ඉන්ද්‍රියස්වකීය - සමහර විට අභිසංඝාද ලැබුවත්, ඒත් අර සාමාන්‍ය ඉන්ද්‍රිය වලින්මයි. සළායතනය මුල්කරගෙන ඇතිකරගත්තු ඒ ස්වකී නිසා ඔවුන්ට වෙදනා ඇතිවෙනව. වෙදනාව නිසා තණ්හාව, උපාදන ආදී වශයෙන් සංසාරයේම කරකැවෙනව. නමුත් සමාස් ප්‍රතිපදාවේ යන විමුක්ත භික්ෂුව පිළිබඳව කියැවෙන්නේ අර සළායතනයන්ගේම, සළායතනයන් පිළිබඳවම, එක්තරා අංග සම්පූර්ණ - අංගපහකින් සම්පූර්ණ - අවබෝධයක් ලබනව, ඒක තමයි අර ප්‍රඥ ආලෝකය කියල කියන්නේ. සළායතනය පිළිබඳව - 'සමුදයංව අත්ථගමංව

අසාදංච ආදීනවංච නිසසරණංච කියන පැති පහම ප්‍රකට වෙනව, ඒ ප්‍රඥ ප්‍රභාවට. සලායතනයන්ගේ හටගැන්ම, සලායතනයන්ගේ අසාගමනය - අසායට යාම - ඒවායේ ආස්වාද පක්ෂය. ඒවායේ ආදීනව පක්ෂය, ඒවායේ නිසසරණය ඒවායින් නික්මීම - කියන මේ අංග පහම ප්‍රකට වෙන නිසා තමයි ඒක උත්තරීතර ඥානයක් හැටියට ගතහැක්කේ. මෙතන පටිච්චසමුප්පාදය ගැන සඳහන්වීමත් ඉතාමත්ම වැදගත් කාරණයක්. මක්නිසාද? මෙයින් පෙනෙනව පටිච්චසමුප්පාදය අතීතයට දල තේරුම් කළහැකි දෙයක් නොවන බව. මේක මේ වතීම්මානයටම අදල දෙයක්. මේ නාමරූපය පිළිබිඹු වෙන්නේ විඤ්ඤාණයේ. මේ විඤ්ඤාණය පිළිබඳව සංයුතනනිකායේ ප්‍රතිත්‍ය සමුත්පාද ධර්මය ගැන විශේෂයෙන් සඳහන් වෙන නිදන සංයුක්තයේම ඒ පටිච්චසමුප්පාදය විස්තර කරන අවසරාවේ, විඤ්ඤාණය තෝරන්නේ මේ විඤ්ඤාණ හයම අනුවෙන හැටියට <sup>17</sup> - 'චක්ඛු විඤ්ඤාණං, සොත විඤ්ඤාණං සාණ විඤ්ඤාණං, ආදිවශයෙන් විඤ්ඤාණ හයම අනුවෙන හැටියටයි. එයින් අපට පෙනෙනව මේ ප්‍රතිත්‍යසමුත්පාද ධර්මයේ විඤ්ඤාණය පටිසන්ධි විඤ්ඤාණයක් වැනි එකක් නොවන බව. එකක් නොවෙයි මෙතන කියන්නේ. මේ විඤ්ඤාණ හයෙහිම පිළිබිඹුවන නාමරූප ආශ්‍රයෙන් තමයි සලායතනයක් ගොඩනැගෙන්නේ. ආයතන හයක්. අජ්ඣතන බහිද්ධා වශයෙන් හේදයක් ඇතිකර ගන්නේ අර නාමරූපය විනිවිද යාමට නොහැකිවීම නිසා. එතන පෙනෙනව දෙකක්. 'මේ මම' 'මේ නාමරූපය': 'මේ බලන මම', 'මේ අරමුණ වන නාමරූපය' කියල මය දෙක අතරේ ඊළඟට හදගන්නව අජ්ඣතන - බහිද්ධා හේදයක්. ඒක උඩ තමයි සලායතනයක් ගොඩනැගෙන්නේ. ඒක උඩ තමයි ඊළඟට වේදනා ආදී ධර්ම ගොඩනැගෙන්නේ. ඒකෙන් තමයි තණ්හා උපාදන වශයෙන් මය විදියට පටිච්ච සමුප්පාදයටම අනුවෙලා ඔවුන් සංසාරයේම කරකුවෙන බව බුදුපියාණන්වහන්සේ ප්‍රකාශ කළේ. එතකොට බ්‍රහ්මජාල සූත්‍රයෙන් අපට පැහැදිලි වෙනව. මේ විඤ්ඤාණයේ පිළිබිඹුවන නාමරූපයේ ඒ පිළිබිඹුව දැඩිව ගැනීම නිසා - ඒ පිළිබිඹුව ආත්ම වශයෙන් සැලකීම නිසා - කොටින් කියනවනම් සක්කාය දිට්ඨිය නිසා - මේ විදියේ මිථ්‍යාදෘෂ්ටි රාශියක් ලෝකයේ පවතින බව. මේකට අපි පොඩි උපමාවක් ගනිමු. මෙතෙක් ප්‍රකාශ කළ මිථ්‍යාදෘෂ්ටිකයන්ගේ දර්ශනයත්, සමයක් දෘෂ්ටියත් අතර වෙනස තේරුම් ගැනීමට හොඳ උපමාවක් අපට සොයාගන්න පුළුවනි උමමගා ජාතකයෙන්.

උමමගාජාතකයෙ නියෙනව මණි ප්‍රශ්නයක් <sup>18</sup> එක්තරා මැණිකක් පිළිබඳ ප්‍රශ්නයක්. මැණික් පිළිබඳ ප්‍රශ්න කීපයක් තියෙනව. එකක් අපි උපමාවට ගන්නේ. මිසුළුනුවර වාසල දෙරවුවට ටිකක් ඇතිත් පොකුණක මැණිකක් තියෙනව කියල නගරවාසීන් ඇවිල්ල වේදේහ රජ්ජුරුවන්ට



දැන්වුව. වේදේහ රජ්ජරුවෝ තමන්ගේ සේනක පණ්ඩිතයාට පැවරුව ඒ මැණික ලබාගැනීම. සේනක පණ්ඩිතයා ගිහිල්ල මිනිසුන්ට කියල පොකුණේ දිය ඉස්සවල බැලුව. නැහැ මැණික. ඊළඟට මඩත් භාරල බැලුව ඒත් නැහැ සොයාගන්න. පස්සෙ බිමත් භාරල බැලුව. ඒත් මැණික සොයාගන්න බැරුව ඇවිල්ල වේදේහ රජ්ජරුවන්ට දැන්වුව. ඉතින් රජ්ජරුවෝ බෝසත් මහෝසධ පඩිතුවාට කිව්ව. මහෝසධ පණ්ඩිතයා ගිහිල්ල බැලුව විතරයි තේරුම් ගන්න. මේ මැණික තියෙන්නෙ පොකුණු ඉවුරෙ තියෙන තල්ගහක කවුඩු කැදැල්ලක කියල. පොකුණේ තියෙන්නෙ ඡායාව විතරයි, පිළිබිඹුව විතරයි, කියල රජ්ජරුවන්ට පෙන්නුව, මිනිසකුට කියල දියතලියක් දල, ඔන්න බලන්නෙයි දියතලියෙන් මැණික පේනව කියල. එහෙම රජ්ජරුවන්ට කාරණය පැහැදිලි කරල, අන්න තල්ගහෙයි මැණික තියෙන්නෙ මිනිහෙක් ඇරල ගන්න කියල ප්‍රකාශ කළා. දැන් මේ උපමාවෙන් අපට හිතාගන්න පුළුවනි, අර මිහිදාදාශ්ටිකයින්ගේ දැඩිනය වගේ තමයි සේනකගේ දැඩිනය. බුදුපියාණන්වහන්සේ ඉදිරිපත් කළ මේ නාමරූපය පිළිබඳව 'මේක පිළිබිඹුවක්' කියන අවබෝධය තමයි මේ මහෝසධ පණ්ඩිතයා, බොධිසත්වයන්වහන්සේ, ඉදිරිපත්කළ පිළිබිඹුව පිළිබඳ විසඳුම.

එතකොට සත්කාය දෘෂ්ටියෙන් කෙරෙන්නෙ මොකක්ද? තව ටිකක් කල්පනා කරල බැලුවොත්. අන්න දෙකක් මැදිහුයි බුදුපියාණන්වහන්සේ ධර්මය දේශනා කළා කියන්නෙ. අන්නදෙක කුමක්ද? ශාස්වත දෘෂ්ටියත්, උච්ඡේද දෘෂ්ටියත්. මේ ශාස්වත දෘෂ්ටිය හරියට අර පිළිබිඹුවෙහි ඇලීම වගෙයි. යම්කිසි ඡායාවක් දැක්කහම සමහර කෙනෙක් වතුරක එහෙම තමන්ගේ රූපය දැකල ඒකට ඇල්මක් උපදවා ගන්නව, මේ වෙන කෙනෙක් කියල. අර ඒ දණ්ඩ උඩ බල්ල ගැන අපි ප්‍රකාශ කළේ කලින් දේශනයකදී, ඒ වගේ. තවත් සමහර විට ඒ පිළිබඳ ද්වේෂයක් ඇතිවෙනව. ඔන්න ඔය විදියට ආත්ම ස්තේහයයි, ආත්ම ද්වේෂයයි, කියන ආකල්ප දෙකට නැඹුරුව අර සත්කාය දෘෂ්ටිය නිසාම ඇතිඋන අන්න දෙකක් තමයි අර සසාන දිට්ඨි, උච්ඡේද දිට්ඨි කියන දෙක. හරියට අර සේනක පොකුණේ දිය ඉවත් කරල, භාරල බැලුව වගේ වැඩක් මෙනත තියෙන්නෙ. ඔය දෙකට මැද එකක් තමයි බුදුපියාණන්වහන්සේ ප්‍රකාශ කරන්නෙ. තේරුම් ගන්නව මේ නාමරූපය. අර පොකුණේ යමක් පිළිබිඹු වන ස්වභාවය නිසාම පොකුණෙහි දැක්වෙන පිළිබිඹුවක්. මේකෙ හරයක් නැහැ, මෙනත තියෙන නාමරූපයේ නාමය - අපි කලින්ම දේශනයක සඳහන් කළා වගේ - 'නාම මාත්‍රයක්' 'නාමස්වරූපයක්' පමණයි. මෙනත තියෙන රූපය, 'නාමරූපයක්', 'නාමමාත්‍ර රූපයක්' පමණයි. මේක නියම නාමයකුත් නොවෙයි, නියම රූපයකුත් නොවෙයි, නාම ස්වරූපයකුත්, නාමමාත්‍ර රූපයකුත් පමණයි, කියල එහෙම තේරුම් අරගෙන ප්‍රතිත්‍ය



සමුත්තපාද ධර්මයට අනුව ඒ නාමරූපය විනිවිද දැකීමේ ශක්තිය අභ්‍යන්තරයෙන් ගොඩනගා ගැනීමෙන් තමයි, ඒ ප්‍රඥාව උද්ධාරගැනීමෙන් තමයි, මේ නාමරූපයෙන් කෙනෙකුට විමුක්ත වන්න පුළුවන් වන්නේ. මෙතෙක් මේ දේශනයෙන් අපි නාමරූපය ගැනයි විශේෂයෙන් ප්‍රකාශකළේ. නාමරූපයත් විඤ්ඤාණයත් අතර සම්බන්ධතාව විශේෂයෙන්ම මේ 'අනිද්දසන සබ්බතොපහ' - 'විඤ්ඤාණං අනිද්දසනං අනන්තං සබ්බතොපහං' කියල කියන අපි මුලින්ම සඳහන් කළ ගාථාධර්මයේ මුල් පදයෙ ඇති වටිනාකමයි මේ හැම එකකින්ම අපට හෙළිවෙන්නේ.

බුදුපියාණන්වහන්සේගේ මේ දර්ශනයට අනුව මේ අනිද්දසන විඤ්ඤාණයෙ, අර නාමරූපය පිළිබිඹුවක් බව සම්පූර්ණයෙන් අවබෝධවීම නිසාම, ඒක විනිවිද දැකීමේ ශක්තියක් ඇතිවෙනවා. අනෙකුත් අයට මේක පිළිබිඹුව බව නොතේරීම නිසා ආත්ම ස්තේහය ආත්ම ද්වේශය ඇතිකරගන්නවා. ඒක හරියට එක්කෙනෙක් හෙවතුල්ලට ඡායාවට ඇල්ම උපදවා ගන්නවා. තවකෙනෙක් හෙවතුල්ලට බයේ දුවනවා. ඔන්න ඔය විදියේ අන්ත දෙකක් ලෝකයේ තියෙන්නේ.

'ද්විති භික්ඛවෙ දිට්ඨිගතෙහි පරිපුට්ඨිතා දෙවමනුස්සා ඔලියන්ති  
එතෙ අතිධාවන්ති එතෙ චක්ඛුමන්තොව පස්සන්ති' - 19

කියල ඉතිවූතතකයෙ සඳහන් වෙන්නේ, ඒ කාරණයයි. ඒ කියන්නේ දෙවිම්නිසුන් දෘෂ්ටිදෙකකින් මධනා ලදුව ඇතැම් කෙනෙක් පසුබසිනවා ඇතැම් කෙනෙක් ඉක්මවා දුවනවා. 'චක්ඛුමන්තොව පස්සන්ති' - ඇස් ඇත්තෝම දකින්න.

## අධ්‍යාලිපි

1. ම. නි. I 136 පිට (බු.ප. 10)
2. සං. නි. IV 336 පිට (බු.ප. 16)
3. සං. නි. III 266 පිට (බු.ප. 15)
4. අං. නි. V 370 පිට (බු.ප. 22)
5. බු. නි. I 38 පිට (බු.ප. 24)
6. සු. නි. 144 පිට (බු.ප. 25)
7. ම. නි. I 598 පිට මූලාශ්‍රය සංස්කෘත සු.
8. අං. නි. V 344 පිට (බු.ප. 22)
9. සං. නි. V (2) 30 පිට (බු.ප. 17-2)
10. අං. නි. II 280 පිට (බු.ප. 19)
11. බුද්ධ වග්ග. ධ.ප.
12. ථෙර. 98 පිට (බු.ප. 28)
13. අං. නි. V 422 පිට (බු.ප. 22)
14. කොට වග්ග ධ.ප.
15. සු. නි. 286 පිට (බු.ප. 25)
16. දී. නි. I 78 පිට (බු.ප. 7)
17. සං. නි. II 6 පිට (බු.ප. 14)
18. ජා. අ. VII 311 පිට. (සේ. මු.)
19. ඉති. බු. නි. I 374 පිට (බු.ප. 24)

## වෙනත් කෘති

1. Concept and Reality in Early Buddhist Thought - (1971)\*
2. Samyutta Nikaya - An Anthology, Part II - Wheel No. 183/185 - (1972)\*
3. Ideal Solitude - Wheel No, 188 - (1973)\*
4. The Magic of the Mind - (1974)\*
5. උත්තරීතර හුදෙකලාව - 'දම්පක්' අංක 172/173 - (1990)\*  
-එම- (නව මුද්‍රණය), ධම් ග්‍රන්ථ මුද්‍රණ භාරය (2001)
6. Towards Calm and Insight - (1991)
7. විදසුන් උපදෙස් - (1996)
8. නිවනේ නිවීම - (1997 - .....)  
-ධම් ග්‍රන්ථ මුද්‍රණ භාරය, මහා භාරකාර දෙපාර්තමේන්තුව  
(වෙළුම් 9 ක් මේ දක්වා නිකුත්වී ඇත. සම්පූර්ණ පොත වෙළුම් 11 කි.)
9. From Topsy - turvydom to Wisdom - Volume 1 - (1998)  
(Essays written for 'Beyond the Net, - A website on the Internet  
-Website address <http://www.beyondthenet.net>
10. පහන් කණුව ධම් දේශනා - 1 - වෙළුම - (1999)
11. Seeing Through - (1999)
12. හිතක මහිම - 1 - (1999)
13. නිවනේ නිවීම - ප්‍රථමභාගය - (1-6 වෙළුම්) - පුස්තකාල මුද්‍රණය (2000)
14. හිත තැනීම - (2000)
15. පහන් කණුව ධම් දේශනා - 2 වෙළුම - (2000)
16. Towards A Better World - Translation of 'Lo-wada-Sangarava' - (2000)
17. පැවැත්ම හා නැවැත්ම - (2000)
18. ඇති හැටි දක්ම - (2001)
19. පහන් කණුව ධම් දේශනා - 3 වෙළුම - (2001)
20. දිවි කතරේ සැඳූ අඳුර - (2001)
21. කය අනුව ගිය සිතිය - (2001)

\* Buddhist Publication Society, P. O. Box 61, Kandy.  
බෞද්ධ ග්‍රන්ථ ප්‍රකාශන සමිතිය, කැ. පො. 61, මහනුවර